

॥ હરિ:ॐ ॥

પૂજ્ય શ્રીમોટા
વિરચિત

જીવનપ્રભાત

હરિ:ॐ આશ્રમ પ્રકાશન, સુરત

- પ્રકાશક : ટ્રસ્ટીમંડળ,
હરિઓં આશ્રમ, સ્થાપના વર્ષ ૧૯૫૬
કુરુક્ષેત્ર મહાદેવના મંદિરની બાજુમાં, જહાંગીરપુરા,
રાંદેર, સુરત-૩૮૫ ૦૦૫, ફોન : (૦૨૬૧) ૨૭૬૫૫૬૪
- હરિઓં આશ્રમ, સુરત, નડિયાદ.
- આવૃત્તિ વર્ષ પ્રત

પ્રથમ	૧૯૭૫	૧૦૦૦
બીજી	૨૦૦૭	૫૦૦
- પૂછ : ૨૮ + ૨૨૦ = ૨૪૮
- પડતર કિંમત : રૂ. ૨૫/-
- વેચાણ કિંમત : રૂ. ૧૫/-
- પ્રાપ્તિસ્થાન :
હરિઓં આશ્રમ, સુરત-૩૮૫ ૦૦૫
હરિઓં આશ્રમ, નડિયાદ-૩૮૭ ૦૦૧
- મુદ્રણશુદ્ધિ : જ્યંતીભાઈ જાની
ફોન : (૦૭૯) ૨૬૬૧૨૭૨૮
- ડિઝાઇનર : મધૂર જાની
બી/૮, રીપલ એપાર્ટમેન્ટ, નારાયણનગર,
પાલડી, અમદાવાદ-૩૮૦ ૦૦૭.
મો. : ૯૮૨૮૪૦૪૪૪૩
- ટાઈપસેટિંગ : અર્થ કોમ્પ્યુટર,
૨૦૩, મૌર્ય કોમ્પ્લેક્સ, સી. યુ. શાહ કોલેજ સામે,
ઇન્કમ્પ્ટેક્સ, અમદાવાદ-૧૪, ફોન : (૦૭૯) ૨૭૫૪૩૬૮૮
- મુદ્રક : સાહિત્ય મુદ્રણાલય પ્રા. લિ.
સિટી મિલ કંપાઉન્ડ, કાંકરિયા રોડ, અમદાવાદ-૩૮૦૦૨૨
ફોન : (૦૭૯) ૨૫૪૬૮૧૦૧

॥ હરિ:ॐ ॥

સમર્પણાંજલિ

(બીજ આવૃત્તિ)

પૂજ્ય શ્રીમોટા પ્રેરિત જીવનવિકાસના પથ ઉપર જીવાત્માએ પોતપોતાની રીતે ગતિ કરી આગળ વધવાનું રહે છે. સાથોસાથ સમાન હેતુવાળા શ્રેયાર્થીઓ એકત્રિત થઈને પરસ્પરને પૂરક થઈ શકતા હોય છે. ઉપરાંત, પ્રવર્તમાન કાળમાં સમૂહગત રીતે કેટલાંક સત્કાર્યો થઈ શકે છે, જે એક વ્યક્તિ માટે મુશ્કેલ હોય.

આ પ્રકારના વિચારથી પ્રેરાઈને અમેરિકામાં ખાસ કરીને ન્યુજર્સી ખાતેના પૂજ્ય શ્રીમોટાનાં કેટલાંક સ્વજનોએ હરિ:ॐ સત્સંગ મંડળનું સંગઠન કરેલું છે. સદ્ગત શ્રી નાગજીભાઈ પટેલ, સદ્ગત શ્રી ભાસ્કરભાઈ પટેલ વગેરે પ્રારંભમાં તેના પ્રેરકબળ હતા. હાલમાં શ્રી કાર્તિકેય અમીન અને તેમના સાથીઓ આ કાર્યમાં નિભિત બની કાર્યરત છે.

હરિ:ॐ આશ્રમ, સુરતને તાપી મૈયાના પૂરથી થયેલ નુકસાન પછીના હાથ ધરાયેલ પુનર્વસનના કાર્યમાં ન્યુજર્સીનાં આ સ્વજનોએ સદ્ગ્ભાવપૂર્વક સહયોગ આપ્યો છે. હરિ:ॐ સત્સંગ મંડળ, ન્યુજર્સીના એ સત્કાર્યને સ્મરીને એ સર્વે સ્વજનોને પૂજ્ય શ્રીમોટા વિરચિત ‘જીવનપ્રભાત’ની આ બીજ આવૃત્તિનું પ્રકારણ સમર્પિત કરતાં અમો આનંદની લાગણી અનુભવીએ છીએ.

ભાદ્રવા ૧૮-૪, સંવત ૨૦૬૩
તા. ૩૦-૯-૨૦૦૭

ટ્રસ્ટીમંડળ,
હરિ:ॐ આશ્રમ, સુરત

॥ હરિ:ॐ ॥
સમર્પણાંજલિ
(પ્રથમ આવૃત્તિ)

શ્રી હર્ષદભાઈ શામળાસ શાહ
તથા

શ્રીમતી સુભદ્રાબહેન હર્ષદભાઈ શાહ
(તળિયાની પોળ, સારંગપુર, અમદાવાદ)

ને

સસ્નેહ

સમર્પણ

નાનીયાદ, ૧૯૭૫

- મોટા

॥ હરિઓ ॥

પ્રકાશકના બે બોલ

(પ્રથમ આવૃત્તિ)

‘જીવનપ્રભાત’ ના પ્રકાશકના બે બોલ લખતાં પૂજ્યશ્રી સાથેનો જૂનો પરિચય અને સંસ્મરણો યાદ આવે છે. આજથી સાડાત્રાણ દસકા પહેલાંની વાત છે. ત્યારે તેમનું ખાસ કોઈ સાહિત્ય પ્રસિદ્ધ થયેલું નહિ. માત્ર ‘તુજ ચરણો’ અને ‘મનને’ એ બે નાનકડી પુસ્તિકાઓ પ્રસિદ્ધ થયેલી. તે ઉપરથી આપણને એમ થાય કે કોઈ ઈશ્વરની ખોજમાં નીકળેલો આ માણસ છે.

તેઓ ત્યારે અમદાવાદમાં હરિજન આશ્રમમાં રહેતા હતા અને ગુજરાત હરિજન સેવક સંઘના સહમંત્રી તરીકે શ્રી પરીક્ષિતલાલ મજમુદારની સાથે કામ કરતા હતા. આશ્રમમાં ત્યારે રાખ્યીય શાળાના ધોરણે એક શાળા ચાલતી હતી. તેના આચાર્ય શ્રી વજુભાઈ જાની હતા.

શ્રીમોટા અને તેઓ બાજુ બાજુમાં જ રહેતા હતા, એટલે અવારનવાર તેમને મળવાનું અને વાતચીત કરવાનું બનતું, તે ઉપરથી શ્રીમોટા સાધનાની ગડમથલ કરે છે તેવું તેમને જાણવા મળ્યું. શ્રી વજુભાઈને પણ આવાં સાધનોમાં રસ હતો. એટલે તેમણે શ્રીમોટાનું માર્ગદર્શન માર્યું. શ્રી વજુભાઈને ત્યાં શ્રી પ્રભાબહેન કરીને એક બહેન આવતાં. તેમને પણ શ્રીમોટાની હરિનામની વાતોમાં રસ પડ્યો એટલે તેઓ પણ શ્રીમોટાના પરિચયમાં આવ્યાં. આ લોકોને લીધે હું પણ શ્રીમોટાના સંસર્ગમાં આવ્યો. ધીમે ધીમે તેમણે મને એવું સાંનિધ્ય આપ્યું કે જાણે મને કોઈની ઓથ મળી હોય એમ લાગ્યું.

માબાપ ત્રણ બાળકોને મૂકીને અવસાન પામેલાં. સૌથી મોટો હું. એટલે મારાથી નાનાં બંને ભાઈબહેનની જવાબદારી મારી, પરંતુ ઈશ્વરકૃપાથી મારા કુટુંબની બધી જવાબદારી અદા કરીને હસતાં રમતાં

જરણાંની જેમ મારું જવન આજે હું ગુજરી રહ્યો છું. આ બધું સરળતાથી કેવી રીતે પાર પડ્યું ? તે વિશે વિચાર કરું છું ત્યારે પૂજ્યશ્રીની કૃપા શું કામ કરે છે, તેનો મને ઘ્યાલ આવે છે. એક વાર નિર્દિયાએના આશ્રમમાં મૌનમાં હતો ત્યારે પણ જે ઓટલા ઉપર બેસીને સ્મરણ કરતો હતો, તે ઓટલો હાલી ઉઠેલો. હું વિજ્ઞાનનો ગ્રેજ્યુએટ એટલે સાચી વાત હોય તો જ માનું. ઓટલો ઘણા સમય સુધી હાલેલો. એટલે મારાથી તે વિશે ના પાડી શકાય તેમ હતું નહિ, પણ હવાની લહરીઓ જેમ પસાર થઈ જાય છે તેમ આ ચમત્કારને પણ મેં પસાર થઈ જવા દીધો અને તેમાં હું ઉંડો ઉત્તર્યો નથી, પરંતુ આજે હવે મને સમજાય છે કે હરિશક્તિ કેવી જગ્ભર છે, તે બતાવવા માટે ભગવાને એ ચમત્કાર મને બતાવ્યો હશે, પરંતુ આ ચમત્કાર પ્રસાદી પામ્યા છતાં પણ ભગવાનનું નામ જેટલા જોરશોરથી લેવાવું જોઈએ તેટલું લઈ શક્યો નથી. પૂજ્યશ્રીના બધા હુકમો—સ્મરણમાં સૂવાના, આશ્રમ માટે ભીખ માગવાના અને બીજું જે કંઈ કામ બતાવ્યું તે બધા માન્યા છે, પણ ભગવાનનું નામ લેવા બાબતમાં મેં એક પ્રમાદ સેવ્યો છે એમ કહી શકાય. આ માટે પૂજ્યશ્રીએ મને ઘણી વાર ઘણાંની વચ્ચે ટકોર્યો છે, તેમ છતાં મારો માંદ્યલો જાગતો નથી અને મને ભગવાનનું નામ લેવાનું શૂર ચઢ્યું નથી. પ્રભુ કરે અને એ સમય આવે એ જ પ્રાર્થના.

૪/૮, ભ્યુ. સ્ટાફ ફ્રાન્ટસ,
એલિસબ્રિજ, અમદાવાદ-૬.

-રમાકંત પ્રહૂલાદજી જોશી

॥ હરિઃઅં ॥

પ્રભાતનાં કિરણો

સંપાદકના બે બોલ

(પ્રથમ આવૃત્તિ)

આ ‘જીવનપ્રભાત’ પુસ્તકમાં પૂજ્ય શ્રીમોટાએ કરેલ સાધનાનાં ગીતો, ભજનો આપવામાં આવ્યાં છે, તેને જુદા જુદા વિષયવાર વિભાજિત કરીને ખંડવાર આયોજિત એટલા માટે કરેલાં છે કે શ્રેયાર્થને તે વાંચવા-સમજવામાં સરળતા થાય. પૂજ્ય શ્રીમોટાએ તેમની સાધના સંસારમાં રહીને તેમની બધી જવાબદારીઓ અદા કરીને કરેલી છે. તેઓ ઘર અને નોકરી છોડીને તેમના ગુરુ પાસે સાધના કરવા ગયા, પણ ગુરુએ કહ્યું કે તું જ્યાં છે ત્યાં રહીને તારું જે કામ છે તે કરતાં કરતાં જ તારી સાધના કર. એટલે ઘેર આવીને નોકરી કરતાં કરતાં સાધના કરવા માંડી. સાધનામાં એકાંત આવશ્યક. રહેવાનું ઘર પોળમાં વસ્તી વચ્ચે, એટલે એકાંત માટે ગામ બહાર સ્મશાન જેવા ભયંકર સ્થળે સૂવાનું રાખતા. હરિમાર્ગમાં પડેલાને પરણવાનું ક્યાંથી પાલવે? તેમ છતાં માતાને રાજુ કરવા ખાતર લગ્ન કરવાં પડ્યાં, પણ પરણયા પછી પત્ની થોડા સમયમાં જ ગુજરી ગયાં. એટલે પરમાત્માની મરજી એમને હરિમાર્ગ વાળવાની હતી એમ ગણાય. ઘરનાં બધાંને સંસારવહેવારમાં રાચવું ગમે, પરંતુ ઘરની સ્થિતિ સારી નહિ, તથા શ્રીમોટા હરિમાર્ગમાં પડેલા હોવાથી નોકરીના પગાર ઉપરાંત બીજી વધારાની આવક કરી શકતા નહિ. એટલે ઘરમાં તેનો અસંતોષ રહે. આમ, કેવા કેવા અવરોધોની વચ્ચે તેમની સાધના થયેલી છે, તે ઉપરની હકીકતો વાંચતાં શ્રેયાર્થને સમજાશે. એક વાર આદર્શ નક્કી થઈ જાય અને તેને પાર પાડવા દઢ, મરણિયો નિરધાર લેવાય, તો પછી ગમે તેવા અવરોધોની વચ્ચે પણ માર્ગ નીકળી શકે છે, તે પણ પૂજ્ય શ્રીમોટાના સંજોગો જોતાં

આપણને જાણવા મળે છે. મનુષ્યના જીવનને દુઃખ ઘડે છે. એથી જ મોટા મોટા ધર્મપ્રવર્તકોએ સુખનો ત્યાગ કરીને દુઃખનો માર્ગ લીધો છે અને દુઃખ દ્વારા સુખને પાખ્યા છે. આ બાબતમાં પૂજ્યશ્રી મોટાનું જીવન પણ આપણને દણાંતરૂપ થઈ પડે છે.

કોઈકે કહ્યું છે તે સાચું જ છે કે પૈસો મેળવવો સહેલો છે, પણ પરમાત્મા મેળવવો સહેલો નથી. એક મજૂરને સવારથી મજૂરી કરીને સાંજે તેના પૈસા જરૂર મળશે, પણ એક સાધક સવારથી માંડીને સાંજ સુધી તેની સાધના કરશે તેથી તેને ભગવાન મળશે એમ કહી શકાશે ખરું ? હરિમાર્ગ આવો કઠિન છે. તેમ છતાં સંતમહાત્માઓએ તેમની તપશ્ચયાર્થી ભગવાનને સુલભ બનાવ્યો છે. ‘જીવનપ્રભાત’માં તે વિશે નિર્દેશ કરતાં પૂજ્ય શ્રીમોટા લખે છે કે :-

‘દુપાયેલો હરિ ગૂઢ જે છતો થાય સ્મરણથી તે,

હરિ લીધે જીવનકેરું રહસ્ય, મૂલ્ય જાણ્યું છે.’

ભગવાનના નામને લીધે જ ઈશ્વર શું છે તે જાણી શકાય છે. આથી, હરિનામને એમણે ધણું મહત્વ આપ્યું છે અને પોતાનો દાખલો આપતાં તેઓ કહે છે :-

‘નકામી કોઈ વાતોમાં સમય મેં ના ગુમાવ્યો છે,
સ્મરણ વિશે હરિકેરો સમય ઉપયોગ લીધો છે.

● ● ●

જીવનના સૌ તબક્કામાં ભૂલેલો છું ધણું ધણું છું,
પરંતુ હરિસ્મરણને દિલ કદી ભૂલી શક્યો ના છું.

ભગવાનનું નામ લેવાને તેઓ માત્ર આટલું કરીને બેસી રહ્યા નથી, પરંતુ :-

‘સતત સ્મરવું, સતત ભજવું, સતત કીર્તન કરવું,
હદ્ય અને જીવન સાચું અમે ગ્રણેલું શું !’

એથી આગળ જઈને વળી તેઓ સ્મરણ વિશે લખે છે :-

‘વિના પાણી, હવા, અન્ન ન પળવાર જવાતું છે,
હરિનામ જવનનો મુજ ખરો આધાર ટેકો છે.’

જવનમાં જેમ હવા વિના, પાણી વિના કે અન્ન વિના રહી શકતું નથી એવી રીતે ભગવાન આપણા જવનમાં ઓતપ્રોત થઈ જાય ત્યારે એના નામનો શો જાહું છે, તે આપણને જાણવા મળે અને પછી તેનું નામ લેવામાં સદાય આનંદ, આનંદ જ રહે.

પરંતુ પૂજ્ય શ્રીમોટા, માત્ર નામસ્મરણ કરીને જ બેસી રહ્યા નથી, પણ નામસ્મરણની સાથે સાથે પ્રાર્થના, ભજન, કૃત્તન, નિવેદન આદિ સાધનો કરીને આખો દિવસ ભગવાનના ભાવમાં કેવી રીતે રહી શકાય, તે રીતે તેઓ જીવેલા છે.

‘નિરાગ્રહ ને નિરાસક્તિ હું કેળવવા મથેલો જે,
જવનવિકાસના માર્ગો અતિ ઉપયોગી શી તે છે !’

● ● ●

જવનમાં આગ્રહો કંઈક જુદી જુદી રીતિના છે,
મિટાવાને શું તેમાંથી સતત મનને ટકોર્યું છે.

આ રીતે હરિને અંતર્સ્થ કરવા માટે તેમણે બધી રીતે પ્રયત્નો કરેલા છે અને જ્યાં જ્યાં એમની ગુટીઓ થઈ તેનો પણ તેમણે એકરાર કરેલો છે.

‘ભૂલો નાની અને મોટી જવનમાં મુજથી થઈ છે,
કૃપા તે કેટલી મોટી હદ્ય કે ભાન જાગ્યું છે.

● ● ●

ગુલાંટો કેટલી ખાધી, જીંદું કેવું વળાયું છે !
જવનવિકાસથી અવળું જીંદું મુજથી ચલાયું છે.’

આમ, પડતાં આખડતાં પણ પૂજ્ય શ્રીમોટાએ તેમની સાધના ચાલુ રાખી છે. તેમનાથી ભૂલો થઈ તો તે સુધારી લીધી છે. પડ્યા આખડ્યા તેને બેદરકારી ગણીને સતત સાવધ રહેવા કોશિશ કરી છે, જેથી ફરી આવું ન થાય. સાધના પથમાં પૂજ્ય શ્રીમોટાને ગમે તેવા

અવરોધો આવ્યા હશે તેમ છતાં તેઓ માથે હાથ દઈને બેઢા નથી કે
સાધના કૂચ થોભાવી નથી અને શ્રીહરિની કૃપા અને સહાય તેમને જુદે જુદે
સ્વરૂપે મળતાં ગયાં છે, તેનો ઉલ્લેખ કરતાં તેઓશ્રી લખે છે કે :-

‘અજાણ્યે પંથ લઈ જાવા મને શો પ્રેરણાએ તે
-ચીધીને આંગળી, પંથતણાં ડગલાં સ્કુરાવ્યાં છે.

● ● ●

જુદા જુદા તબક્કાની જુદી જુદી મથામણ છે,
મથામણની રીતો પણ ત્યાં જુદા જુદા પ્રકારે છે.

● ● ●

જુદી જુદી રીતમાં કેવી જુદી ગૂઢ સાધનાઓ છે !
જુદી ગૂઢ સાધનામાંયે શી ગુહ્યતમ સાધના પણ છે !’

અને સાધના કરતાં કરતાં કોઈ વાર સાધક કેવો રંગમાં આવી
જાય છે, તે સ્થિતિનું વર્ણન કરતાં પણ પૂજ્ય શ્રીમોટા લખે છે કે :-

‘ઈશારો જ્યાં હરિનો છે, ચઢેલો રંગ દિલમાં છે,
કુદીને પર્વતોનેય જવાનું તો હવે બનશે.

● ● ●

અટકવાનું ન કર્યાયે છે, કશે ના થોભવાનું છે,
કર્યો કરવાનું છે માત્ર, હવે ના વિચારવાનું છે.’

સાધનાની આ સ્થિતિ વેળા તેઓ કેવા અને કેટલા જોમમાં
હશે ! અને સાધનામાં કોઈ વાર હતાશા અને નિરાશાનો કાળ પણ
આવ્યો છે. તેનો નિર્દેશ કરતાં પૂજ્ય શ્રીમોટા લખે છે કે :-

‘જીવનની અવદશા બૂરી થવા જ્યાં મારી બેઠી છે,
યથાયોગ્ય થવા તેનું બધું સૂર્યેલ કીધું છે.

● ● ●

શરમ મુજને હદ્ય મુજ પર શી પારાવાર આવી છે !
જિયું માથું ન થઈ શકતું, દશા એવી શી મુજ થઈ છે !

● ● ●

વિના તારા કહું કોને વીતક કથની જીવનની તે ?

જીવન મારા વિશે માત્ર બધાંમાં એકલો તું છે.

પોતાની વીતક કથનીની વાત ભગવાનને નિવેદિને તેને લઈને
પોતે જે અસહ્ય બોજા હેઠળ ચગદાઈ રહ્યા તે દૂર કરવા ભગવાનને
તેઓ કેવી રીતે સમજાવે છે ?

‘કીડી ઉપાડી ઉપાડી ઉપાડી કેટલું શકશે ?’

પરંતુ હે પ્રભુ, તું પોતે એ બોજો ઉપાડી લે તો :-

‘અડકતામાં જ તુજ હાથ કરોડો મણ વજન છોને,
તને ના ભાર લાગે છે, કશો તેનો કંઈ પણ તે,
હરી તેથી તને દિલથી હદ્ય સ્તવતો સત્તવી સત્ત્વીને.

પોતાને કહેવાની વાત જ્યારે હદ્યસ્પર્શી રીતે રજૂ થાય છે
ત્યારે કઠોર હદ્યવાળાને પણ સહાય ન કરવી હોય તોય કરવી પડે.
તેનું સરસ ચિત્ર ઉપર રજૂ થયું છે. પોતાની સાધનાનો ઉલ્લેખ કરતાં
પૂજ્ય શ્રીમોટા કહે છે :-

‘અમારી સાધનાકેરી જીવનની આપવીતી તે,

હરી વિના ન કોઈ એને પૂરી દિલ જાણનાડું છે.’

સાધનામાં કોઈ વાર આફિતના ઓળા ઊતરે ત્યારે શી પરિસ્થિતિ
સર્જય છે, તે વિશે પૂજ્ય શ્રીમોટા શું લખે છે ?

‘દૃઢી છક્કા ગયેલા છે, બધી હિંમત તૂટી ગઈ છે,

અને હોશકોશ કોઈ રીતના રહ્યા મુજમાં નથી સહેજે.’

જુદી જુદી રીતના કેવા પથે સંગ્રામ આવ્યા છે !

ન તેની વ્યૂહરચનાની ખબર મુજને પડેલી છે.

● ● ●

જીવનના સૂક્ષ્મ સંગ્રામો કળી મનથી શકાવાને,

માતિ પણ સૂક્ષ્મ શી જોઈએ ! કળાવા શક્ય તે નાછે.’

એક બાજુ ઘરસંસારની જવાબદારી જેનો ઈન્કાર થાય તેમ

ન હતો, બીજુ બાજુ સાધનાની તાલાવેલી, તેના પ્રતિ પણ બેદરકાર રહેવાય તેમ ન હતું. તેમ છતાં પૂજ્ય શ્રીમોટા તેમનાં કર્તવ્યોમાં બીજવાબદાર કદી બન્યા નથી, તેનું કારણ શું ? તેમ જ સાધના જીવનમાં કશી નૃટી આવી નથી તે શાથી ? તે વિશે પણ તેઓ યોગ્ય જ લખે છે કે :-

‘જીવન આધાર જીવવામાં મને શો પ્રેરણા પર છે !
મળ્યાં કરતી રહે શી પ્રેરણા વત્તિયું તે રીતે !’

● ● ●

કદીક શી પ્રેરણા તે તો ચમત્કારિક લાગી છે !
જીવનમાં વણો બધો ભાગ શું ભજવ્યો પ્રેરણાએ છે !’

● ● ●

હદ્દયની પ્રેરણાએ તો મને સૌ શીખવેલું છે,
જુદી જુદી પ્રેરણાને મેં કૃપા હરિની શી માની છે !

અલબત્ત, જીવનસાધનામાં પ્રેરણા એ પથપ્રેરક છે અને શક્તિદાતા છે, પરંતુ પ્રેરણાની સાથે તમના ન હોય તો નિરાશા વાપે છે અને મોળા પડી જવાય છે. આથી, પૂજ્યશ્રી તમનાનો ઉત્ક્રેખ કરતાં કહે છે કે:-

‘જવાતાં આડફંટે તો તમના પંથ લાવે છે,
જીવનની સાધનાનું તો ખૂન મૂળ તે તમના છે.’

● ● ●

તમનાએ મને ના કંઈ અટકવા કયાંય દીધો છે,
સદા ધક્કેલીને પંથે વહેતો રાખ્યા શો છે !

● ● ●

જીવનમાં આડખીલીને તમનાએ હઠાવી છે,
ગુલ્ફેલા પછાડ વચ્ચે તે તમનાએ ખસેડ્યા છે.’

આ રીતે જીવનમાં તમનાએ દર્શન કરાવ્યું છે. વળી, જીવનમાં ખરેખરી તમના જાગી હોય તો શું બને તે વિશે તેઓશ્રી લખે છે કે:-

‘કદી ના જીધવા દે, કદી ના જંપવા પણ દે,
પડી રહેવા કદી ના દે, વહેવાનું કરાવે તે.’

આ તમજ્જાનો ખાસ ગુણ છે. વળી, ભાવ અને ભાવના વિશે
લખાયેલ કેટલીક લીટીઓ એટલી પ્રેરક છે કે આપણને તે વારંવાર
વાંચવાનું મન થાય છે.

જીવનમાં ભાવ સર્વસ્વ જીવનની શક્તિ લક્ષ્મી છે.

● ● ●

જીવનમાં ભાવના જો ના, જીવન કૃત્રિમ ખરેખર તે.

● ● ●

જીવન રસથી ભર્યું લાગે જીવનમાં ભાવના જો છે.

જેમને હરિમાર્ગ જવું છે, તેમને માટે પૂજ્યશ્રીએ લખેલી નીચેની
બે લીટીઓ વિચારપ્રદ અને પ્રેરક નીવડશે.

‘મનન ચિંતવન થકી હરિના હરિનો પાસ લાગ્યો છે,
હરિનો પાસ લાગ્યાથી, હરિની લગની લાગી છે.’

લગની લાગે એટલે તે મેળવવાનું દિલ થાય અને પઢી તે
કઈ રીતે મળે તે પ્રયત્ન કરવા માંગીએ છીએ. પૂજ્યશ્રીએ પણ તેમ
જ કર્યું છે.

‘લગન લાગ્યે હરિકેરી હરિમાં એકલું માગ
-જીવંતું યેતનાત્મક તો ટકેલું મારું છે લક્ષ.’

● ● ●

કદી પણ સ્વભન્માં મં ના હરિને દૂભવેલો છે,
ચહું કરવા હરિકેરું બધું છું તો મથોલો જે.

ભગવાનનું નામ લેતાં લેતાં જ્યારે એના નામથી અને કામથી
હરિમય થઈ જવાય અને જીવનમાં :-

‘હરિ વહાલો, હરિ વહાલો જીવનમાં પ્રાણઘારો છે,
જીવનમાં હેત કરવાને હરિ જેવું બીજું ના છે.’

શ્રેયાર્�ીના દિલમાં જ્યારે ઉપરનો ભાવ જાગે છે ત્યારે વેલને
જેમ વૃક્ષ મળતાં તે એને વીંટળાઈ વળે છે, તેમ શ્રેયાર્થીનું દિલ પણ
એવું ભગવદ્ભાવભર્યું થઈ જાય છે કે પછી એ એકાડી લાગતો નથી
અને એને થઈ જાય છે કે :-

‘લીધો સબળાનો ટેકો મેં હવે તેથી ન નબળો છું,
થતાં નબળાઈ વેળાએ ચઢી આવે મદ્દ તે શું !’

● ● ●

હરિ તો એવો સબળો છે ચઢે જે એની પડખે તે
કદી નબળો ન રહી શકતો હરિની ખૂબી એવી છે.’

અને ભગવાન જ્યારે ભક્તની બાંધ પકડી ટેકાડુપ બને પછી
કશું કહેવાનું રહે ખરું ? પછી તો :-

‘બધું મુજ શ્રીહરિ કેવું જગે સંભાળી તું લે છે !
હવે ઊઠબેસ કરવાની કશી મારે રહી ના છે.

● ● ●

હરિની ભક્તિ જીવનમાં બધે પ્રસરી ગયેલી છે,
જીવનની ઓર બલિછારી, અનુભવમાં પ્રકાશે છે.

● ● ●

જીવન ત્યારે ન પ્રાકૃત છે, જીવન ત્યારે અલૌંકિક છે,
હરિમાં તે ગળી જઈને, હરિનો સ્વાદ ચાખે છે.’

બધું મનગમતું મળે છે ત્યારે જીવનમાં કેવો આનંદ આનંદ થઈ
જાય છે ! અને આ આનંદ કેટલાય સમય સુધી મળ્યા કરે છતાં તેની
તૃપ્તિ થતી નથી. એમ જ હરિનો સ્વાદ ચાખ્યા પછી ભક્તની સ્થિતિ
પણ આવી જ થઈ જાય છે. પછી પૂજ્ય શ્રીમોદા કહે છે તેમ :-

‘વિચારોના વિનિમયની જરૂર મુજને ન લાગી છે,
જ્યારે જરૂર પડે તેની શું આપોઆપ પ્રગટે છે !
જીવનમાં આ રીતે જ્યારે હરિપ્રેમની અનુભૂતિ થાય છે ત્યારે

શ્રેયાર્થને તેનું જીવન કૃતકૃત્ય થતું લાગે છે અને તેના જીવનમાં એક એવા પ્રકારની નિરાંત પ્રગટે છે કે જેનું વર્જિન કરવું મુશ્કેલ છે. જે હરિનો થાય છે તેનું હરિ બધું સંભાળી લે છે. જેમ બાળકને કશી ફિકર હોતી નથી, પણ માબાપ બધું સંભાળી લે છે તેમ. તેનાં વર્જિનો પણ ‘હરિપ્રેમની અનુભૂતિ’માં પૂજ્ય શ્રીમોટાએ આલેખેલાં છે, તે વાંચવા સૌને ભલામણ છે.

આ ‘જીવનપ્રભાત’ વિશેનો ટૂંક પરિચય ‘સંપાદકના બે બોલ’માંથી શ્રેયાર્થને જાણવા મળે તે રીતે જેમ જેમ પૂજ્ય શ્રીમોટાની સાધના થતી ગઈ અને તેનાં જરૂરી અવતરણો ટાંકવા યોગ્ય લાગ્યાં તે અહીં આપવામાં આવ્યા છે. પુસ્તકને હું ન્યાય આપી શક્યો હોઉં તેમ શ્રેયાર્થને લાગશે તો તેથી મને ઘણી ખુશી થશે. પરંતુ કોઈને ક્યાંય રસક્ષતિ થતી જણાય એવું લાગે તો તેઓ મને દરગુજર કરશે એવી આશા છે. અંતમાં પૂજ્ય શ્રીમોટાએ કહ્યું છે તેમ :-

‘હરિની યાદગીરી એ જીવન આખું અમારું છે,

જીવનનું વહાલસોર્ય દિલ હરિ સંભારણું શું છે !’

એમ થવાનું સદ્ગુરૂભાગ્ય આપણને સૌને સાંપડો એ જ પ્રાર્થના..

૪/૮, ભ્યુ. સ્ટાફ ફ્રાન્ટસર્સ,
એલિસાબ્રિજ, અમદાવાદ-૬.

-રમાકાંત પ્રહૂલાદજી જોશી

॥ હરિ:ॐ ॥

લેખકના બે બોલ

(પ્રથમ આવૃત્તિ)

‘હરિ ના શબ્દ ખાલી છે, હરિ મારા જીવન વિશે
-જીવંતો ચેતનાત્મક ને શું પ્રત્યક્ષ ખરેખર છે !’

મારા ઉપરના કથનને જેઓ મારી સાથે પરિચયમાં આવ્યાં છે અને જેમણે મારું સાહિત્ય વાંચ્યું છે, તેઓ અનુમોદન આપશે એટલું જ નહિ, તેમાંનાં કોઈક તો તેના સાક્ષીરૂપ થશે. મારા આશ્રમો, ભગવાને લોકકલ્યાણને માટે જે કાર્યો મને સુજાડ્યાં અને લોકોનાં જીવન ઉચ્ચ બનાવવામાં પ્રભુએ મને સદ્ગ્રાહી બનાવ્યો, આ બધું ઉપરનું કથન સત્ય ન હોત તો મારાથી ન બની શકત. સત્યના ઉપાસકને ભગવાન એકાકી રાખતો નથી, પરંતુ તેને ટેકારૂપ બને છે. અલબાત, એના જીવનમાં કપરા કસોટીના પ્રસંગો પણ આવતા હોય છે.

ગાંધીજીના કોચરબના સત્યાગ્રહના આશ્રમના પ્રારંભના કાળની વાત છે. એક વાર આશ્રમના સંચાલન માટે નાણાં ખલાસ થઈ ગયાં અને તાત્કાલિક નાણાંની મદદ ન મળે તો આશ્રમ બંધ કરવો પડે એવી દહેશત સૌને લાગી. વ્યવસ્થાપકે આવીને ગાંધીજીને વાત કરી અને આશ્રમની પરિસ્થિતિનો ઘ્યાલ આપ્યો. સાથે સાથે સૂચન પણ કર્યું કે તાત્કાલિક કોઈની પાસેથી નાણાં મેળવી કામ ચાલુ રખાય અને બહારની મદદ આવતાં તે પરત થાય, પરંતુ ગાંધીજીએ તેમ કરવાની ના પાડી અને ઈશ્વરને આશ્રમ ચલાવવો હશે તો નાણાં મોકલી આપશે. તેમ નહિ થાય તો આશ્રમ સહર્ષ બંધ કરીશું એવું જાહેર કર્યું. સદ્ગ્રાહીએ બીજે જ દિવસે કોઈ આવીને આશ્રમમાં નાણાં આપી ગયું અન તેમનો ટેક સચવાયો.

આપણા સંતભક્તોની વાતો વાંચીશું તો તેમાંથી પણ અણીના

સમયે તેમને સહાયભૂત થયાની વાતો જાણવા મળે છે. તે ઉપરથી આપણે જોઈ શકીશું કે સત્યના ઉપાસકને ઈશ્વર કદી એકલો છોડી દેતો નથી.

ઘણી વાર મને મળવા આવતાં ભાઈબહેનોને મારી સાધનાની વાત જ્યારે કરું છું ત્યારે તેઓ આશ્વર્ય અને અચંબો અનુભવે છે. ભગવાનની વાતોમાં ચમત્કારને સાંકળી લઈને ૨જનું ગજ કરીને એવી વાતોમાં જે માણસો આનંદ લે છે તેને પૂછીએ કે :-

તમે કોઈ વાર એકલા અંધારામાં ફરવા નીકળ્યા છો ? તો એમ કહેશે કે મોટા, એવી રીતે ફરવા જતાં કોઈ ચોરડાકુ મળી જાય તો શી દશા થાય ?

તમે કોઈ વાર એકલા નદી કે દરિયામાં તરવા પડ્યો છો ? તો કહેશે કે મોટા, એમ કરતાં દૂબી જવાય તો ?

તમે કોઈ વાર એકલા પર્વત ચડવા ગયા છો ? તો કહેશે કે મોટા, એકલા પર્વત ચડવા જતાં કંઈ ગબડી ગયા તો બાર વાગી જાયને ?

આમ, જેમને પોતાની જાતને બચાવવી છે અને સહીસલામત રાખવી છે એમને માટે ભગવાનનો માર્ગ નકામો છે. ભગવાનનો માર્ગ તો શિર સાટેનો છે અને તેનું ચિત્ર રજૂ કરતાં એક ભક્ત કવિએ આચું જ ગાયું છે કે :-

‘હરિનો મારગ છે શૂરાનો નહિ કાયરનું કામ જોને,
પરથમ પહેલું મસ્તક મૂકી વળતી લેવું નામ જોને.’

જે સંકટથી ડરી જાય છે, દુઃખથી ગભરાય છે, તેનાથી આ માર્ગમાં કશું વળવાનું નથી. વળી, એક બીજી વાત પણ ખાસ ધ્યાનમાં લેવા જેવી છે કે જેઓ શોખની દાઢિએ આ માર્ગમાં પડવા માગતા હોય તેમણે પણ લાખવાર વિચાર કરવો. દરિયો ખેડનાર તરવૈયો આસાનીથી દરિયો પાર કરી શકશો. કોઈ પર્વતારોહક હિમાલયના અજેય શિખરને સર કરી શકશો, પણ પરમાત્મ તત્ત્વને પામવું ઘણું દુષ્કર છે. મીરાં, નરસિંહ, જલારામ, સાંઈબાબા, ઉપાસની મહારાજ, રામકૃષ્ણા, વિવેકાનંદ, રમણ મહર્ષિ આદિનાં જીવનચિત્રો વાંચશો તો કેટલાંય

કષ્ણે અંતે તેઓ પરમાત્મશક્તિને પામી શકેલાં. આપણા વેદો અને ઉપનિષદ્ધો જોશો તો કેટલાંય વર્ષોની તપશ્ચયને અંત આપણા ઋષિમુનિઓ ઈશ્વરાનંદનો અનુભવ ગ્રાપ્ત કરી શક્યા હતા. જેમને આ માર્ગમાં પડવું છે, તેમને આ પુસ્તકમાંની મારી ‘સાધનાની આપવીતી’ વાંચી જવા ખાસ ભલામણ કરું છું. મારી સાધના મેં કઈ રીતે કરી તે તેમાંથી સારી રીતે જાણવા મળશે. આ માર્ગ ગૂઢ છે, તેમ છતાં મારાથી જેટલા થઈ શકાય તેટલા ખુલ્લા થઈને બધું મેં લઘું છે. કશું અસ્પષ્ટ રહેવા દીધું નથી.

કંઈ પણ મેળવવું હશે તો તે માટે પ્રયત્ન કરવો પડશે. કશું જ સામે આવીને નહિ મળે, તે આ માર્ગમાં પડનારે ખાસ સમજવું પડશે. ઘણા લોકો એમ માને છે કે સાધુસંતોની સેવા કરવાથી આપણું બધું થઈ જશે, તે પણ એક બ્રમણા જ છે. અલબન્ટ, કોઈ સાચો સાધુ કે સારો સંત હોય અને તે આપણી સેવાથી રાજી થયો હોય તો સાધના વિશે સમજાવે અને રસ્તો બતાવે એવું બને ખરું, પણ સાધના વિશે સાધુસંતો પાસે દોડી જઈને જાણવા જતાં કોઈ વાર ફસાઈ જવાનો પણ સંભવ છે. તેવો એક કિસ્સો મારી જાણમાં છે.

એક મારા સ્નેહી મિત્ર હતા. તેમને સાધના કરવાની બહુ તાલાવેલી લાગેલી. એક વખત એક સાધુને તેઓ મળ્યા અને બધી વાત કરી. પેલા સાધુએ તેમના ગુરુ થઈને સાધના કરાવવાની વાત સ્વીકારી, પરંતુ પોતે હિમાલયની પાસે હથીકેશમાં રહેછે, માટે મારી સાથે ત્યાં આવવું પડશે એમ કહું. પેલા સ્નેહી મિત્રે તે કબૂલ કર્યું અને મારી પાસે આવીને બધી વાત કરી. ઘરમાં વાત કરે તો સૌ ભડકી ઊઠે અને જવા ન દે. આથી, છાનામાના જવાનું નક્કી કર્યું અને નક્કી કરેલ દિવસે તેઓ પેલા સાધુની સાથે ઊપડી ગયા અને તેઓ હથીકેશ પહોંચ્યા. ત્યાં બેત્રણ દિવસ રહ્યા બાદ બહારથી એક સાધુ આવ્યો, તેણે પેલા ગુરુ સાધુને કહું કે અમુક સાધુ બોલાવે છે માટે ચાલો. મારા સ્નેહી મિત્ર આ બધો સંવાદ સાંભળતા હતા. તેમણે વિચારેલું કે ભલે તે બહાર જશે પણ મારી રહેવાની વ્યસ્થા તો

કરતા જશે, પણ તેવું કંઈ જ બન્યું નહિ અને સ્નેહી મિત્ર એકલાઅટૂલા થઈ ગયા. તેમની પ્રકૃતિ નબળા બાંધાની. રહેવાખાવાનું સચવાયું નહિ એટલે જાડા થઈ ગયા. કોઈ ગુજરાતીની સાથે રહેવાનું બને તો પોતે સચવાય તે આશયથી ગુજરાતી સાધુની શોધમાં નીકળ્યા અને તેમને રક્ષણ આપે તેવો ગુજરાતી સાધુ છેવટે મળી ગયો. વાતચીત કરતાં આ સાધુ પૂર્વજીવનમાં શિક્ષક હતા ત્યારે એમણે જ આ ભાઈને ભાણવેલા એવું ઓળખાણ નીકળ્યું, એટલે સ્નેહી મિત્રે સાધનાની લાલચમાં સાધુની વાતમાં કેવી રીતે ફસાયા અને ઘરેથી સાધુની સાથે છાનામાના અહીં કેવી રીતે આવ્યા અને સાધુ તેમને કેવી રીતે છોડી ગયો તેની બધી વાત કરી, ત્યારે ગુજરાતી સાધુએ કહ્યું કે સારું થયું કે તમે મારી પાસે આવ્યા, બીજે ફસાયા હોત તો હેરાન, હેરાન થઈ જાત. પછી તો દવા અને સારવાર સારી રીતે થયાં એટલે સ્નેહી મિત્ર સારા થઈ ગયા અને પાછા આવીને મને બધી વાત કરી.

સાધનામાર્ગમાં આવા પ્રસંગો પણ બનતા હોય છે. આથી જ શ્રેયાર્થિએ કોઈ આપણું કરી દેશો એ વાતમાં ન ફસાવું કે કોઈની કૃપા કે આશીર્વદ્ધથી આપણું બધું થઈ જશે એ વાતમાં ન રાચવું. નહિ તો મેળવવા જતાં નુકસાન થવાનો વધુ સંભવ છે. અત્યારના આ કઠિન કાળમાં કોકને ઉર્ધ્વમાર્ગ જવાનું મન થાય છે અને તે માટે કંઈક કરી છૂટવા પણ તે તત્પર છે, તે જોતાં ઉચ્ચ જીવન જીવવાની તેને ભૂખ લાગી છે તે સારી વાત છે, પરંતુ માત્ર ઈચ્છાથી કંઈ મેળવી શકાશે નહિ, કારણ કે આ માર્ગ ત્યાગ અને તપશ્ચર્યાનો છે અને તેમાં ધીરજ, સહનશીલતા, સાહસ, હિંમત આદિ ગુણો જે રીતે કેળવાવા જોઈએ તે રીતે ન કેળવાય ત્યાં સુધી તેનું પરિણામ પામવું મુશ્કેલ છે. ગણિત અને બીજગણિતમાં જેમ તેના સિદ્ધાંતો હોય છે અને તે પ્રમાણે દાખલા ગણાય તો જ તેનો સાચો જવાબ મળે, તેમ સાધનામાં પણ એની કિયા-પ્રક્રિયાઓનું ગણિત હોય છે. તે પ્રમાણે તે થાય તો જ તેનું યોગ્ય પરિણામ આવે, તે શ્રેયાર્થિએ ખાસ લક્ષમાં લેવું ઘટે છે. સંસારવહેવારમાં ધારણા અને ગણતરી પ્રમાણે કામ પાર પડે એવું બને, પણ અધ્યાત્મ-

માર્ગમાં ધારણા અને ગજતરી પ્રમાણે કામ પાર પડે પણ ખરાં અને ન પણ પડે. આ બાબતમાં શ્રેયાર્થને ચોક્કસ ખાતરી આપી શકાતી નથી.

મારી સાધનામાં મેં દેખીતી આવી નાની નાની બાબતો ઉપર પણ વધુ ઝોક દાખવીને તેનું યોગ્ય પરિણામ લાવવા માટે એટલું બધું મથ્યો છું કે આજે તેની હકીકત કોઈને કહું તો તેના માન્યામાં પણ ન આવે. મારી લીધેલી તે મહેનત નકામી નથી ગઈ. તેની અસર મારી કાર્યદક્ષતા ઉપર એટલી બધી થયેલી કે મારા કામથી ત્યારે હું સૌને સંતોષ આપી શકેલો. ધીમે ધીમે ભગવાને મારી કાર્યદક્ષતાનો વિસ્તાર એટલો બધો કરી દીધો કે કોઈ પણ બાબત આજે મારી પાસે આવતાં તેનો યોગ્ય ઉકેલ આપતાં મને વાર લાગતી નથી અને પ્રભુકૃપાથી મારા પ્રત્યુત્તરથી પણ સૌને સંતોષ વળતો હોય છે. આને ભગવાનની કૃપા અને સાધનાનું સાફલ્ય નહિ તો બીજું શું ગજાય ?

મારા જીવનમાં ચમત્કારિક લાગે એવી ઘટનાઓ બની છે, પણ મેં તેને મહત્વ આપ્યું નથી કે તેમાં રાચીને તે વાગોળ્યાં કરી નથી કે તેની આળપંપાળ કરી નથી, પરંતુ ભગવાને મારી સાધનાશક્તિને વેગ મળે તે માટે આવા પ્રસંગો યોજ્યા હશે, તેમ માનીને હું તો મારી સાધનામાં જ મંડ્યો રહ્યો હતો. શ્રેયાર્થાએ પણ તેની સાધનામાં કંદાચિત્ત કોઈ ચમત્કારિક ઘટના બને તો તેમાં પડી નહિ રહેતાં, પોતાની સાધનામાં જ આગે બઢવાનું રાખવું. તેમ નહિ થાય તો ‘નહિ અહીંના, નહિ તહીંના’ ત્રિશંકુ જેવી સ્થિતિ થઈ જશે.

આધ્યાત્મિક માર્ગમાં ચમત્કારને લોકોએ બહુ મહત્વ આપ્યું છે, તે બિરદાવવા જેવું નથી. જેને પ્રભુમાર્ગ જવું છે તેને બીજા કોઈની શક્તિ કેટલી કામમાં આવવાની ? આપણા જીવનમાં કદાચ કોઈ ચમત્કાર બન્યો તેથી કરીને આપણી સાધનાનું ધ્યેય પ્રાપ્ત થઈ ગયું તેમ આપણે કહી શકીશું ખરા ?

આજે જ્યારે ચમત્કાર વિશે લખવા બેઠો છું ત્યારે મારે મારા ચાહકોને પણ તે વિશે વિનંતી કરવાની કે તમારા જીવનમાં મારી પ્રાર્થનાથી કરીને કોઈ શુભ ઘટના બની હોય તો તે માટે મને ન

બિરદાવતાં મારા ભગવાનને બિરદાવજો, કારણ કે મેં તો તમારે માટે પ્રાર્થના કરી હતી, પરંતુ તમારું પાર પાડવાનું કામ તો એના હાથમાં હતું અને એણે તે પાર પાડ્યું, તે માટે એના ગુણગાન ગાજો. ભગવાને મને એનો ખેપિયો બનાવ્યો છે અને મને તે જે આદેશ અને સંદેશ આપે છે, તે તમને હું આપું છું. મને તેમાં આનંદ છે.

અમદાવાદના ટાઉનહોલમાં રામનવમીના ઉત્સવ પ્રસંગે લોકોએ મારી ઉપર જે પ્રેમ વરસાવ્યો છે તે મારી ઉપર નહિ, પણ મારા ભગવાન ઉપર વરસાવ્યો છે એમ ગણું છું. માનવીનું કશું મહત્વ નથી. મહત્વ તો એ સર્વ શક્તિમાન ભગવાનનું જ છે. મારી આ વાત જ્યારે તમને છસી જશે ત્યારે ટાઉનહોલમાં મેં તમને કહેલી વાત યાદ કરજો કે મોટાને મળવા આવો તે કરતાં તેટલો સમય જો તમે ભગવાનના સ્મરણમાં ગાળશો તો મને મળવા આવ્યાથી પણ તેને હું અધિક ગણીશ.

‘જીવનપ્રવાહ’નાં ગીતો લગભગ પૂરાં થવાં આવ્યાં હતાં. ભાઈ રજનીભાઈ, તે ગીતો સારા અક્ષરે ઉત્તારતા હતા. તે પછી મેં તેમને વાત કરી કે હજુ તો બીજાં ગીતો મનમાં ઊભરાય છે. એટલે તેઓ બોલ્યા કે મોટા, તો પછી તમે લખ્યા કરોને ! કોઈ છપાવનાર તો મળી આવશે.

ભાઈ રમાકાંત જોશીએ આ કામ માથે લીધું છે, પરંતુ એમનો હું આભાર શો માનું ? એમનો સંબંધ તો ઘણો અંગત છે. તેમણે મારા માટે ઘણું કર્યું છે અને કરે છે. આ ‘જીવનપ્રભાત’નાં ગીતો છપાવી આપવાનું કામ તેમણે સ્વીકાર્યું છે, તે ભગવાનની કૃપા છે. આ ‘જીવનપ્રભાત’નાં ૨૦૮ ગીતોમાંથી ૧૪૮ તો નિદ્યાદ આશ્રમે લખાયેલાં અને બાકીનાં ૬૦ ગીતો ફાજલપુરમાં લખાયાં, લખાવનારો લખાવે છે. બાકી, હું તો તેનો લહિયો જ છું. આ ‘જીવનપ્રભાત’ના એક ગીતમાં મેં લખ્યું છે તે તદ્દન સાચું છે કે :-

‘ચલાવ્યો જો હરિએ છે, ચલાયું તો જ મુજથી છે,

નહિતર બાકી મુજ જેવાતણું ના કામ આ પથ છે.’

હરિ: ઊં આશ્રમ, સુરત

-મોટા

તા. ૩-૬-૧૯૭૨

॥ હરિ:ॐ ॥

નિવેદન

(પ્રથમ આવૃત્તિ)

પૂજ્ય શ્રીમોટાનાં સાધનાઅનુભવગીતનાં ઘણાં પુસ્તકો પ્રસિદ્ધ થયેલાં છે, તેમાં આ પુસ્તકના પ્રકાશનથી એક વધુ પુસ્તકનો ઉમેરો થાય છે. જેમ દરિયાની ભરતીઓટ અને દિવસનાં સવારસાંજ ભલે એક હોય તેમ છતાં તેનાં દર્શન જુદાં જુદાં હોય છે અને હદ્યગમ્ય લાગે છે. તેવી રીતે પૂજ્ય શ્રીમોટાએ તેમની સાધનાકથાના લખેલાં આ ગીતો તેમની સાધનાનાં છે, પરંતુ તે એવી વિવિધ રીતે રજૂ થયાં છે કે તે વાચકને અલગ અલગ રીતે સ્પર્શી જાય છે. તેમની સાધનાનો પ્રવાહ શરૂઆતથી અંત સુધીમાં ક્યાંક ક્યાંક સાંકડા પટમાં તો ક્યાંક ક્યાંક વિશાળ પટમાં વહી જાય છે. નદીમાં પગ મૂકતાં શરૂઆતમાં જેમ ઓછાં પાણી હોય છે, પણ આગળ ચાલતાં કેડ સમાં, પછી છાતી સમાં એમ પાણી વધતાં જાય છે, તેમ આ સાધનાકથાનાં જળ પણ શરૂઆતમાં થોડાં થોડાં અને પછી વધતાં વધતાં ઊંડાં ઊંડાં થતાં જાય છે. કોઈ કુશળ તરવૈયો હોય તે જ તેમાં પડીને અનુભવમોતી મેળવી શકે.

પૂજ્ય શ્રીમોટાએ તેમની સાધના વિવિધ રીતે કરેલી છે, એટલે તેનાં આલેખનો પણ વિવિધ છે. તેમ છતાં તે બધાં એટલાં સુસંગત અને સુસ્પષ્ટ છે કે વાંચતાંની સાથે સમજાઈ જાય છે અને તેમણે કરેલ સાધનાનાં ચિત્રાંકનો શ્રેયાર્થીના દિલમાં મૂકી જાય છે. સાધનાનાં આવાં સરળ અને ભાવવાહી ગીતો પ્રભુપંથે વળનાર ભાઈબહેનોને એમની સાધનામાં રુચિકર થશે તો પૂજ્ય શ્રીમોટાએ સર્જન માટે લીધેલો શ્રમ યથાર્થ થશે.

પૂજ્યશ્રીની તબિયત હાલમાં સારી નથી. તેથી, દાક્તરોએ એમને સંપૂર્ણ આરામ લેવાની અને હળવામળવાની મના કરી છે. એટલે તેઓ ખાસ કોઈને હળતામળતા નથી. તેમ છતાં તેમના દિલમાં પરમાર્થનાં

કાર્યો માટેની ભરતીમાં ઓટ આવી નથી કે લોકલ્યાણની યોજનાનું મહત્વ ઘટ્યું નથી. તેમનો સંકલ્પ લોકો માટે સમાજના ગુણવિકાસને પ્રેરક અને પોષક રૂપિયા એક કરોડની વિવિધ યોજનાઓ કરવાનો છે અને તે માટે સમાજના ઉદાર અને સુખી ગૃહસ્થોને તેઓ ઉદાર દિલે ફાળો આપવાની વિનંતી કરે છે. ‘સમાજનો સુખી વર્ગ જો સ્વેચ્છાએ ફાળો નહિ આપે તો સરકાર કાયદા દ્વારા રાખ્યના પરમાર્થ અને કલ્યાણ માટે તેમને ફરજ પાડશે. આમ થાય તે કરતાં આપણાં નાણાંનો ઉપયોગ આપણે જ સમાજના ભલાને માટે કરીએ તે શું ખોટું ? તિજોરીમાં સચ્ચવાયેલ નાણાં કોઈને કલ્યાણકારી નહિ નીવડે જ્યારે સમાજનાં સત્કાર્યો માટે વપરાયેલ નાણાં સૌને ઉપકારક નીવડશે. આ વાત સમજીએ તે આપણા હિતમાં છે. નહિ સમજીએ તો કાળ સમજાવશે’ એવું ઘણી વાર પૂજ્યશ્રીએ કહ્યું છે.

ભાઈ રજનીભાઈએ આ પુસ્તકમાંનાં ગીતોની સારા અક્ષરમાં નકલો ઉતારી આપવાનું જે કામ કર્યું છે, તે માટે તેમને ધન્યવાદ ઘટે છે. ભાઈ ધનસુખભાઈ તથા ભાઈ અરવિંદભાઈએ બધાં ગીતો વાંચવામાં સહકાર આપીને પ્રેસકોપી તૈયાર કરવામાં જે મદદ આપી છે, તે બદલ તે બંનેના અમો આભારી છીએ. સુરત આશ્રમે પૂજ્યશ્રી હોય છે ત્યારે વહેલી સવારે તેઓ બંને તથા બીજા કેટલાક ભાઈઓ આશ્રમે આવીને પૂજ્યશ્રીનાં ગીતો સર્જન થતાં હોય છે ત્યારે હાજર હોય છે. એટલે આવાં ગીતોનાં શ્રવણ અને સર્જનથી તેઓ સુપરિચિત છે.

આ પુસ્તકના પ્રકાશનની જેમણે જવાબદારી લીધી છે, તે ભાઈશ્રી રમાકાંત જોશી તો પૂજ્યશ્રીના અને આશ્રમના એટલા નિકટના સ્વજન છે, તેમ આશ્રમનાં અને આશ્રમવાસીઓનાં નાનાંમોટાં કામમાં એટલા બધા મદદરૂપ છે કે તેમનો આભાર જેટલો માનીએ એટલો ઓછો જ છે. શ્રીગુરુકૃપા ગેસ્ટહાઉસવાળા શ્રી ઈંડ્રવદન શેરદલાલની તો અમને મોટી ઓથ છે. પૂજ્યશ્રીનાં પુસ્તકોની સાચવણીનું કાર્ય સંભાળીને

તેમણે અમને ઘણા નિશ્ચિત રાખ્યા છે. સ્નેહી સજ્જનો તેમને આ પુસ્તકોના વેચાણકાર્યમાં મદદ કરશે તો આશ્રમને અને પૂજ્યશ્રીને ઘણી ઘણી મદદ કરી ગણાશે. હરિકાર્ય એ સૌનું કાર્ય છે અને આ પુસ્તકોના વેચાણમાંથી ઉપાર્જન થનારી બધી જ રકમ લોકકલ્યાણનાં કાર્યોમાં જ વાપરવાની છે. એટલે આમાં આપણે આપણા માટે જ કાર્ય કરવાનું છે, એવા સચિત મને આ પુસ્તકવેચાણનું કાર્ય સૌ ઉપાડી લે તો એક મોટું કામ પતી જાય. અંતમાં લાઈટ પ્રેસનો સાથ અને સહકાર ન હોત તો પૂજ્યશ્રી રચિત આટલાં બધાં પુસ્તકો આટલા ટૂંકા ગાળામાં સમાજ પાસે રજૂ ન કરી શકાત. આ માટે તેમને ધન્યવાદ આપતાં અને તેમનો આભાર માનતાં અમને ઘણો આનંદ થાય છે.

નંદુભાઈ શાહ

વ્યવસ્થાપક ટ્રસ્ટી,

હરિઃઊં આશ્રમ, નડિયાદ.

તા. ૧૧-૬-૧૯૭૫

॥ હરિ:ઊ ॥

નિવેદન

(બીજુ આવૃત્તિ)

પૂજ્ય શ્રીમોટાએ પરમ પદની પ્રાપ્તિ બાદ સમાજને બેઠો કરવાના સંકલ્પથી જે અનેકવિધ યોજનાઓ સમાજનાં ચરણે ધરી, તેમાં વિપુલ પ્રમાણમાં સ્વરચિત ગદ્ય અને પદ્ય સાહિત્યનો સમાવેશ થાય છે. ખાસ કરીને દેહત્યાગ પૂર્વના અંતિમ તબક્કાઓમાં આવી ગજલોનું સર્જન ધોધસ્વરૂપે પ્રકાશિત થયું છે. જેમ જેમ સમય જશે તેમ તેમ સમાજ અને અધિકારીવર્ગ એના મૂલ્યાંકનને સમજી શકશે. કોઈક સ્થળે પૂજ્ય શ્રીમોટાએ ‘સો વર્ષ’ની અવધિનો ઉલ્લેખ આ સંદર્ભમાં કર્યો છે.

પૂજ્યશ્રીના આવા અમૂલ્ય સર્જનની પ્રાપ્તિ સરળ રીતે શક્ય બને તે ભાવનાથી તેની નવી આવૃત્તિનું પ્રકાશન હાથ ધરીએ છીએ. સને ૧૯૭૫માં ‘જીવનપ્રભાત’ની પ્રથમ આવૃત્તિનું પ્રકાશન થયેલું, તે પછી તેની આ દ્વિતીય આવૃત્તિનું પ્રકાશન સ્વજનોને ઉપલબ્ધ કરાવતાં અમો ધન્યતાની લાગણી અનુભવીએ છીએ.

આ પુસ્તકની મુદ્રણશુદ્ધિનું કાર્ય પૂરા સદ્ગ્રાવથી અને ચોક્સાઈપૂર્વક શ્રી જ્યંતીભાઈ જાનીએ કરી આપ્યું છે. ટાઈટલ ડિઝાઇનનું કાર્ય શ્રી મયૂરભાઈ જાનીએ કરી આપ્યું છે. આ પુસ્તકને સદ્ગ્રાવથી છાપી આપવાનું કાર્ય સાહિત્ય મુદ્રણાલયના શ્રી શ્રેયસભાઈ વિષ્ણુભાઈ પંડ્યાએ કરી આપ્યું છે. પૂજ્ય શ્રીમોટા પરત્વેના ભક્તિભાવથી પ્રેરાઈને આ સર્વેએ આ પ્રકાશનમાં આપેલા સહકાર બદલ, તે સૌના અમો ખૂબ ખૂબ આભારી છીએ.

અમોને આશા છે કે સ્વજનો આ પ્રકાશનને આવકારશે અને સમજવામાં સરળ એવા આ સાહિત્યના સેવનથી પૂજ્ય શ્રીમોટા સાથે સત્સંગનો સાત્ત્વિક આનંદ અનુભવશે.

ભાદ્રવા વદ-૪, સંવત ૨૦૬૩

તા. ૩૦-૯-૨૦૦૭

દ્રસ્તીમંડળ,
હરિ:ઊ આશ્રમ, સુરત

અનુક્રમણિકા

ખંડ	વિષય	પૃષ્ઠ
૧	સમરણસાધના	૧ થી ૩૬
૨	પ્રાર્થના અને નિવેદન	૩૭ થી ૭૨
૩	સાધનાની આપવીતી	૭૩ થી ૧૩૨
૪	પ્રેરણા, તમજા અને હરિભાવ	૧૩૩ થી ૧૫૭
૫	હરિદર્શનનો ઘાસી	૧૫૮ થી ૧૭૮
૬	હરિપ્રેમની અનુભૂતિ	૧૭૯ થી ૨૧૨



જીવનપ્રભાત



પૂજય શ્રીમોટા

‘હું સર્વત્ર વિદ્યમાન છું.’


‘જીવનદર્શન’, ૧૦મી આ., પૃ. ૩૮૨

- શ્રીમોટા

હરિ:ॐ

ખંડ - ૧

સ્મરણસાધના



છુપાયેલો હરિ ગૂઢ જે છતો થાય સ્મરણથી તે,
હરિ લીધે જીવનકેરું રહસ્ય, મૂલ્ય જાણ્યું છે.

હરિ:ॐ

અભય ને નમ્રતા, મૌન વળી એકાંત પાણ્યાં છે

જીવનની સાધના વિશે બધું મુજથી થયેલું જે,
વિના સંકોચ, સઘણું તે હવે કથવાનું ધાર્યું છે.

જીવનની સાધનાકેરો બધો અત્યાર સુધીનો
-છૂપો ઈતિહાસ, તે આજે થતો ખુલ્લો જતો શો તે !

સ્મરણ લેતાં, ભજન ગાતાં ઘણાંએ નીરખેલો છે,
હૃદયથી ધ્યાન ધરવાને વળી એકાંત સેવ્યાં છે.

અભય ને નમ્રતા, મૌન વળી એકાંત પાણ્યાં છે,
ભૂમિકા તેથી મારી તો થતી પાકી ગયેલી છે.

હરિ:ॐ

સ્મરણમાં જોતરાવાનું કરાવ્યું દિલ હરિએ છે

નકામી કોઈ વાતોમાં સમય મેં ના ગુમાવ્યો છે,
સ્મરણ વિશે હરિકેરા સમય ઉપયોગ લીધો છે.

જીવનના સૌ તબક્કામાં ઘણું હું તો ભૂલેલો છું,
પરંતુ હરિસ્મરણને દિલ કદી ભૂલી શક્યો ના છું.

જીવનનાં સર્વ કર્તવ્યોમહીં કર્તવ્ય સ્મરવાનું
-મહત્ત્વે દિલ ટકેલું છે, જીવનનું ભવ્ય તે લહાણું.

સ્મરણમાં જોતરાવાનું કરાવ્યું દિલ હરિએ છે,
હરિએ તે નિભાવ્યું છે, રહમદિલી હરિની છે.

હરિ:ॐ

સ્મરણ હરિનું ખરેખર મુજ જીવનની આદ્યશક્તિ છે

હરિને યાદ કરી કરીને મને છે મોજ જીવવાની,
સ્મરણ હરિનું જીવનમાં છે, જીવન જીવવાની મુજ ચાવી.

મનન ચિંતવન હરિકેરું જીવન જીવવાનું કારણ છે,
સ્મરણ છે જીવતું તેથી ન ક્ષણભંગુર જીવન લાગે.

સ્મરણ હરિનું ખરેખર મુજ જીવનની આદ્યશક્તિ છે,
ભુલાતાં સ્મરણ ઘડીક પળ, તો જીવન ટકવું અશક્ય જ છે.

હરિ ના શબ્દ ખાલી છે, હરિ મારા જીવન વિશે
-જીવંતો ચેતનાત્મક, ને શું પ્રત્યક્ષ ખરેખર છે !

હરિ:ॐ

સ્મરણથી કેટલો મોટો હદ્ય વિશ્વાસ ઊંઘો છે !

હરિ સ્મરવું, હરિ સ્મરવું જીવન કર્તવ્ય બસ મુજ તે,
વિના તેના હવે બીજું જીવનમાં કર્મ ના કોઈ છે.

સ્મર્યા વિના કશો આરો જીવનમાં ના હવે મુજને,
સ્મરણની શક્તિ આધારે છૃપાથી તો જિવાતું છે.

સ્મરણથી કેટલો મોટો હદ્ય વિશ્વાસ ઊંઘો છે !
જીવાટોરી સ્મરણ મુજને, જીવનની પ્રેરણા હરિ છે.

છૃપાયેલો હરિ ગૂઢ જે છતો થાય સ્મરણથી તે,
હરિ લીધે જીવનકેરું રહસ્ય, મૂલ્ય જાણ્યું છે.

હરિ:ॐ

હદ્ય તલ્લીનતામાંથી હદ્ય વહાલ વધૂટ્યું છે

હરિ ભજવાતણું મેં તો જીવનમાં ક્રત લીધેલું છે,
સતત ક્રત રાખવા જીવતું કડીતોડ મથેલો જે.

હદ્ય ક્રત પાળવાથી તો ઊંડો નિશ્ચય બઢેલો છે,
સદા નિશ્ચયના પાલનથી અડગતા દિલ ઊગેલી છે.

હરિની ભક્તિમાં તેનો પૂરો ઉપયોગ કીધો છે,
સતત ઉપયોગથી એવા હદ્ય તલ્લીન થવાયું છે.

હદ્ય તલ્લીનતામાંથી હદ્ય વહાલ વધૂટ્યું છે,
પલાળીને ચરણ તેથી કરેલું આચમન મેં છે.

હરિ:ॐ

જવનનું પૂર્ણવિરામ હરિ પોતે ખરે મુજને

હરિને દિલ ભજવાનું ચહી ચહીને દિલ કરેલું છે,
કશીયે તૂટ તે વિશે કદી પડવા ન દીધી છે.

સતત બસ એકનું એક જ કર્યા તે કર્મ કીધું છે,
છતાં પણ તે વિશે દિલમાં ન કંટાળોય ઊપજ્યો છે.

ઊલદું કેવું હદ્યમાં તો નિરંતરના ભજન વિશે
-ઉંડો આહ્લાદ, આરામ જવનમાં શા મળેલા છે !

જવનનું પૂર્ણવિરામ હરિ પોતે ખરે મુજને,
બધી નેમ જવનની તો ફળી તેથી ગયેલી છે.

હરિ:ॐ

લૂલું, લૂલું સ્મરણસાધન કર્યા મેં દિલ કરેલું છે

જીવનમાં કારમી વેળા સમય કેમે ખૂટ્યો ના છે,
દિવસ લાંબો થયેલો છે, સમય એળે ગયેલો છે.

કૃપાથી તે સમય કેવો હદ્ય ખુંચ્યાં કરેલો છે !
છતાં પણ યોગ્ય કરવાનું મને પૂરું ન સૂજયું છે.

લૂલું, લૂલું સ્મરણસાધન કર્યા મેં દિલ કરેલું છે,
પછી એમાંથી તો વેગ હદ્યમાં તીવ્ર પ્રગટ્યો છે.

ભજનકીર્તન, સમર્પણ ને નિદિધ્યાસન બીજાં સાધન
-કૃપાથી થયાં જવાથી તે, થવાને છે અડગા, સ્થિર.

હરિ:ॐ

સતત સ્તવતાં રહેવાથી કંઈક જોતો થયેલો છું

અધૂરપ ને ઊણપ કેવી બહુ બહુ રીતની મુજ છે !
બધી મઠારવાને તે ભગીરથ દિલ મથાયું છે.

જીવનને યોગ્ય કરવાને પૂરેપૂરું બધી રીતે,
હરિની કૃપા થકી કેવું સૂર્જેલું તે કરેલું છે !

નયન હોવા છતાં હું તો હતો શો આંધળો પૂરો !
સતત સ્તવતાં રહેવાથી કંઈક જોતો થયેલો છું.

થવાયું દેખતું મુજથી જીવનમાં કંઈ કૃપાથી જે
-હરિનો કેટલો મોટો થયો ઉપકાર મુજ પર છે !

હરિ:ॐ

કૃપા હરિની મળંતાં જ્યાં થવાનું શક્ય શું ના છે ?

જીવનમાં હરિસ્મરણકરો જીવનધંધો સ્વીકાર્યો છે,
બઢવવાને જીવનધંધો હું મંડયો ખાઈખપૂચીને.

કમાણી તે વિશે બનવા જીવનમાં એક થઈ જઈને,
હું લાગી તો પડેલો શો ! ન ગણકારી કશું પણ જે.

લીધેલા કર્મને પૂર્ણ થવા મંડી પડાયું છે,
જીવનને કર્મથી નોખું કદી મેં ના ગણોલું છે.

કૃપા હરિની મળંતાં જ્યાં થવાનું શક્ય શું ના છે ?
હરિમાં પૂર્ણ વિશ્વાસ ધરીને કર્મ લીધું છે.

હરિ:ॐ

હરિનાથી જુદો મુજને કદી મેં તો ન માન્યો છે

મને જેમાં અને તેમાં સ્મરણ જાગી હદ્ય વિશે,
હરિનું ભાન પ્રેરવવા કંઈક કરતૂક થયેલાં છે.

સતત બસ એકના એક પડી કર્મે ગયેલા જે,
લગાતાર થતાં પૂર્ણ, થવાયું એકરસ હદ્યે.

હરિમાં દિલ પ્રોવાતાં હરિમાં લક્ષ ચોંટયું છે,
જીવનમાં રસ પછીથી શો હરિને દિલ સ્ફુરેલો છે !

હરિનાથી જુદો મુજને કદી મેં તો ન માન્યો છે,
હરિ અસ્તિત્વમાં મારું જીવન આખું સમાયું છે.

હરિ:ॐ

હરિની ધૂનનો ભેખ જીવન ધારણ કરેલો છે

હું બગડેલો હતો તેનું હદ્ય જ્યાં ભાન જાગ્યું છે,
જડપથી તે પછી મુજથી જવા આગળ ધપાયું છે.

હરિના સ્મરણમાં ઊંઠું ઊંઠું દિલ લગાવીને,
હરિની ધૂનનો ભેખ જીવન ધારણ કરેલો છે.

સ્મરણની ધૂનમાં હું તો શું ગાંડોતૂર થયેલો જે !
નશામાં ને નશામાં તે શું દોડ્યા મેં કરેલું છે !

હરિની મહેરબાનીથી હરિએ કર ગઈ લઈને,
મને એનાં ચરણ વિશે ઠરી ઠામ કરેલો છે.

હરિઃॐ

રહી એકીટશે મંડચા કર્યા કર્યું છે સ્મરણ ઊંદું

હું બોથડ શો પૂરેપૂરો હતો કેવો જીવન વિશે !
સ્મરણમાં દિલ પરોવ્યાથી મતિ કંઈ સુધરેલી છે.

હું ટેવાઈ જવા કેવો શ્રીહરિનાં પદકમળ વિશે
-હદ્ય ઉત્સુક સંપૂર્ણ, હતો આસક્ત દિલમાં જે.

બધું બે બાવડાંકેરું હતું બળ તેતણો દિલથી
-હરિના સ્મરણમાં તેનો પૂરો ઉપયોગ કીધો છે.

સતત મુજ કર્મ કરવા તે કદી મોળો પડ્યો ના છું,
રહી એકીટશે મંડચા કર્યા કર્યું છે સ્મરણ ઊંદું.

હરિ:ॐ

કૃપા કરીને હરિએ તો ગ્રહી મુજ હાથ લીધો છે

જીવનમાં કેટલી વાર ધમાચકડી મચેલી છે !
ઉથલપાથલ થતાં દેખી ઉચાટ દિલ થયેલો છે.

જીવનમાં શા ઉચાટે તે કરેલો ઉથલાવ્યા છે !
નિરાંતે જંપીને એણે દીધો ના બેસવા કદીયે.

સ્મરણા, કીર્તન, ભજન નિશાદિન કર્યા કરવાનું રાખીને,
મનાદિને હરિપદમાં પલાળી ખૂબ રાખ્યાં છે.

કૃપા કરીને હરિએ તો ગ્રહી મુજ હાથ લીધો છે,
ખરા સંકટ સમય ટાણો મદદ મુજ ધાઈ આવ્યો છે.

હરિ:ॐ

અશાંતિ, ફ્રલેશ, સંતાપ થવાં દીધાં નથી સહેજે

કદી પણ ભાંજગડમાં તો જીવનમાં કોઈની સાથે
-ભૂલેચૂકે પડ્યો ના છું, વહેલો છું સરળ રીતે.

જીવનમાં ટંટોફિસાદ કશો પણ ના કરેલો છે,
અશાંતિ, ફ્રલેશ, સંતાપ થવાં દીધાં નથી સહેજે.

મળેલાં સર્વ સંગાથે સમાધાન કરી કરીને,
હદ્દ્ય સદ્ગ્રાવ કેળવવા મથેલો હું બધી રીતે.

જીવનમાં તેથી નિરાંત હદ્દ્ય અનુભવેલી છે,
ભજનકીર્તન, સ્મરણ દિલમાં સરળ તેથી થયેલાં છે.

હરિઃॐ

નધણિયાતો હતો, તેનો સમર્થ ધણી થયો તું છે

બબૂચક પેઠ વર્તાયું, ન જાણી બુદ્ધિ ચાલી છે,
શી સૂક્ષ્માતીત બુદ્ધિ તો હરિને પંથ ખપની છે !

સ્મરંતો હું ગયો જેમ, મતિમાં ફેર પડિયો છે,
સતત બસ માત્ર દિલ સ્મરતાં મતિ ખુલ્લી થતી ગઈ છે.

હરિ ભજતાં, હૃદય ભક્તિ હરિની દિલ બઢેલી છે,
નિરંતરની થતાં ભક્તિ હરિ જાગી ઊઠેલો છે.

હરિએ તો પછી મારી બધી સંભાળ રાખી છે,
નધણિયાતો હતો, તેનો સમર્થ ધણી થયો તું છે.

હરિ:ॐ

વર્તન, વિચાર ને ભાવ ત્રિવેણી મેળ બનતો છે

હરિ ભજવાનું તો કેવું જીવન જીવવાનું કૌવત છે !
નિરંતરનું ભજન હરિનું જીવનમાં પ્રકાશ પાડે છે.

‘સતત સ્મરવું, સતત ભજવું, સતત કીર્તન કર્યા કરવું’,
હદ્ય એને જીવન સાચું અમે પ્રેમે ગણેલું શું !

લખેલું આ, પ્રમાણે તે અમે વર્તન કરેલું છે,
અમોને એમ વર્તેલા જીવન જોનાર કંઈ જન છે.

વર્તન, વિચાર ને ભાવ ત્રિવેણી મેળ બનતો છે,
હરિકૃપાથી તે તીર્થ જીવનમાં સાચું બનતું છે.

હરિઃॐ

હદ્ય કિંમત જીવનકેરી હવે સમજાઈ મુજથી છે

ગમે તેવું થયું મુજ છો, તને ભૂલી ગયો ના છું,
બહુ જ કપરી શી વેળાએ મને તું યાદ આવ્યો છું !

સ્મરણ લીધા જવાયાથી જીવન ફક્કડ થયેલું છે,
હદ્ય કિંમત જીવનકેરી હવે સમજાઈ મુજથી છે.

હદ્ય એકાગ્રતા કંઈક થતાં, ત્યારે હદ્યનો તે
-ગંડા ભાવતણો કેવો ઉણાણો દિલ માર્યો છે !

પછી ભાવ થયો ગાઢ, નિરંતરનો થઈ જઈને,
હદ્યની ભક્તિમાં તેનું પરિણામ પ્રકાશ્યું છે.

હરિ:ॐ

સ્મરણને અંત સુધી તો લઈ કેવો ગયેલો જે

હરિ અળવીતરો શો છે, રીજે કઈ રીતે હરિ પોતે ?
બહુ વિચારી જોતાંયે જડચો પાયો ન જેનો છે.

હરિ વિશે વિચારોયે જુદા જુદા સ્ફુરેલા છે,
હું ગોટાળા વિશે ત્યારે પડી કેવો ગયેલો જે !

પરંતુ તે છતાં મેં તો સ્મરણને એકલું ગ્રહીને,
સ્મરણને અંત સુધી તો લઈ કેવો ગયેલો જે.

સધાતાં જ્યાં પૂરેપૂરી થઈ એકાગ્રતા દિલ છે,
થતાં બીજાં બધાં સાધન પછી ના વાર લાગી છે.

હરિ:ॐ

હરિને દિલ દેવાનો જીવન આહાર હદ્ય પ્રિય છે

હદ્ય સ્મરવું, ભજન કરવું, હદ્ય સત્સંગ ધાર્યો છે,
હદ્ય સત્સંગથી એવા જીવન ફોરમ બઢેલી છે.

હરિને દિલ દેવાનો જીવન આહાર હદ્ય પ્રિય છે,
અને આહારથી એવા જીવન પુષ્ટ થતું રહે છે.

હરિસેવનથી હૈયામાં શું નવજીવન ફૂટેલું છે !
પ્રતિષ્ઠા શ્રીહરિકેરી જીવન તેથી થયેલી છે.

મને શો ભાગ્યશાળી હું હદ્યથી માની ધારીને,
હરિ પર થાઉં ન્યોછાવર હદ્યથી હું લળી લળીને !

હરિ:ॐ

જીવનનો સર્વ નિયોડ હરિપદમાં સમાયો છે

જીવનમાં આડખીલી તો કશી મારે રહી ના છે,
અને વહેવાર પાસામાં હરિદોરવણી મુજને છે.

કશું અધવચ ન લટકે છે, લીધેલું પાર ઉતરે છે,
લીધેલા કર્મથી પાર કૃપાથી તો થવાતું છે.

જીવનનો સર્વ નિયોડ હરિપદમાં સમાયો છે,
હદ્ય આહુલાદ સંપૂર્ણ સ્તવનથી શો મળેલો છે !

જીવનમાં પ્રકાશ તો જ્યાં ત્યાં સ્મરણ ભક્તિથી લાધ્યો છે,
પ્રતાપ ને પ્રભાવ જ પણ હરિ લીધે મળેલા છે.

હરિ:ॐ

સતત દિલનો ઉંડો ભાવ જીવનની કૃતાર્થતા શી તે

સતત અભ્યાસને લીધે જીવન જીવતું થયેલું છે,
થયા વિશ્વ સાધનાભ્યાસ જીવન ના ગોઠતું પણ છે.

વિના પાણી, હવા, અન્ન ન પળવાર જીવાતું છે,
હરિનામ જીવનનો મુજ ખરો આધાર, ટેકો છે.

સ્મરણ જીવનનું સોપાન, સ્મરણનો ભાવ જીવન છે,
નિરંતર ભાવથી કેવું જીવન રળિયામણું છે તે !

સતત બસ ભાવમાં વહેવું જીવન જીવવાનું લહાણું છે,
સતત દિલનો ઉંડો ભાવ જીવનની કૃતાર્થતા શી તે !

હરિ:ॐ

મને ત્યારે હરિએ શી કૃપા અઠળક કરેલી છે !

મને દિલમાં ગમ્યું ના છે, શું એકલવાયું લાગ્યું છે !
બધું હોવા છતાં સારું, મને દિલ ના જચેલું છે.

કર્ય કરતો હતો સધળું, છતાંયે દિલમાં મુજને
-કરે કળ ના વળેલી છે, સૂનું સૂનું દિલ લાગ્યું છે.

સ્મરણ પણ દિલમાં કેવું સૂકું સૂકું થતું રહે છે !
બધા રસકસ ઊરી કેવા ગયેલા લાગતા મુજને !

મને ત્યારે હરિએ શી કૃપા અઠળક કરેલી છે !
મને પાછો ભીનો ભીનો કરી જવનમાં દીધો છે.

હરિ:ॐ

હદ્યમાં પ્રેમ લાગ્યાથી હરિ શો શ્રેષ્ઠ લાગ્યો છે

મને સંસારમાં શ્રેષ્ઠ હરિનામ મળેલું છે,
હરિનામ ન જેમાં છે ભલે ઉત્તમ, ન ઉત્તમ તે.

હરિ, હરિ દિલ ભજતાંમાં હરિમાં પ્રેમ લાગ્યો છે,
હદ્યમાં પ્રેમ લાગ્યાથી હરિ શો શ્રેષ્ઠ લાગ્યો છે !

હવે તો હરિ વિના મુજથી જીવી કદી ના શકતું છે,
હવા, જળ, અન્નની પેરે હરિ મુજને જીવનમાં છે.

કૃપાથી દિલ સ્મરવાનું હદ્ય ભજવાનું, થયું દિલ છે,
હદ્ય સ્મરવાનું ઉગાડ્યું, કૃપા મોટામાં મોટી તે.

હરિઃॐ

પરિચય વિષા પારખવું બહુ મુશ્કેલ, અધરું છે

ન ઓળખાજી હતી તારી અનુભવવા છતાં તુજને,
શી આકસ્મિક કરુણાથી હદ્ય નિશ્ચય થયેલો છે !

પરિચય વિષા પારખવું બહુ મુશ્કેલ, અધરું છે,
છતાં તારી કૃપાથી તો લીધેલું કર્મ માથે તે.

કદીક અધવચ હું અટક્યો છું, જવાની ગમ પડી ના છે,
કદીક સૂમસામ થઈ કેવો ! લટકી અધવચ પડેલો જે !

સતત સ્મરવું, સતત ભજવું મને બસ એકલું એક જ
-જીવનમાં આવેલું છે, કર્યા તે તે કર્યું મેં દિલ.

હરિ:ॐ

થતું મુજથી બધું તે તે કરેલું તને નિવેદાં છે

કદી પણ છાનુમાનું મેં ન કંઈ તુજથી કરેલું છે,
થતું મુજથી બધું તે તે કરેલું તને નિવેદાં છે.

નિવેદાથી હદ્ય કેવી નિરાંત-હાશ વળતી છે !
થતું ખુલ્લું ગયું, જીવન થયું ઊગતું જ તેથી તે.

હદ્ય હળવું થતાં કેવું સ્મરણ દિલથી મજેનું તે
-જતું છે મસ્ત લેવાયાં ! રસે કેવું રસાયું છે !

સ્મરંતાં ઊંડું ઊંડું દિલ હરિને ચાહવાકેરું
-થયેલું દિલ ઉત્સુક છે ઊછાળા મારતું કેવું !

હરિ:ॐ

કદીક હરિએ મને કેવો મૂકી એકલ દીધેલો છે !

લીધેલું વ્રત હરિ ભજવાતણું, મક્કમ થઈ હૃદયે
-ન છોડાયું કદી મુજથી જરૂર્યો છું બહુ રીતે.

જરૂરમતાં ને જરૂરમતાંમાં બધું બળ દિલમાંનું જે
-ચૂક્યો છું વાપરી, તોયે ન મુજથી ઉપર અવાયું છે.

બધું મુજ છોડી મેં ત્યારે, હરિ પર છોડી દીધું છે,
હરિને વીનવેલો છે, હરિ મદદે ચઢેલો છે.

કદીક હરિએ મદદ મુજને આણી વેળા શી આપી છે !
કદીક હરિએ મને કેવો મૂકી એકલ દીધેલો છે !

હરિ:ॐ

હરિને રાજુ કરવાનો હૃદયનો ટેક પાકો છે

હૃદય આરાધના તારી સતત કરવાનું રાખ્યું છે,
ભજુ ભજુને તને અંતર હૃદય મેં સુખ માન્યું છે.

સ્મર્ય વિના તને પળ પણ રહેવાતું ન મુજથી છે,
ગતકડાં તોયે હરિએ શાં પથે મુજ સાથ કીધાં છે !

પથે વિઘ્નો ગમે તેવાં ભલે આવ્યાં ભયંકર છે,
ઇતાં તુજમાંથી તો દિલ બન્યું ના ખસેડવાનું છે.

હરિનો છેડો પકડીને સતત વળગી રહી હરિને,
હરિને રાજુ કરવાનો હૃદયનો ટેક પાકો છે.

હરિ:ॐ

હરિને દિલ ભજવાની મને ટેવ પડેલી છે

ઉણપ ના આવવા દીધી જીવનવિકાસના ક્ષેત્રે,
બધું બનતું કરી ચૂકવા જગૂમેલો ખરી રીતે.

કદી જૂકી પડેલો ના, ભલેને સામને છોને
-ભયંકર શર્ણુ ઉભેલા, છતાં પણ ના ડરેલો જે.

હરિની યાદગીરીથી હું બળવાન થયેલો જે,
હવે ડરવાની તો વાત ઊડી સૌ તે ગયેલી છે.

હરિને દિલ ભજવાની મને ટેવ પડેલી છે,
જીવન જીવવાનું બળ પૂરતું મને તેમાંથી ભળતું છે.

હરિ:ॐ

હદ્ય સંતોષ જીવનમાં હરિ લીધે જ અમને છે

હદ્ય સંતોષ જીવનમાં હરિ લીધે જ અમને છે,
હદ્ય આરામ સંપૂર્ણ હરિઅશ્રયથી મળતો છે.

સ્મરણના ભાવને લીધે હરિની ભાળ લાધી છે,
હરિની ભાળ લાગંતાં હદ્ય તલસાટ જાગ્યો છે.

હદ્ય તલસાટનું ઉગ્ર સ્વરૂપ કેવું ભયંકર છે !
સહ્યું તે કોઈ પણ રીતે જતું કેમે કરીય ના તે.

અનુભવવાની તે સીમા નજીક આવી રહેલી છે,
ઇતાં સૌ લક્ષણો એનાં જીવન ઉદ્ભવતાં લાગે છે.

હરિ:ॐ

કશું વિચારવાનુંયે મને ત્યારે ન સૂજયું છે

જીવનમાં કંઈક વેળાએ અમૃતજા દિલ થયેલી છે,
હદ્ય ત્યારે બહુ જ ઉત્કટ શી ગભરામજા વધૂટી છે !

કશું વિચારવાનુંયે મને ત્યારે ન સૂજયું છે,
હું દિગ્મૂહ થઈ જઈને, અવાચક શો બનેલો જે !

અચાનક દિલ ઓચિંતું સ્ફુરી ત્યારે ગયેલું છે,
'હરિનું નામ લેવાનો' થયો આરંભ દિલમાં જે.

સતત બસ એકધારું ને સતત એકીટશે હદ્યે
-હરિ, હરિ દિલ વદતાંમાં થયેલું શાંત કેવું તે !

હરિ:ॐ

હરિ સ્તવતાં કૃપાથી જ્યાં યથાવત્ સૌ થયેલું છે

જીવનમાં કંઈક વેળાએ ઊંચુંનીચું થવાયું છે,
જીવનવિકાસ ગતિનું જ્યાં કશું ભાન રહ્યું ના છે.

બધુંએ હાલમડોલમ તો જીવનમાં થઈ જવાયું છે,
કશી પણ સ્થિરતા ત્યારે કશામાં ના રહેલી છે.

જવાની ઊંડું અંતરમાં પડેલી ટેવ અભ્યાસે,
બધું ચણતર ચણાયેલું ઉઝેડાઈ ગયેલું છે.

હરિને સાદ દેવાનું અચાનક સાંભરેલું છે,
હરિ સ્તવતાં કૃપાથી જ્યાં યથાવત્ સૌ થયેલું છે.

હરિઃॐ

સ્મરણ હરિનું જ તે વેળા ખરું ખપમાં જ લાગ્યું છે

ભયંકર દિલ ઉકળાટ મને ક્યારેક જાગ્યો છે,
મને એવા જ ઉકળાટે નયન અંધારું છાયું છે.

શભ્યો ના તે શમે કેમે, વધુ ઉકળાટ ભભૂક્ષ્યો છે,
ઈદ્રિયો ખોટકાઈ છે શી બુદ્ધિ બહેર મારી છે !

મનાદિને શું ઉકળાટે કરી તંગ દીઘેલાં છે !
બધા ગુણધર્મ નિજ નિજના ઘડીભર ખોરવાયા છે.

સ્મરણ હરિનું જ તે વેળા ખરું ખપમાં જ લાગ્યું છે,
મને ઉગારી લઈ, પાડી દીધું ઠેકાણું મારું છે.

હરિ:ॐ

પદ્ધીથી તો સ્મરણ હરિનું ઊંડું દિલમાં થતું રહેતાં

બધા રસકસ જીવનકેરા ઊરી કેવા ગયેલા છે !
સૂકા તે લાકડા જેવું થઈ જીવન ગયેલું છે.

કશી પણ લાગણી દિલમાં કશા વિશે થતી ના છે,
સુકાઈ દિલ ગયેલું છે, જીવન રણ સમ બનેલું છે.

જવાનું છૂટી જીવનથી શું ત્યારે દિલ થયેલું છે !
મને ઓચિંતો અટકાવ્યો હરિએ તો કૃપા કરીને.

પદ્ધીથી તો સ્મરણ હરિનું ઊંડું દિલમાં થતું રહેતાં,
જીવનને ફેરવી નાખી સરસ ઉધાન બનવ્યું છે.

હરિ:ॐ

નિરંતરના સ્મરણથી સૌ ગુણો ને ભાવ ખીલ્યા છે

મને આઝીતની વચ્ચે પણ બહુ ઘૂમવું પડેલું છે,
ઇતાં મેં તો ન ગણકાર્યું, રહ્યો અણનમ હું પથ વિશે.

હરિની ભાવનાથી તો ટકી કેવું શકાયું છે !
સતત બસ નામ લેવાની ઊલટ તેથી બઢેલી છે.

નિરંતરના સ્મરણથી સૌ ગુણો ને ભાવ ખીલ્યા છે,
બઢેતાં ગુણ ને ભાવ જીવનશક્તિ સ્ફુરેલી છે.

જીવનમાં ગુણ ને ભાવ હૃદયશક્તિ બઢેતાં તે
-ત્રિવેણીનો રૂડો સંગમ જીવન ત્યારે થયેલો છે.

હરિ:ॐ

પરંતુ કોઈક સદ્ગાર્યે નજર ખૂલી ગયેલી છે

જીવનમાં દુઃખના કુંગર તૂટી મુજ પર પડેલા છે,
હું કચરાઈ પૂરેપૂરો, ગયો કેવો દબાઈને !

કશું ના ધ્યાન પહોંચ્યું છે, મને એમાંથી બચવાને,
પ્રયત્નો સૌ ગયા ફોગટ, ગમાર થઈ પડેલો જે.


જરીક જેટલી ઉપાધિ પણ શી કુંગર જેવી લાગી છે !
ઘવાયેલો મને એણે કરી કેવો જ દીધો છે !

પરંતુ કોઈક સદ્ગાર્યે નજર ખૂલી ગયેલી છે,
સ્મરણના તે બધા કેવા પ્રતાપ ને પ્રભાવ જ છે !

હરિ:ॐ

ખડ - ૨

પ્રાર્થના અને નિવેદન



હદ્ય શ્રદ્ધાતણી વાત જીવનમાં બહુ જ મોટી છે,
જીવંતી દિલ શ્રદ્ધા જો અશક્ય ના કશું પણ છે.

હરિ:ॐ

ચરણના શરણનો મોટો જીવનમાં આશરો શો છે !

ચરણ આશ્રય સમો આશ્રય ન મળવાનો બીજે ક્યાંયે,
ચરણ દળવાનું સદ્ગ્રાહ્ય મળ્યું મુજને કૃપાથી જે.

નધણિયાતો ભટકતો'તો બધેએ આડફંટે જે,
કુટાયું માથું બહુ જ્યારે, શરણ લેવાયું ત્યારે છે.

બહુ બાથોડિયાં માર્યાં અહીંતહીં ભટકીને શાં જે !
લથડિયાં ખાઈ આવ્યો છું ચરણ આશ્રય હું લેવાને.

ચરણના શરણનો મોટો જીવનમાં આશરો શો છે !
પડે માલૂમ શરણમાં જે પડેલાને બધી રીતે.

હરિ:ॐ

શરણ તારે ઠળેલાને કશી વાતે ન નાનમ છે

શરણ તારે ઠળેલાને કશી વાતે ન નાનમ છે,
જગતસંસારમાં એને ન શરમાવાનું કારણ છે.

વખાણે કે વખોડે છો, હરિની પ્રસાદી તે વિના
-કશું બીજું ન ખપતું છે, નમાવું શિર હરિપદમાં.

પદે એકવાર જૂકેલો, હવે તેનાથી તો ઉલટું
-કશું પણ તે થઈ શકવા, પૂરો દુર્ભળ બધી રીત હું.

ભલે કદી વિઘ્નનાં વૃક્ષો તૂટી મુજ પર પડે છોને,
ઇતાં દિલની અડગ શ્રદ્ધા ન તૂટવાની કૃપાથી તે.

હરિ:ॐ

કશો ના ફાવતાં, તારે શરણ આવી, ઢળેલો જે

જીવનના તોરમાં કોઈનું ન ગાણકાર્યું કશું મેં છે,
હવે કેટલા વીસે સો તે જગ્ઘાઈ દિલ ગયેલું છે.

સકંચે ભીસમાં કેવો ભરાઈ હું પડેલો જે !
ઇટકવા, છૂટવા ફાંફાં બહુ તરફાદિયાં માર્યાં છે.

કશો ઉપાય ના કોઈ કશો ફાવી શકેલો છે,
કશો ના ફાવતાં, તારે શરણ આવી, ઢળેલો જે.

શરણ તારું હૃદય લેવા પ્રયત્નો જે થયેલા છે
-બધા બેસુમાર વિનાના, પછી હરિને પુકાર્યો છે.

હરિ:ॐ

હરિને આશરે છું હું હાવાં મારું ચલણ ના છે

હરિને જે શરણ, તેને પૂરો તાવી હરિ લે છે,
કસી કસીને બધો તેનો પૂરો કસ કાઢી તે લે છે.

જીવનમાં તુજ સમો નિર્દ્ય કદી નવ ક્યાંય ભાય્યો છે,
છતાં કલ્યાણ માટે તે હદ્યમાં ખાતરી થઈ છે.

હરિએ ગુંદી ગુંદીને મુલાયમ લોંદો બનવ્યો છે,
ચઢાવી ચાકડે તેને બનવશે ઘાટ મનમાન્યો.

હરિને આશરે છું હું હાવાં મારું ચલણ ના છે,
ખૂણે કે ખાંચરે ઈચ્છા ન કંઈ કોઈ પ્રકારે છે.

હરિ:ॐ

જીવનનો સ્વામી જાણીને હદ્ય સમર્પી દીધું છે

ગમાર સાવ સંપૂર્ણ હતો કેવો જીવન વિશે !
હરિશરણે ટળવાથી હવે શો ઠીક થયેલો તે !

બધી નાદાનિયત મારી શી બદલાઈ ગયેલી છે !
હરિપદનો મને લાયક કૃપાથી શો બનાવ્યો છે !

હરિકૃપાની સોબતની અલૌકિક મુક્ત કથની તે,
ટળેલો જે શરણ માત્ર ખબર પડતી શી તેને તે !

હરિને દિલ વરવાનું ઊંદું ઊંદું ચહી ચહીને,
જીવનનો સ્વામી જાણીને હદ્ય સમર્પી દીધું છે.

હરિ:ॐ

કદી તારા વિના બીજો ન ઉઠવા વિચાર તું દેજે

હું જેવો તેવો તુજ દાસ શરણ તારે ઢળેલો જે,
વલણ સૌ પ્રકૃતિકેરાં થકી મુક્ત કરાવી દે.

મને તો એકલો માગ હરિ તારાં ચરણ વિશે
-ઢળી રહેવાનું ગમતું છે, કૃપા કરી તે થવા દેજે.

તને હું કેટલી વાર કરગારી, પ્રાર્થના કરીને,
કદી તારા વિના બીજો ન ઉઠવા વિચાર તું દેજે.

હરિ મારા જીવનને તું હવે તો ઠામ પાડીને,
ચરણમાં એકરસ કરી દઈ સમાવી લે ચરણ વિશે.

હરિ:ॐ

ઉદાર તુજ સમો કોઈ મળી શકવો જ દુર્લભ છે

પ્રકૃતિના વલાણ વિશે જીવનમાં મહાલતો'તો જે,
શરાણ ફળતાં, બધી ભ્રમણા કહીં ભાગી ગયેલી છે.

સતત બસ એકલું તારું મનન ચિંતવન થયાં જઈને,
મનાદિથી સતત કેવો થયેલો ગર્ડક તુજ વિશે !

હરિ તુજ દાસને કેવાં લડાવ્યાં લાડ તેં તો છે,
કદી નાદાનિયત સામું ભૂલેચૂકે ન જોયું છે.

ઉદાર તુજ સમો કોઈ મળી શકવો જ દુર્લભ છે,
હરિ તેં મુજ સરખાનું ન આહુંતેદું જોયું છે.

હરિ:ॐ

રીજવવા તુજને કેવાં કંઈક લટકાં કરેલાં છે !

રીજવવા તુજને કેવાં કંઈક લટકાં કરેલાં છે !
વળી શો નાચીકૂદીને ચરણમાં ચિત્ત ધરિયું છે !

હરિ તુજ લક્ષ મુજ સામું થવાને કંઈક યત્નો મેં
-કૃપાથી તો કરેલા છે, ગયેલા કિંતુ મિથ્યા તે.

સ્વતંત્ર ચાલ તારી છે, મરજ તારી પ્રમાણે તું
-જીવનમાં ચાલનારો છે, કખ્યામાં કોઈના ના તું.

કશી ના આવડત મુજમાં રસિક કોઈ કળા ના છે,
શરણ એવો ફેલો હું તને દિલથી નીરખવાને.

હરિ:ॐ

તને વિના હું બોલાવ્યા કદી ના જીવી શકતો છું

મને શો એકલો માત્ર ખરો આધાર તારો છે !
જીવનમાં તુજ વિના ના કંઈ કશે ઠેકાણું મારું છે.

તને કેવો નિરંતર હું પળેપળ યાદ કરી કરીને,
હરિમાં એક બનવાને પ્રયત્નો નિત્ય મારા છે.

થઈ સબરસ હૃદયમાં હું હરિ તારાં ચરણ વિશે,
સદા પોકાર પાડીને કર્યાં કરું હું વિનંતી જે.

તને વિના હું બોલાવ્યા કદી ના જીવી શકતો છું,
હું તુજ સામું વિના જોયા અવરની કોની જોઉં સામું ?

હરિ:ॐ

જીવનનું જે બધું મેં તો હરિને સંભળાવ્યું છે

ଉનાં આંસુથી જીવનમાં ચરણ ધોયેલ મેં તો છે,
હરિને દિલ કરગરતાં નયન છલકાઈ પડેલાં છે.

ન આંસુ સારવાથીયે જીવનકર્મ સધાતું છે,
બહુ મથવા થકીએ પણ ન દા'ડો મુજ વળેલો છે.

સતત પાછળ પડી પડીને હૃદયથી ભાવ રેડીને,
જીવનનું જે બધું મેં તો હરિને સંભળાવ્યું છે.

ભલે ના સાંભળ્યું તોયે હરિને નિવેદવાનું તે,
કદી પણ છોડી દીધું ના, સતત વળગી રહ્યો હું જે.

હરિ:ॐ

મુસીબતની આણી ટાણે ખરો ઉપયોગ તેનો છે

નિરાગ્રહ ને અનાસક્તિ હું કેળવવા મથેલો જે,
જીવનવિકાસના માર્ગ અતિ ઉપયોગી શી તે છે !

જીવનમાં આગ્રહો કંઈક જુદી જુદી રીતિના છે,
મીટવવાને શું તેમાંથી સતત મનને ટકોર્યું છે !

કદીક આગ્રહ વિશે કોઈ ભરાઈ જ્યાં પડેલો છું,
છુટાતું કેમેયે નો'તું કરી હરિગ્રાથના ત્યારે.

મને સમજાયું કે બળ છે હૃદયની પ્રાર્થનાનું તે,
મુસીબતની આણી ટાણે ખરો ઉપયોગ તેનો છે.

હરિ:ॐ

નિવેદન તો કરી કરીને હદ્ય ખાલી કરેલું છે

તને મેં કેટલી બધી દિલ બહુ તકલીફ આપી છે !
સમજ પડતાં ઊંડો ઊંડો થયો પસ્તાવો દિલમાં છે.

નયન આંસુથી છલકાઈ ચરણ તારાં પખાળ્યાં છે,
નિવેદન તો કરી કરીને હદ્ય ખાલી કરેલું છે.

કરીને દિલ પસ્તાવો ન કેં ખાલી હું બેઠો છું,
હદ્ય સાંદું પૂરું તેનું મથેલો વાળી દેવા હું.

હરિને રાજુ કરવાનો જીવન લહાવો મળેલો જે,
કૃપાથી દિલ સમજાતાં જવા દીધો ન એળે છે.

હરિ:ॐ

જીવંતી દિલ શ્રદ્ધા જો અશક્ય ના કશું પણ છે

સતત જોયા જ કરવાનું તરફ તારી જ રાખ્યું છે,
ઇતાં પણ કોઈ દિવસ તારું ન નીરખાયું જ મોહું છે.

પડેલી ટેવ કેમેયે કરી તે ના જતી રહે છે,
હજી પણ રૂંડું સદ્ગ્રામય ન મારું ઉઘડેલું છે.

હું તોયે નિત્ય ને નિત્ય ન છોડીશ તે નીરખવાનું,
હદ્ય શ્રદ્ધા, ગમે ત્યારે હરિમુખ હું નીરખવાને.

હદ્ય શ્રદ્ધાતણી વાત જીવનમાં બહુ જ મોટી છે,
જીવંતી દિલ શ્રદ્ધા જો અશક્ય ના કશું પણ છે.

હરિઃॐ

‘કશી અડચણ પડે ના કંઈ’, બધી સંભાળ રાખે તે

અવર તારા વિના કોઈ ના મદદગાર જીવનમાં છે,
બહુ વાર જીવનમાં તો હદ્ય સાચું પ્રમાણ્યું તે.

જીવનમાં ભીડ પડતાંમાં તુરત તું દોડી આવ્યો છે,
નિવેદ્યું છે બધું મારું જીવનમાં ઉપજેલું તે.

બરાબર સાઝ રસ્તો તું કરી મુજ માટ મૂકે છે,
‘કશી અડચણ પડે ના કંઈ’, બધી સંભાળ રાખે તે.

ખરેખર તું સમો કોઈ ન હોશિયાર બધી રીતે,
મળ્યો એવો જીવનમાં જ્યાં પછી ચિંતા રહી ના છે.

હરિ:ॐ

નિવેદનનો જીવનનો શો બનેલો કાર્યક્રમ મુજ છે

બધી ફરિયાદ જે તે કંઈ, હરિને સંભળાવી છે,
હરિને નિવેદતાં, મુજને હદ્ય હળવાશ વળતી છે.

નિવેદું જે, પછી તેનો વિચાર ઉદ્ભવે છે ના,
નિરાંત એ રીતે મુજને વળતી કેવી જ જીવનમાં !

નિવેદાં વિશ તને, મુજને હદ્ય ના ચેન પડતું છે,
નિવેદનનો જીવનનો શો બનેલો કાર્યક્રમ મુજ છે !

હરિ મુજ સાંભળે છે પણ ન કંટાળો કશો લાવે,
૨૪૨૪ મારું સાંભળતાં, ધીરજ હરિની અપાર જ છે.

હરિ:ॐ

તને ટિલ યાદ કરવાનું ભૂલેચૂકે ભૂલ્યો ના છું

વિચારીને, વિચારીને, હદ્ય સંકલ્પ કીધો છે,
પ્રમાણે તે મથ્યો ભારે છતાં બરકત ન આવી છે.

નિરાશ તે છતાંયે પણ જરા સરખો થયો ના જે,
સતત મથવાનો અભ્યાસ કૃપાથી ચાલુ રાખ્યો છે.

તને ટિલ યાદ કરવાનું ભૂલેચૂકે ભૂલ્યો ના છું,
સ્મરણની યાદગીરીમાં જીવન આખું ઝૂલેલું શું !

સફળ સંકલ્પ કરવાને હરિ તુજ સહાય લઈ લઈને,
સતત મથવાતણો અંત હજ આવી શક્યો ના છે.

હરિ:ॐ

જીવનનો તુજ સાથેનો નિવેદન માત્ર સંબંધ

હવે મારે જીવનમાં તો બબડવાનું રહ્યું ના છે,
છતાં પણ નિવેદવાનું તો ચરણ તારે રહેલું છે.

નિવેદન તો જીવનકેરો બનેલો કાર્યક્રમ શો તે !
ખરેખર તો હવા જેમ જીવનમાં કેવી ખપની છે !

નિવેદન મુજ જીવનકેરો શું શ્વાસોશ્વાસ સઘળો છે !
બધું મારા જીવનનું તો નિવેદનથી તું જાણો છે.

કર્ય વિના નિવેદન તો શકું જીવી ન ક્ષાણવાર,
જીવનનો તુજ સાથેનો નિવેદન માત્ર સંબંધ.

હરિ:ॐ

મને વહાલ કરી કરીને, મને નિજનો બનાવ્યો છે

મને મધલાળ ચોંટાડી, હવે ડિંગો બતાવે છે,
મને ઠેબે ચઢાવીને, કરી કાં અળગો દે મુજને ?

ઈશારો તેં કરી મુજને મને બોલાવિયો પાસે,
નજર સરખી હવે મારી તરફ ધરતો નથી તું તો.

મને વહાલ કરી કરીને, મને નિજનો બનાવ્યો છે,
કરી દઈ વેગળો મુજને હવે ધક્કેલી મૂકે છે.

મને તુજ પ્રેમની ભેટ કૃપાથી આપી દીધી છે,
મને રેંસાવી, રેંસાવી હવે વલખાં મરાવે છે.

હરિ:ॐ

કર્યા કરવાનું છે માત્ર, હવે ના વિચારવાનું છે

ઈશારો જ્યાં હરિનો છે, ચઢેલો રંગ દિલમાં છે,
કૂદીને પર્વતોનેથે જવાનું તો હવે બનશે.

અટકવાનું ન ક્યાંયે છે, કશે ના થોભવાનું છે,
કર્યા કરવાનું છે માત્ર, હવે ના વિચારવાનું છે.

લીધેલું નિશાન તાકીને પૂરું પાર ઉત્તરવું છે,
બધું કરવાનું છે તેમાં ન બાકી રાખવાનું છે.

હવે તો આરપાર જ તે નીકળી બહાર જવાનું છે,
ભલે શ્રમ છો બહુ પડતો, છતાં પરવા ન તેની છે.

હરિ:ॐ

હરિ જેવો વકીલ મારો જીવનમાં ના બીજો કોઈ છે

બધી મુશ્કેલીની તું તો જડીબુઢી ખરેખર છે,
હવે તો આવતાં ગૂંચ તને કહેવું પડે ના તે.

બધુંએ આપમેળે તો હદ્યથી જાણી તું લે છે,
નજરમાં આવતાં તારી ઉકેલ તું કરી દે છે.

બધી રીતનો પૂરેપૂરો જીવનનો સાક્ષી તું મુજ છે,
બધું જોનાર પ્રત્યક્ષ ન તુજ જેવો અવર કોઈ છે.

ભરોંસો જીવતો મુજને હવે તો માત્ર તુજ પર છે,
હરિ જેવો વકીલ મારો જીવનમાં ના બીજો કોઈ છે.

હરિ:ॐ

જુબાનીની પ્રમાણેનો બધો ઈન્સાફ મળવાનો

જીવનની મુજ અદાલતમાં ઊભો હું સાક્ષી દેવાને,
પુરાયેલ પિંજરા વિશે, નજર સામે અદાલત છે.

બધું સાચું જ કહેવાને લઈ સોગન હદ્ય તુજ તે,
ઊલટપાલટ બધું મુજને પુછાયાં તો કરેલું છે.

કદીક કેવો ફસાયો છું બધું મુજ બોલવાથી જે !
હવે તો ફેરફાર જ ના થવાનો કંઈ જ તે વિશે.

જુબાનીની પ્રમાણેનો બધો ઈન્સાફ મળવાનો,
કૃપાથી તારી જીવનમાં શી તૈયારી બરાબર છે !

હરિઃॐ

જીવન મારા વિશે માત્ર બધાંમાં એકલો તું છે

જીવનની અવદશા બૂરી થવા જ્યાં મારી બેઠી છે,
યથાયોગ્ય થવા તેનું બધું સૂજેલ કીધું છે.

ઉપાય ના રહ્યો એક્ષેય, સૂજેલું કરી ચૂકેલો છું,
હવે બચાવનારો તો તું તારણહાર મારો છું.

વિના તારા કહું કોને વીતક કથની જીવનની તે ?
જીવન મારા વિશે માત્ર બધાંમાં એકલો તું છે.

સદા તારી તરફ મારી નજર રહ્યા કરંતી છે,
હું તુજ મુખ સામું જોઈને દિલાસો મેળવું દિલ જે.

હરિ:ॐ

થતા ઉપાય મુજથી સૌ કર્યા કીધેલ મેં તો છે

શી ખંધાઈ બધી મારી જતી તેં તો કરેલી છે,
પરંતુ દિલ પસ્તાવાતણી ઝડી કેવી વર્ષી છે !

શરમ મુજને હદ્ય મુજ પર શી પારાવાર આવી છે !
ઉંચું માથું ન થઈ શકતું, દશા એવી શી મુજ થઈ છે !

ઇતાં હું ખાલી ખાલી તો પડ્યો રહ્યો નથી સહેજે,
થતા ઉપાય મુજથી સૌ કર્યા કીધેલ મેં તો છે.

વળી બેવડ ગયેલો છું, ચસક પણ કેવી આવી છે !
ખસાતું આમથી તેમ જરા સરખું ન મુજથી તે.

હરિ:ॐ

કીડી ઉપાડી ઉપાડી, ઉપાડી કેટલું શકશે ?

ઉમળકાથી હદ્ય ઊંડો તને દિલ સાદ પાડ્યો છે,
મને નીચે પડેલાને, શું લેવાને પદે ઊંચે !

હુંયે મારાથી જે બનતી બધી મહેનત કર્યો કરીને,
હું તો મારો કંઈક ફાળો ફૂપાથી આપતો રહું જે.

કીડી ઉપાડી ઉપાડી, ઉપાડી કેટલું શકશે ?
અડકતામાં જ તુજ હાથ કરોડો મજા વજન છોને,
તને ના ભાર લાગે છે, કશો તેનો કંઈ પણ તે,
હરિ તેથી તને દિલથી હદ્ય સ્તવતો, સ્તવીને.

હરિ:ॐ

ઇતાં પાછો ફરી ફરીને મથું, હરિ રાજુ કરવાને

તને દિલ રાજુ કરવાને વદ્યમાં કોડ જાગ્યા છે,
પરંતુ રાજુ કરવાને તને, રીતની ન સમજણ છે.

મને હું આવડે તેવી રીતે મથતો રહું છું હું,
કદીક હર્ષ ગુમાતો જ્યાં, કંઈક રાજુ થયો, માનું.

વળી પાછો ધબડકો શો વળી પૂરો જતો ત્યાં છે !
ઇતાં પાછો ફરી ફરીને મથું, હરિ રાજુ કરવાને.

ઉંડું ઉંડું મથતાં દિલ ઉંડું અંતરમાં તો ઉડે
-કૂપાથી ઉતરાતું છે, ખબર કંઈક પડે ત્યારે.

હરિ:ॐ

થવાનું પાકું બનવાનું ન તેમાં ફેર કંઈ પણ છે

જીવનનો મુજ રખેવાળ બની જ્યાં તું ચૂકેલો છે,
પછી કહેવું કશું તુજને હવે મિથ્યા નકામું છે.

કખ્યા વિના છતાં તુજને નથી રહેવાતું મુજથી તે,
બધો બબડાટ મારો તે સહી લેજે કૃપા કરીને.

બધું જાણો બરાબર, હું તને કખ્યા વિના મુજ તે,
થવાનું પાકું બનવાનું ન તેમાં ફેર કંઈ પણ છે.

‘બધું મારું તું સંભાળો’, જીવનમાં અનુભવેલું છે.
લવારો તો પછી કરવો હવે શાને ? હવે શાને ?

હરિઃॐ

જીવનમાં એકલો માત્ર હદ્યમાં વિચાર તારો છે

જીવનમાં એકલો માત્ર હદ્યમાં વિચાર તારો છે,
હવે વિચારવાનું તો રહ્યું તારા વિના ના છે.

ખજાનો બુદ્ધિનો સઘળો ચરણમાં તુજ વસેલો છે,
બધું જે જે કહું મારું થઈ તારું ચૂકેલું છે.

જીવનનો રોજનો મારો બધો હિસાબ તુજ ચરણો
-નિવેદા વિશા ના ઉંઘ કદી પણ આવતી મુજને.

બરાબર તપાસનારો તું, કશી ભૂલચૂક જવા ના દે,
નજરમાંથી ખસવું તારી ન કંઈ ગુંજાશ કોઈની છે.

હરિ:ॐ

હદ્યથી એકલું માત્ર તને ચાહવાનું ધારેલું

હરિ, હરિ બાંગ પોકારું સતત તારી હદ્ય વિશે,
તને જંખ્યા કરી કરીને જીવંત યાદ રાખી છે.

જીવનમાં પ્રીષ્ઠવા જેવો હરિ શો એકલો મુજને,
હરિનાં અનંત પાસાં છે જણાઈ ના શકતાં છે.

ન મારે જાણવા જાવું, ન મારે પ્રીષ્ઠવા જાવું,
હદ્યથી એકલું માગ તને ચાહવાનું ધારેલું.

તને દિલ ચાહવાકેરો હદ્ય આનંદ મસ્તીનો,
-કુવારો જે ફૂટે, તેને હદ્યથી ભક્ત જાણો છે.

હરિ:ॐ

ઇતાં મારું અવળચંડું નભાવી બાપ ! તું લે છે

શી ચડભડ મુજ જીવન વિશે નકામી શી થયેલી છે !
અરે ! તકલીફ શી તુજને ખરે ! મુજથી અપાઈ છે !

બધી મૂખ્યમી મુજ એવી જહાં પૂરી હું જાણું છું,
ક્ષમા પછી માગવી તારી શી ચેષ્ટા તે નકામી શું !

ઇતાં મારું અવળચંડું નભાવી બાપ ! તું લે છે,
પછી પસ્તાવો દિલમાં તો શું અજિન સમ ભભૂકે છે !

હદ્ય પાછો થઈ સાવધ કશી ભૂલ ના થવા દેવા,
બધી હોશિયારી ધારીને જીવનમાં ચાલતો હાવાં.

હરિઃॐ

હદ્ય હર્ષ ઉછાળાથી હવે તે તે સ્વીકાર્યું છે

થતું જે જે, બધું તે તે થવા કલ્યાણ મુજ અર્થે,
ઇતાં સહેવાનું તે બનતાં ગળે મુજ પ્રાણ આવે છે.

શરીરમાં રોગ જે જે છે પીડાકારી બધાએ છે,
બધાંની સામટી પીડા સહન કરવી શી કપરી છે !

સથા વિના કશો આરો જહીં મારો ન બીજો છે,
સહેવું તો પછી કાં ના બધું તે તે ઉમળકાએ ?

પ્રભુપ્રીત્યર્થ ધારીને હરિની પ્રસાદી માનીને,
હદ્ય હર્ષ ઉછાળાથી હવે તે તે સ્વીકાર્યું છે.

હરિ:ॐ

ગણી ગણીને હતું મુજ જે તને સુપરત કરેલું છે

તને મુજથી અપાવામાં હવે બાકી રહ્યું શું છે !
ગણી ગણીને હતું મુજ જે તને સુપરત કરેલું છે.

પરંતુ પ્રકૃતિ માયા સ્વભાવે ગયેલ વંઠી જે,
હજી પણ ડોકિયાં કરતી કદીક માલૂમ પડે છે તે.

ઇતાં ત્યારેય સામ્રાજ્ય છવાઈને હરિ તુજ રહે,
કરે છો ધમપછાડા તે, ઇતાં તેનું ન ચાલે છે.

બધી સર્વોપરી સત્તા સકળ બ્રહ્માંડમાં તારી,
સતત બસ એકધારી તે બધે ચાલ્યા કરેંતી શી !

હરિ:ॐ

હરિને ચાહવાનું શું મતિએ તો સુજાડ્યું છે !

કૃપા અઠળક શી તારી છે ! અનુભવથી પ્રમાણી છે,
જીવનમાં ગૂઢ કર્તવ્યો થયાં કેવાં ગયેલાં છે !

હું મૂર્ખશિરોમણિ પૂરો, છતાં બુદ્ધિ સલામત છે,
હરિને ચાહવાનું શું મતિએ તો સુજાડ્યું છે !

કદીક તે પણ જતી કેવી ખરેખર બહેર મારી તે
-જતી સંપૂર્ણ લાગે છે કરામત શી કૃપાની તે !

નરસું સારું પ્રકૃતિનું દીવા જેવું જણાતું છે,
હરિની મહેરબાનીથી પથે સીધું ચલાતું છે.

હરિ:ॐ

‘જીવનમાં જે થવાનું છે, થશે કલ્યાણ’, શ્રદ્ધા છે

હદ્ય સમજણતણો ફાંકો બધો ઊડી ગયેલો છે,
બધી હોશિયારી દિલમાંની શી ઓસરી તે ગયેલી છે !

હરિએ લગામ જીવનની લીધેલી હાથમાં નિજના,
બધાં કામ થતાં રહેતાં, પછીથી સાવ નિશ્ચિતતા.

જગત વ્યવહાર બુદ્ધિથી કદીક અવળું ચલાયું છે,
ઇતાં પડા અંત તેનોયે શું નીવડ્યો શુભદાયી છે !

‘હરિ છે મુજથી ડાખ્યો’ ઠસી દિલમાં ગયેલું તે,
‘જીવનમાં જે થવાનું છે, થશે કલ્યાણ’, શ્રદ્ધા છે.

હરિઃॐ

તને સંભારતાં હર્ષ હદ્ય ઉભરાઈ આવે છે

તને સંભારતાં હર્ષ હદ્ય ઉભરાઈ આવે છે,
બધે રગ રગ શરીરમાં તે શું રોમેરોમ પ્રસરે છે !

નર્યું ઉલ્લાસ, ઉત્સાહે જીવન ભરપૂર લાગે છે,
હદ્ય આનંદ છાલકથી કિનારા તો ભીજાયે છે.

ઝલક આનંદની છોળો પરે છોળો ઉછળતી છે,
ગગન નીચે જઈ પાર છવાઈ શી રહે છે જે !

હદ્યના પ્રેમ આનંદતણી કોઈ વાત ન્યારી છે,
બધે આનંદ, આનંદ શું છલકાતો જ વ્યાપે છે !

હરિ:ॐ

શું ધરમૂળથી હરિ પર મેં બધો આધાર રાખ્યો છે

ધણીધોરી હરિ વિના અમારું કોઈ અવર ના છે,
શું ધરમૂળથી હરિ પર મેં બધો આધાર રાખ્યો છે !

કશું પણ કંઈ થતાં મુજને હરિને તે નિવેદીને,
સુઝાડ્યું જે હરિએ છે બધું તે તે કરેલું છે.


બધી બુદ્ધિ જે મુજમાં છે, હરિની ચેતનાનું તે
અરેખું છે પ્રતિબિંબ, અહમ્ જેમાં કશું ના છે.

બધીએ જવાબદારીનું મુનીમ કર્મ કરંતો છે,
થતાં નિજ શોઠનું તે છે, હદ્યથી તેમ સમજે છે.

હરિ:ॐ

ખંડ - ૩

સાધનાની આપવીતી



કદી વહેંચાયેલું મન હું બધાંમાં તે ન રાખું છું,
સતત બસ માત્ર હું એક વિશે મનને પરોવું છું.

હરિઃॐ

અડીખમ શી દીવાલો તે કદીક વચ્ચે ઉભેલી છે

અમારી સાધનાકેરી જીવનની આપવીતી તે,
હરિ વિના ન કોઈ એને પૂરી દિલ જાણનારું છે.

અમારે શિર સંકટનાં ઉગેલાં ઝડવાં શાં તે !
જીવનમાં ગૂંચ, મુશ્કેલી પડેલી કેવી કેવી છે !

અડીખમ શી દીવાલો તે કદીક વચ્ચે ઉભેલી છે !
શી શી ઓળંગવાને તે જહેમત દિલ પડેલી છે !

શી આફત ! વિઘ્ન આવ્યાં છે, ન ગણકાર્યું અમે દિલ તે,
સહેલું પ્રેમથી તે તે હરિ સત્કારવા અર્થે.

હરિઃॐ

ઉમેરું ના કશું બીજું, કદી ડહાપણ ન ઢોળું હું

ગુગી ઓચિંતું આવે જે અચાનક દિલ સ્ફુરે છે જે,
પ્રમાણે તે હૃદયભાવે શું જોડકણાં રચાયાં છે !

ઉમેરું ના કશું બીજું, કદી ડહાપણ ન ઢોળું હું,
ઉતરી આવેલ છે તેને બરાબર ન્યાય આપું છું.

ન ગજવાનું કશું તેમાં ભૂલેચૂકે ઉમેરું હું,
યથાવત્તુ જેમનું તેમ બધું હું તેમ રાખું છું.

કદીક મુજથી ખરેખર તો અવળયંદું લખાયું છે,
વિચારીને કશું મુજથી કદી ના કંઈ લખાયું છે.

હરિઃॐ

હરિએ એવી રીતે શો પતિતનો હાથ પકડ્યો છે !

જીવનમાં દોરડું મુજથી પથે ચઢવા જલાયું જે,
લસરકો એકદમ પથમાં શું ઓચિંતો અચાનક તે,
જીવનમાં આવી પડતાંમાં પછી લપસાઈ જવાયું છે.

પડેલો સાવ તળિયે હું, ચઢેલાની નિશાની પણ
-રહી ના એક પણ જીવતી, દશા એવી થયેલી છે.

ઇતાં એવીય વેળાએ જીવનના ધ્યેયને હદયે
-ગયેલો ના ભૂલી હું તો, ઝૂમાવાયું તેથી છે.

પછી સાહસ, ધીરજ, હિંમત, હદય ઉઘમ વળી ખંત
-કહીંથી ફૂટી નીકળીને ચઢાવી શો દીધો પંથ !
હરિએ એવી રીતે શો પતિતનો હાથ પકડ્યો છે !

હરિઃॐ

સતત મથતો રહી, કેવો ઊંડો અંતરમાં ઉત્તર્યો જે !

કદીક તુજ લાલચોળ આંખ નિહાળીને હું બીન્યો છું,
જરાપણ તુજ સામે ના હું ત્યારે જોઈ શકેલો છું.

રહેલા મુજમાં બહુ દોષ હું અંતર જોઈ જવાને તે,
સતત મથતો રહી, કેવો ઊંડો અંતરમાં ઉત્તર્યો જે !

ગમે તેવો ભલે હોઉં, છતાં મુજ સાથ નાતો છે,
જીવનમાં દિલ દિલનો તે ભુસાયો ના ભુસાતો છે.

હદ્યનાં ભાવઅાંસુથી ચરણ તુજ ધોઈને, નયને
-લગાડીને પ્રણામો મેં તને નિશદિન કરેલા છે.

હરિઃॐ

જવાને ઉર્ધ્વને માર્ગે શૂરાતન દિલ ચઢેલું છે,

જીવનમાં કોઈક પ્રસંગોએ રાગદ્વેષ શું ઉપજીને
-મને શો આવરી લઈને, જીવન રગદોળી નાખ્યું છે !

મને એમાંથી તો કેવું જીવન શોધાવી આપ્યું છે !
મણ્યું નવતર જીવન જેથી બધાં હુંદો ઘટેલાં છે.

નિરાગ્રહ ને અનાસક્તિ ખરે એમાંથી ફળિયાં છે,
જવાને ઉર્ધ્વને માર્ગે શૂરાતન દિલ ચઢેલું છે.

હરિનું નામ લઈ લઈને, જીવનમાં ભાવ જાગીને,
અને એણે નવો સુંદર જીવનને ઓપ આપ્યો છે.

હરિઃॐ

કૃપાથી યુદ્ધમાં જીતવા બધું બળ વાપરેલું છે

ખરેખર શો પથે કોણે મને અટકાવી રાખ્યો છે ?
અરે ! કોણે પથે અધવચ મને લટકાવી માર્યો છે ?

જીવનમાં દેવદાનવનું ભયંકર યુદ્ધ જામ્યું છે,
ભયંકર યુદ્ધમાં તેવા કદીક તો દેવ હારે છે.

કદીક હાર્યો ભલે હોઉં, છતાં પણ હાથ જોડીને
-કદી બેસી રહ્યો ના છું, સતત મેં યુદ્ધ આપ્યું છે.

કૃપાથી યુદ્ધમાં જીતવા બધું બળ વાપરેલું છે,
હરિ ધાવાથી મુજ વહારે બનેલું જીતવાનું છે.

હરિ:ॐ

હદ્ય ઉત્સાહ મોળો મેં કદી પડવા ન દીધો છે

કદીક આદર્શના પથમાં ઢીલું મુજથી પડાયું છે,
ઇતાં ધીમે ધીમે ડગલે સતત પથ ચાલવું થયું છે.

હદ્ય ઉત્સાહ મોળો મેં કદી પડવા ન દીધો છે,
જલક આદર્શની દિલથી સળગતી દિલ રાખી છે.

પથે અંતરના શગુઓ મને ઘેરી વળેલા જે,
બધુંએ જોશ અંતરનું પથે તે સામું વાળ્યું છે.

જડપમાં તેથી તો વેગ કંઈક ઢીલો થયેલો છે,
ઇતાં હું તો સતત મંડ્યા રહેલો હું ચહી પંથે.

હરિ:ॐ

જ્યદીં ચેતાઈ જવાતું છે, પછી બેસી ન રહેવાતું

જવનમાં કંઈક કરતૂકો થયેલાં મુજથી, જેણે
-મને મુજ ધ્યેયને પંથે ધીમો પાડી દીધેલો છે.

ઉંદું અંતરનું જે તે કંઈ બધું જોતો રહેલો છું,
સમજ તેથી થતું તેની પડતાં દિલ ચેતું છું.

જ્યદીં ચેતાઈ જવાતું છે, પછી બેસી ન રહેવાતું,
જરૂરી પંથ ચાલ્યા તો સતત કરવાનું દિલ રાખ્યું.

ગમે તેવું થતાં ધ્યેય પરતવેનો ઉમળકો જે
-જરા સરખોય મોળો તો કદી પડવા ન દીધો છે.

હરિ:ॐ

હદ્યમાં શાંતિ પ્રસરાવા હું શો મથતો રહેલો છું

જીવનમાં ફુલેશ, કંકાસ કદીક શા જાગી ઉઠતા છે !
ભયંકર ઉગ્ર ઘમસાણ હદ્ય ત્યાં જાગી ઉઠે છે.

શમાવાને જહેમત હું શો મથતો તો રહેલો છું !
હદ્યમાં શાંતિ પ્રસરાવા હું શો મથતો રહેલો છું !

ઉંડાં કારણ બધાં તેનાં મથ્યો છું હું સમજવાને,
સમજ લઈને થવા મુક્ત હદ્ય જાગૃત રહેલો જે.

હદ્ય જેના વિશે જાગૃત સતત રહેવાતું ઊંઠું જે,
પથે તેના પરત્વેની જહેમત દિલ થતી રહે છે.

હરિ:ॐ

મહત્વ દિલ સર્જનનું જીવનમાં તો રખાયું છે

શું સર્જન ને વિસર્જનનું જીવનમાં યુદ્ધ ચાલુ છે !
મહત્વ દિલ સર્જનનું જીવનમાં તો રખાયું છે.

ઇતાં જીવનમાં દેખીતી શી ભાંગફોડ થતી રહી છે !
નજર તે જોઈ પ્રત્યક્ષ ભભૂકી હું ઉઠેલો જે.

સમગ્ર જોશથી એનો કરેલો સામનો ભારે,
કદીક જત્યો, કદીક હાર્યો, કટિબદ્ધ થયો ત્યારે.

જીવનમાં એકધારું પથ કદી પણ ના લડાયું છે,
જીવનના યુદ્ધમાં કેવા વિરોધો કંઈક આવ્યા છે !

હરિ:ॐ

કશું જોર ન મારું છે, બધું જોર હરિનું છે

થવા શુદ્ધિ જીવનની મેં બધી શક્તિ હદ્યમાંની
-મૂકી મેદાન દીધી છે, છતાં હાર કદીક થઈ શી !

પડયો છું હું પથે, પાછો થયો ઊભો ટટારીથી,
લડત મેં તો ચલાવી છે, વિશુદ્ધિને પથે દિલથી.

અનેક વાર જીવનમાં પથે મુશ્કેલી આવી છે,
છતાં ત્યારે કૃપાથી શી હદ્ય હિમત ટકેલી છે !

પથે મુજ બાંય પકડીને મને ચલવ્યો હરિએ છે,
કશું જોર ન મારું છે, બધું જોર હરિનું છે.

હરિઃॐ

પ્રજ્વલિત યજ્ઞ રાખ્યો છે, જીવન જીવતું થવા કાજે

જીવનમાં કોઈ પણ ભોગે જીવનનો યજ્ઞ માંદેલો
-સતત જે ચાલવામાં તો ન ભંગ દઈશ પડવા તે.

સતત ડગ પંથ ભરવાની દઈ આહુતિ યજ્ઞે તે,
પ્રજ્વલિત યજ્ઞ રાખ્યો છે, જીવન જીવતું થવા કાજે.

કદીક જ્યારે ન ફાય્યો છું, કદીક તૂટી પડ્યો જ્યાં છું,
સહારો તુજ લઈ લઈને પથે ચાલ્યા કરેલો છું.

કદીક પગથી શી ખોઈ છે ! તહીં અટવાઈ પડેલો જે,
હરિએ ભોમિયો થઈને પથે મુજને ચઢાયો છે.

હરિ:ॐ

પથે આગળના રસ્તાની કશી સમજણ પડી ના છે

જવાનો આરપાર જ તો હદ્ય નિશ્ચય થયેલો છે,
બધું કરવાનું તે અંગે પથે આવેલ, કરી લઈને.

પદ્ધી જોયું, વિચાર્યુ તો હજ તો કંઈક બાકી છે,
કર્યા કરવા વિશે, મંડી પડેલો છું, કમર કસીને.

કદીક શો થાક લાગ્યો છે, ઊરી આંખો વળી ગઈ છે,
પથે આગળના રસ્તાની કશી સમજણ પડી ના છે.

હરિ પર આશરો રાખી પથે બસ ચાલવાનું તે
-સતત રાખ્યા કરેલું છે, બધું અડસહે હરિના તે.

હરિ:ॐ

સતત બસ જાગતા રહેવા મથામણ દિલ કરેલી છે

જીવન ધ્યેયતણી સામે સતત જોયા કરેલું છે,
પથે દિલ એવી સમજણથી કૃપાથી તો ચલાયું છે.

ચલાતાં તે રીતે, મૂંજવણ કદીક મુજને થયેલી છે,
પથે અટકાઈ પડાયું છે, શી ચિંતા તેથી જાગી છે !

ઉંડું ઉંડું વિચારાતાં, થતાં એકાગ્રતા દિલમાં,
બધો મૂંજવણનો ઉપાય કૃપાથી શો મળ્યો દિલમાં !

સતત બસ જાગતા રહેવા મથામણ દિલ કરેલી છે,
મથામણને લીધે મુજથી રહેવાયું જગાતું છે.

હરિ:ॐ

હદ્ય સમજણ પડી જેમ પછી વર્તાયું તેવું છે

કદી મનથી ન વાતોનાં વડાં મેં તો કરેલાં જે,
હદ્ય સમજણ પડી જેમ પછી વર્તાયું તેવું છે.

કદી વિચાર વર્તનનો કુમેળ ના થયેલો છે,
પરસ્પરથી ઉભય વચ્ચે ન કડવાશ ઉભી થઈ છે.

જીવનના ધ્યેયને જીવતું હદ્ય દૃઢ રાખવાને હું,
હરિ મુજ એકલો જાણે કૃપાથી શો મથેલો જે !

જીવનના ધ્યેયની સમજણ પ્રમાણે વર્તવાને હું
-સદા ઉધત રહેલો છું. ન તેથી ક્યાંય ઝઘડો છે.

હરિ:ॐ

બધી આઝત નિવારીને કરાવ્યો છે મને મુક્ત

જીવનમાં જપાજપી ભારે બહુ વેળા થયેલી છે,
શી બથંબથા અંતરમાં પરસ્પર જામી ગયેલી છે !

શું રેબજેબ પરસેવે થઈ ત્યારે ગયેલો છું !
ઢીલું ત્યારે ખરે ! મુજથી ન છૂટકે તો પડાયું શું !

છૂટી છક્કા ગયેલા છે, બધી હિંમત તૂટી ગઈ છે,
અને હોશકોશ કોઈ રીતના રહ્યા મુજમાં નથી સહેજે.

પરંતુ એવી વેળાએ હરિએ કૃપા કરી મુજ પર,
બધી આઝત નિવારીને કરાવ્યો છે મને મુક્ત.

હરિ:ॐ

લીધેલાં પ્રાપ્ત કર્મોમાં ન રહેવાયું કદી અક્કડ

બધું કાઢી અહમ્ દેવા મરણિયા યત્ન કીધા છે,
પડ્યું ફેણ મને કેવું હું જાણું એકલો તેને.

જીવનના સાધનાપથમાં કદીક ઘર્ષણ થયેલું છે,
જહીં નડતર નડેલું છે, તહીં દિલ ભાવના બઢી છે.

લીધેલાં પ્રાપ્ત કર્મોમાં ન રહેવાયું કદી અક્કડ,
કૃપાથી તો મુલાયમ દિલ રહેવાયું મથી પંથ.

હરિનો કેટલો મોટો ચમત્કાર થયેલો છે !
હરિ ને હું ઉભય વચ્ચે શી મૈત્રી દિલ બઢેલી છે !

હરિ:ॐ

જુદી જુદી રીતના કેવા પથે સંગ્રામ આવ્યા છે !

જુદી જુદી રીતના કેવા પથે સંગ્રામ આવ્યા છે !
ન તેની વ્યૂહરચનાની ખબર મુજને પડેલી છે.

જીવનના સૂક્ષ્મ સંગ્રામો કળી મનથી શકાવાને,
મતિ પણ સૂક્ષ્મ શી જોઈએ ! કળાવા શક્ય તે ના છે.

ઇતાં ત્યારે મનાદિની ગતિ જેવી થયેલી છે,
હું તે પરથી લઈ સમજી, હદ્ય તૈયારી કરતો જે.

કદીક સમજાયું સાચું ના, કદીક ગોથું ખવાયું છે,
કૃપાની સહાય મળતાંમાં, બધું સીધું થયેલું છે.

હરિઃॐ

સમજદારીથી વર્ત્તિં હદ્ય ઉત્સાહ વ્યાપ્તો છે

થયેલી દિલ ઉલજણ છે, થયેલો ગુંચવાડો છે,
જીવનમાં તીવ્ર સંઘર્ષણ વિચારોનું થયેલું છે.

હદ્ય એનાથી તો ઊંઠું ઊંઠું શું ઉત્તરાયું છે !
લગાવતાં ત્યાહીં દૂબકી કંઈક જાગેલ સમજણ છે.

સીધે સીધું કૃપાથી તો પથે વર્તન થયેલું છે,
જવાથી પંથ વર્ત્તિં સમજદારી ઊગેલી છે.

સમજદારીથી વર્ત્તિં હદ્ય ઉત્સાહ વ્યાપ્તો છે,
ચલાયાની હદ્ય દફ્તા પથે નક્કર થયેલી છે.

હરિઃॐ

ગરીબને ભાન પ્રેરાવી ખબરદાર બનાવ્યો છે

ગરીબ પૂરા જીવનમાં તો હતા કેવા પૂરેપૂરા !
શું ઠેબે ચઢાવિયા અમને ગરીબ હોવાથી જીવનમાં !

મફતિયાં કામ અમ પાસે કરાવી કેવાં લીધાં છે !
કદીક તો ગાળ ભાંડીને ઉઘાડો મુજને પાડ્યો છે.

ગરીબના નસીબમાં કેવું દબાવાનું બધી રીતે
-જીવનમાં કેવું આવ્યું છે ! જીવન તેથી દબાયું છે.

પરંતુ જ્યાં કૃપા હરિની થઈ જીવન વિશે ગઈ છે,
ગરીબને ભાન પ્રેરાવી ખબરદાર બનાવ્યો છે.

હરિ:ॐ

બધાંની સાથ સદ્ગુરૂ અમે જીવતો જ રાખ્યો છે

ગરીબીમાં અમે ધર્ભા પડેલા ખાધા કેવા તે
-બધો ઈતિહાસ તેનો તો પ્રસંગ આ ન લખવાને.

ગરીબની પાસથી માગ લીધાં કર્મ કરેલું છે,
પડંતાં કામમાં ચૂક લબડધકે લીધેલો છે.

કરંતાં ભારેમાં ભારે ગરીબનું તીવ્ર અપમાન,
ન કોઈને આંચકો સહેજે જરા સરખોય લાગ્યો છે.

ગરીબને તણખલા તોલે સમજી કેવો સ્વીકારીને !
ગરીબને સર્વ કોઈ રીતે સતત ઊંચો જ રાખ્યો છે.

ઇતાં હદ્યની સમજણથી સ્વીકારીને ગરીબી તે,
બધાંની સાથ સદ્ગુરૂ અમે જીવતો જ રાખ્યો છે.

હરિ:ॐ

ઇતાં મેં પંથને પકડી સતત રાખ્યા કરેલો છે

ગરીબીમાં બહુ ધક્કા બધાંના ખૂબ ખાધા છે,
શું સાંભળવાનું ઉપરથી જીવનમાં તો થયેલું છે.

સરળતા દિલ મેળવવા લીધેલા કર્મને માટે,
હતા તેવા પ્રયત્નો મુજ, મળેલાંને રીજવવાને.

કદીક ખતા જ ખાધા છે, કદીક ઊંધું પડાયું છે,
ઇતાં મેં પંથને પકડી સતત રાખ્યા કરેલો છે.

મળેલાં સાથ સદ્ગ્રાવ જીવંતો દિલ રખાયો છે,
હરિના પ્રેમની છાયાતણું પરિણામ તે તો છે.

હરિ:ॐ

અમર્યાદિત ધીરજ ધરીને, સૂર્યાં સાધન કરેલાં છે

બધી રીતે જીવન પથમાં મથ્યા ખૂબ કર્યા કરીને,
જીવનનું ઘેય અનુભવવા શી સેવી જંખના દિલ છે.

ન સેવી માત્ર ખાલી તે, પરંતુ તે પ્રમાણે જે
-થતું સધળું કર્યા કરીને, હરિ પ્રાર્થ્ય કરેલો છે.

અમર્યાદિત ધીરજ ધરીને, સૂર્યાં સાધન કરેલાં છે,
ભજનકીર્તન, કર્યા કરીને હરિને દિલ સ્તવેલો છે.

હરિને કોઈ વાતે ના કશું કહેવાનું મારે છે,
હરિએ તો કૃપા કરીને મદદ મુજને કરેલી છે.

હરિ:ॐ

હદ્ય એમાંથી તો નવનીત કૃપાથી શું મળેલું છે

ઘણું ઊંઘ્યો, બહુ ઘોર્યો, છતાં ના ઊંઘ પૂરી થઈ છે,
અચંબો ને ઊંડો વિસ્મય હદ્ય તેથી જ લાગ્યાં છે.

મને એથી ઊંડું ઊંડું હદ્યમાં ઉત્તરાયું છે,
અને એમ ઉત્તરાયાથી નૂતન કંઈક સ્કુરેલું છે.

નૂતન તે સ્કુરવામાંથી મને તેવા પ્રમાણેના
-સતત જોતરાવીને કર્મ મને પ્રેરાવિયો પથમાં.

સતત એવી મથામણની જવનની પ્રક્રિયા શી તે !
હદ્ય એમાંથી તો નવનીત કૃપાથી શું મળેલું છે !

હરિ:ॐ

પછીથી તો જીવનકેરો મને પંથ સૂજેલો છે

મને અંધાપો જીવનમાં હતો આવી ચૂકેલો જે,
કશું તેથી ન દેખાયું જીવનમાં તો કશે મુજને.

ગુલાંટો કેટલી ખાધી, ઊંધું કેવું વળાયું છે !
જીવનવિકાસથી અવળું ઊંધું મુજથી ચરાયું છે.

મને એવાતણો હાથ હરિએ કૃપા કરીને તે
-પકડી લઈને, ઉપર ખેંચી કરેલો દેખતો મુજને.

પછીથી તો જીવનકેરો મને પંથ સૂજેલો છે,
બહુ, બહુ શ્રમ કરી કરીને પથે ચાલ્યો છું અડસહે.

હરિ:ॐ

મરણિયા દિલ નિશ્ચયથી પથે માંડેલ ધપવાને

જુદી જુદી રીતની અડચણ મને જીવનમાં આવી છે,
બધો ઉકેલ તેનો સૌ કૃપાથી દિલ સૂર્જેલો છે.

કદીક સમજાયું ઊંઘું છે, પરંતુ શું પથે ત્યારે
-હદ્દય સાચું સમજવામાં કશી ના વાર લાગી છે.

જીવનની આંટીઘૂંટીમાં જવું પથ એકદમ સીધું
-કદી ના સહેલુંસટ તે છે, ડરેલો તોય દિલ ના હું.

ધીમે ધીમે જીવનપથને પૂરો શો આંબી દેવાને
-મરણિયા દિલ નિશ્ચયથી પથે માંડેલ ધપવાને.

હરિ:ॐ

ફરીથી એકડે એક મચેલો શો હું ઘૂંટવાને

જીવનમાં કંઈક ગરબડ શી જુદી જુદી રીતની થઈ છે !
અને તેથી જીવનપથમાં પડાયું પાછું મુજથી છે.

વિચારો વૃત્તિ જે ઉઠતાં મને તેથી જણાયું તે,
ફરીથી એકડે એક મચેલો શો હું ઘૂંટવાને !

પછીથી તો ધીમે ધીમે કદી પણ હું ન ચાલ્યો છું,
બનેલું દોડવાનું છે ઉતાવળથી પથે કેવું !

કદી ના નેમ ચૂક્યો છું, સતત મેં ધ્યેયની સામે
-નજર એકીટશે કેવી હદ્ય ધાર્યા કરેલી છે !

હરિઃॐ

અનુભવના તબક્કાઓ જુદા જુદા જીવનમાં છે

જીવનની કારકિર્દીમાં શી અપકીર્તિ વહોરી છે !
લગાડે કલંક એવું પણ જીવનમાં આચરાયું છે.

હદ્ય હું જ્યારથી ચેત્યો નવેસરથી જીવન જીવવા
-કટિબદ્ધ થયેલો શો, હદ્ય તત્ત્વ અનુભવવા.

અનુભવના તબક્કાઓ જુદા જુદા જીવનમાં છે,
જુદા શા એક એકથી તે ! ન સરખાવાય કો સાથે.

અટૂલો, એકલો શો હું જીવનપથ ચાલનારો જે !
કદી પણ ના ડગેલો હું, હું આણનમ શો રહેલો જે !

હરિ:ॐ

લબડધક્કે લઈ મુજને પથે પછી દોટ મૂકી છે

ઉકાળો કેટલીક વાર મને દિલમાં થયેલો છે,
બળાપાને અજંપાનો કશો ના પાર ક્યાંયે છે.

હદ્ય એવા વિશે જ્યારે સમય મારો વીતેલો છે,
જીવનના ધ્યેયનું જોશ ઘટેલું દિલ લાગ્યું છે.

કમાયેલા, પરે પાણી ફરી ત્યારે વળેલું છે,
કરેલું કારવેલું સૌ થયેલું ધૂળધાળી છે.

ઉંડી ઉંડી સમજ પાકી હદ્ય જ્યારે ઊગેલી છે,
લબડધક્કે લઈ મુજને પથે પછી દોટ મૂકી છે.

હરિ:ॐ

કૃપા તે કેટલી મોટી હદ્ય કે ભાન જાગ્યું છે !

ભૂલો નાની અને મોટી જીવનમાં મુજથી થઈ છે,
કૃપા તે કેટલી મોટી હદ્ય કે ભાન જાગ્યું છે !

હદ્ય તે ભાન જાગાતાં સફાળો ચોંકી ઊઠીને,
સુધારી દિલ તે લેવા થયું સૌ તે કરેલું છે.

હદ્ય આકાશ પાતાળ થવા એક, સમા યત્નો
-કૃપાથી જે થયેલા છે, ન તેમાં બાકી રાખ્યું છે.

હદ્ય જાગ્યો જહીથી હું સતત પગ હાથ ચલવીને,
કર્યો મંડ્યા ઊંડો ઊંડો ન જેનો પાર પણ કહી છે.

હરિ:ॐ

અચાનક દિલ ઓચિંતું ટટાર થઈ જવાયું છે

કદીક ભૂલથાપ ખાધી છે, નજર શી ધૂંધળી થઈ છે !
પથે સૂર્જયું બરાબર ના, લથડિયાં શાં ખવાયાં છે !

અચાનક દિલ ઓચિંતું ટટાર થઈ જવાયું છે,
કૃપાની તે કરામતની રસિક અદ્ભુત શી કથની છે !

સતત દિલ જાગૃતિ સેવ્યા કરંતો હું રહેલો જે,
ભુલાતાં તેથી દિલ ચેતી જવાતાં વાર ના થઈ છે.

ધગશનો અઞ્જિ ચેતેલો સતત પથ એક સરખો તે
-કદી જલતો રહે છે ના, હદ્ય તે લક્ષ આવ્યું છે.

હરિ:ॐ

ટકી રહેતાં સતત મથતાં, ન કંઈ મેળવવું અધરું છે

કદીક ભૂલથાપ ખાધી છે પથે ઊંઘે ચઢાયું છે,
થતાં માલૂમ હદ્ય કેવું પછી મેં માથું કૂટયું છે !

હું થાકું કરી કરી મહેનત, છતાં જ્યારે ન ફળતી તે,
મને મુજ પર ખરે ત્યારે બહુ ઝીજ ચઢેલી છે.

નકામો માલ વિનાનો મને મેં ગણી જ નાખ્યો છે,
કરી જહેમત બહુ તોયે ન મુજથી પથ ફવાતું છે.

બહુ વેળા હું હાર્યો છું, છતાં હિંમત ન છોડી છે,
ટકી રહેતાં, સતત મથતાં, ન કંઈ મેળવવું અધરું છે.

હરિ:ॐ

કૃપા પુરુષાર્થનો મેળ જીવનમાં ઊગી નીકળ્યો છે

પ્રસંગો કંઈક શા એવા જીવનમાં તો મળેલા છે !
હદ્ય એનાથી કરી ઉંઠું થયેલું વિચારવાનું છે.

વિચારી ખાલી હું માત્ર કદી બેસી રહ્યો ના છું,
વિચારોની પ્રમાણેનું થવા વર્તન મથેલો હું.

પ્રયત્નો જીવ સાટેના સતત મેં તો કરેલા છે,
પરિણામતણી ચિંતા કદી સેવી ન દિલ મેં છે.

કૃપા પુરુષાર્થનો મેળ જીવનમાં ઊગી નીકળ્યો છે,
ઉમેરાતાં હદ્યભાવ ત્રિવેષ્ણી શો બનેલો તે !

હરિઃॐ

સતત તેથી જ મથવાનું જીવનમાં માત્ર જાણ્યું છે

જીવનનું ધ્યેય સંપૂર્ણ થવા, જે રીત ઊંદું ઊંદું
-મથ્યા દિલથી કરેલું છે, ઉમળકાથી થયું તે સૌ.

જરા સરખોય કંટાળો કદી ના દિલ પ્રગટ્યો છે,
હદ્ય ઉત્સાહ તો માઘ્યો ન કંઈ માપી શકતો છે.

થવા સાકાર અભિવાષા જીવનમાં તો ચહેલું છે,
હદ્ય તે માટ, હરિને મેં બહુ વેળા શું ભાંડ્યો છે !

પછીથી જાણ્યું કે તેથી ન વળવાનું કશું પણ છે,
સતત તેથી જ મથવાનું જીવનમાં માત્ર જાણ્યું છે.

હરિ:ॐ

સહેતાં ને સહેતામાં નીકળી દમ શો ગયેલો છે !

જીવનમાં કંઈક વેળા તો કતલ મારી થયેલી છે,
ભયંકર વેદના એવી ન સહેવા શક્તિ મુજમાં છે.

ઇતાં જે આવ્યું છે માથે ન હડસેલી મૂકેલું છે,
થવા કલ્યાણ હેતુથી સ્વીકારી દિલ લીધેલું છે.

સહેતાં ને સહેતામાં નીકળી દમ શો ગયેલો છે !
જરા સરખો ઊંચો શ્વાસ ન મુજથી લઈ શકાયો છે.

જીવનમાં તાવણી એવી રીતે, મારી થયેલી છે,
કૃપા કેવી શ્રીહરિની કે સહી મુજથી શકાયું છે.

હરિઃॐ

ધબકતા દિલથી કેવી મથામણ દિલ થતી રહી છે !

જુવાનીનો બધો જુસ્સો જીવનની સાધના વિશે
-થયો ઉધત હું દિલ ઉત્કટ પૂરો ખર્ચી જ દેવાને.

કદીક જુસ્સાનું જીવનમાં ગયેલું ઓસરી બળ છે,
છતાં પણ ધ્યેય હેતુની ઉછળતી શી સમજ રહી છે !

ઉછળતી એવી સમજણથી ધબકતું દિલ રહેલું છે,
ધબકતા દિલથી કેવી મથામણ દિલ થતી રહી છે !

મથ્યા રહેવાથી દિલ જુસ્સો બઢી પાછો ગયેલો છે,
જીવનનું ધ્યેય બઢવામાં ખરો ખપનો જ લાગ્યો તે.

હરિ:ॐ

જવનમાં પ્રાણ ને બુદ્ધિતણું પ્રાબલ્ય જબરું છે

જવનમાં બુદ્ધિની સમજણ જવનના ધ્યેય હેતુને
-હદ્ય જાગૃત થઈ, પૂરી શી ખર્ચેલી બઢવવાને !

જવનમાં પ્રાણ ને બુદ્ધિતણું પ્રાબલ્ય જબરું છે,
ઉભયની પર, હદ્ય સંયમ હું કેળવવા મથેલો જે.

પૂરો આવી જતાં સંયમ જવનના ધ્યેયના માર્ગ
-પછીથી કેવું આગળ તો ધસારાબંધ ધપાયું છે !

દીવાલો આવતી વચ્ચે બધી તોડાવી નાખીને,
જવનના ધ્યેયની અંતે પછી આવી જવાયું છે.

હરિ:ॐ

થઈ સાવધ પૂરેપૂરો પથે ડગલાં ભરેલાં છે

જીવનમાં ધ્યેય સંપૂર્ણ સ્વીકારાયું હૃદય જ્યાં છે,
મને એણે પછી કેવો કર્યો દોડાવતો પથ છે !

કદીક હું દોડતાં ઝટપટ ગયેલો છું પડી રસ્તે,
ધૂંટણ છોલાયેલા મુજ છે, હૃદય ધક્કો શું લાગ્યો છે !

ફરી પાછો ઉઠી જઈને બધી ખંખેરીને ધૂળને,
થઈ સાવધ પૂરેપૂરો પથે ડગલાં ભરેલાં છે.

પથે એમ ભરાતાં ડગ જીવનપંથ ઘટેલો છે,
હૃદય વિશ્વાસ એ રીતે બઢી, જીવતો થયેલો છે.

હરિ:ॐ

હરિ તેને મદદ દે છે, ગ્રહી કર લે ઊંચો તેને

સતત વિકાસને પંથે જવા આગળ વિચાર્યું છે,
વિચાર્યું માત્ર ના, કિંતુ ધીમે ડગલાં ભરેલાં છે.

પથે મુશ્કેલી ને વિધ્નો નડ્યાં મુજને કરેલાં છે,
ન ખચકાયો કદી તેથી, ધરી હિંમત ધપેલો જે.

ઇતાંયે પંથમાં મારે અટકવું તો પડેલું છે,
બહુવિધ પંથ ફંટાતાં અમૂંજણ દિલ થયેલી છે.

પરંતુ જ્યાં હૃદય પાકો ઊંડો નિશ્ચય થયેલો છે,
હરિ તેને મદદ દે છે, ગ્રહી કર લે ઊંચો તેને.

હરિઃॐ

ભયંકર ભુલવણી શી જીવનપથમાંય આવી છે

મને શો કેટલી વાર જીવનમાં ઉથલાવ્યો છે
-હરિએ કૃપા કરી, જેથી સમજવા દિલ મળેલું છે.

સમજતો કંઈક મનથી હું થયો છું જ્યારથી જીવને,
'જીવનનું ધ્યેય સાચું શું ?' હદ્ય સમજાઈ ગયેલું છે.

જીવનના ધ્યેયનો પંથ પછી શો હાથ લાગ્યો છે !
પથે ધીમાં ધીમાં ડગલાં પછીથી તો ભરાયાં છે.

ભયંકર ભુલવણી શી જીવનપથમાંય આવી છે !
મને ત્યારે ગતાગમ દિલ કશી પણ ના પડેલી છે.

હદ્યથી પ્રાર્થી પ્રાર્થને હરિને સાદ પાડ્યો છે,
હદ્યથી કરગરી સ્મરતાં હરિએ સામું જોયું છે.

હરિ:ॐ

પથે બસ એકધારું તો ન મથવાનું જ છોડાયું

મનન ચિંતવન કર્યા કરીને હરિનું રાત્રિ દિવસ મેં,
હરિને કાઢવા શોધી તળે ઉપર થયેલો જે.

કરેલા ધમપછાડા છે બહુ રીતના ખરેખર મેં,
ઇતાં થયા પ્રયત્નો ના સફળ કેમે થયેલા છે.

પરંતુ તે ઇતાં હું તો કદી અટકી પડ્યો ના છું,
પથે બસ એકધારું તો ન મથવાનું જ છોડાયું.

સતત મથતાં, સતત મથતાં, કદીક પડછાયો તુજ નીરખી,
હરિ મળવાતણો બેઠો હદ્ય વિશ્વાસ તે પદ્ધીથી.

હરિઃॐ

લીધેલું કર્મ સંપૂર્ણ થવા લાગી પડાયું છે

જીવનમાં ચાલવાકેરો હજી ના વેગ પ્રગટ્યો છે,
થવા ધ્યેયતાણી પ્રાપ્તિ જીવનનો યત્ન સધળો છે.

જીવનમાં ધ્યેયનો યજ્ઞ અમે સમજ સ્વીકાર્યો છે,
સ્વીકાર્યો માત્ર ના, કિંતુ અમલમાં તે ઉતાર્યો છે.

ઇતાં મુજથી જીવનપથમાં સીધે સીધું ચલાયું ના,
મનાદિના વલણ પરથી ખબર તેની પડી છે ત્યાં.

પદ્ધીથી ચેતી જઈને, પથ પરે આવી હું દિલ દઈને,
લીધેલું કર્મ સંપૂર્ણ થવા લાગી પડાયું છે.

હરિ:ॐ

જીવનની સાધના વિશે મનાદિ મેં પરોવ્યાં છે

શરાણજનની કૃપા કરી તેં જીવનમાં લાજ રાખી છે,
પથે તુજ સહાય લઈ લઈને જરૂર ધપવાનું રાખ્યું છે.

કદી પણ થાક ખાવાને પથે ખાલી ન બેઠો છું,
નિરાંતે પલાંઠી વાળીને કદી નવરો રહ્યો ના છું.

પળે પળનો જીવનમાં મેં સદા ઉપયોગ કીધો છે,
જીવનની સાધના વિશે મનાદિ મેં પરોવ્યાં છે.

કદીક ભૂલેચૂકે પણ જો પથે આડું જવાયું છે,
જવાતાં ચેતી, પછી કૂદકે અને ભૂસકે કૂદેલો જે.

હરિ:ॐ

પછીથી પથમાં ચીવટ ધરી દિલમાં હું ચાલ્યો છું

હદ્ય ઉત્સુકતાથી શો પથે સડસડાટ દોડચો છું !
પરંતુ વાગવાથી પથ મને ઠેસ, પડચો હું છું.

મને ઠોકરથી તો પથમાં વળી ઊંધું જવાયું છે,
અને કેમેય કરતાં તે કશી કળ ના વળેલી છે.

સમય કેટલોક વીતતામાં હું સાવધ તો થયેલો છું,
પછીથી પથમાં ચીવટ ધરી દિલમાં હું ચાલ્યો છું.

ગમે તેવી પરિસ્થિતિ ભલે આવે, છતાં પંથે
-જવાનું ડગમગી ના છે, હદ્ય નિશ્ચય થયેલો તે.

હરિ:ॐ

સૂર્જેલાં ડગ ભર્યા કરવા ધીરજ, હિંમત ધરેલાં છે

રુકાવટને લીધે પંથે પૂરી ફાવટ ન આવી છે,
ઇતાં પણ યત્નને મેં તો પૂરા જારી જ રાખ્યા છે.

ગયો જેમ આગળે પંથે બીજાં ડગલાં સૂર્જેલાં છે,
સૂર્જેલાં ડગ ભર્યા કરવાં ધીરજ, હિંમત ધરેલાં છે.

કદીક જ્યાં ડગમજ્યો પંથે, તમન્નાએ મદદ મુજને
-હદ્દય પ્રેરાવીને સાહસ, ઊંડી પ્રેર્યા કરેલી છે.

પથે તો એકદમ મુજને છૂટો મૂકી દીધો ના છે,
હરિની આંગળીનો શો મને ટેકો જીવનમાં છે !

હરિ:ॐ

ઇતાં મથવા થકી મેં તો કદી ના આંખ મીંચી છે

જીવનપથમાં ઉણાપ કંઈ પણ નથી દીધી આવવા મેં તો,
પ્રયત્ન તે દિશાનો તો શું તેજલો રહેલો છે !

જરીક જ્યાં મંદતા દિલમાં પ્રગટતાં નીરખેલી છે,
સડક ઉભો થઈ જઈને ઉમળકાથી હું મંડ્યો જે.

પથે પાછો પડ્યો હોઉં છો, કદીક છો હાર ખાધી છે,
ઇતાં મથવા થકી મેં તો કદી ના આંખ મીંચી છે.

સતત બસ એકધારું મેં હરિમાં દિલ પરોવીને,
થતું મારાથી સઘળું તો કર્યો કરવાનું રાખ્યું છે.

હરિ:ॐ

સતત ડગ આગળે ભરવાતણું બળ વાપરેલું છે

જીવનપંથ કપાવામાં કંઈક દિલ મેળવાયું છે,
જીવનની સિદ્ધિમાં તેથી ડગલું આગળ ભરાયું છે.

ચલાતાં પંથ આગળ જ્યાં પથે મુસીબત નાદેલી છે,
નયનમાં કંઈક અંધારાં ફરી મુજને વળેલાં છે.

ન તોયે દિલ જરા સરખો ડગ્યો કે ના હઠ્યો પણ છું,
ભલે પાછું પડાયું છો, જવું આગળનું નિશ્ચિત શું !

કદી જોયા જ કરવાનો તમાસો, દિલ થયું ના છે,
સતત ડગ આગળે ભરવાતણું બળ વાપરેલું છે.

હરિઃॐ

પથે આગળ ધપાવાનો હદ્ય વિશ્વાસ પાકો છે

જવા આગળ, જવા આગળ હદ્ય નિશ્ચય થયેલો છે,
ન નિશ્ચયમાંથી કદી પાઇળ જવાનું દિલ થયેલું છે.

હદ્યના નિશ્ચયે કેવો પથે આગળ ધપાવ્યો છે,
કદીક ધીમું પડાયું છે, છતાં નિશ્ચય ન મોળો છે.

પુરુષાર્થ બધો કેવો પથે તો જે થયેલો છે !
બધું નિશ્ચયતણું એ તો પરિણામ ખરેખર છે.

પથે નિશ્ચય જીવંતો શો હદ્ય જ્યાં ચેતનાત્મક છે !
પથે આગળ ધપાવાનો હદ્ય વિશ્વાસ પાકો છે.

હરિ:ॐ

સતત ઉદ્ઘમ અને ખંતે પથે ચાલ્યા કરેલું છે

જવા આગળ વિચારીને પથે મેં ડગ ભરેલાં છે,
સતત ભરતો ગયેલો છું, નથી અટકી પડ્યો ક્યાંયે.

સતત ડગલાં ભરવામાં પથે જ્યાં જોમપૂર્વક તે,
હદ્ય સાહસ, ધીરજ, હિંમત બધું કામે લગાડ્યું છે.

પુરુષાર્થ થતો જે જે બધો તે તે કરેલો છે,
કદી પણ પાછું પડવાનું ન મેં તો દિલ વિચાર્ય છે.

સતત ઉદ્ઘમ અને ખંતે પથે ચાલ્યા કરેલું છે,
જપાટાભેર પંથે તો ચલાયું, મદદ હરિની તે.

હરિ:ॐ

કદી વહેંચાયેલું મન હું બધાંમાં તો ન રાખું છું

જગે મારા સમો ક્યાંયે ન અધકચરો બીજો કોઈ છે,
અકર્તવ્ય, શું કર્તવ્ય, કશું એવું ન સમજું હું.

હું અડભોથતણી જેમ સ્મરણનું પૂછું પકડીને
-સતત બસ પકડી રાખી તે, જીવન જીવા કરું છું જે.

ન આગળનું ન પાછળનું કશું જોવાનું દિલ પણ છે,
હરિને દિલ પરખવાનું હું એકલું માત્ર જાણું તે.

કદી વહેંચાયેલું મન હું બધાંમાં તો ન રાખું છું,
સતત બસ માત્ર હું એક વિશે મનને પરોવું છું.

હરિ:ॐ

હદ્ય તટસ્થતા જામી બધું તે તે સુઝાડે છે

સતત બસ એકધારી જે સૂર્યે તેની પ્રમાણે જે
-જીવનપ્રવૃત્તિ થતી રહે છે કુદરતનો કાયદો શો તે !

પ્રકૃતિનું નકારાત્મક વલણ જાગેલ જ્યારે છે,
હદ્ય તટસ્થતા જામી બધું તે તે સુઝાડે છે,
જીવન સહદેવની પેઠે તટસ્થતા વર્તતી શી તે !

મનાદિના વલણ પરથી બધું દીવા સમું ચોક્કસ
-જણાઈ આપ આવે છે ઊગી તટસ્થતા જીવન.

જીવનમાં આવડી તેવી મહેનત કારમી કરીને
-દીવાલો દુર્ગની તોડી જવું આગળ ચહેલું છે.

હરિ:ॐ

જીવનનું ક્ષેત્ર તો માત્ર હરિ ભજવાતણું તે છે

જીવનમાં કારમા કેવા દિવસ ગાળેલ વસમા તે !
ઇતાં તેમાંયે હરિ ભજવાતણું બળ ચેતનાત્મક છે.

ભલે પોતાનો તો ભાગ કરે ભજવ્યા બધું જે તે,
જીવનનું ક્ષેત્ર તો માત્ર હરિ ભજવાતણું તે છે.

મનાદિને હરિમાં શાં પરોવીને જીવનકેરો
-હદ્દય આદ્ભુતાદ પ્રત્યક્ષ અમે માનેલ છે કેવો !

હરિનો સ્વાદ સાક્ષાત્ હદ્દયથી ભોગવેલો છે,
નશામાં તેથી ચક્કયૂર હદ્દય ભરપૂર ભરેલા જે.

હરિઃॐ

જીવનને ઉર્ધ્વતમ કરવા અમે પુરુષાર્થ માંડ્યો છે

થઈ ગરવું જીવન વિશે ઊંદું અંતરમાં ઉતરીને
-જીવનને ઉર્ધ્વતમ કરવા અમે પુરુષાર્થ માંડ્યો છે.

જવા આગળ, સતત આગળ, વિચાર, વૃત્તિ, દણ્ણ સૌ
-પડેલાં લાગી કેવાં તે હદ્ય મુજ એકલું જાણો !

કદી પંથે ન અટકાયું, જપાટાભેર ઢોડાયું,
અચાનક કેવી ઓચિંતી તહીં પથ વાગી ઠોકર શું !

પથે ગબડી પડાયું છે, શું ધૂળ, ધૂળ થવાયું છે !
પછી ખંખેરી નાખીને ઉભો ઝટપટ થયેલો જે.

હરિઃॐ

જીવનને નવજીવન કરવા મને બુદ્ધિ સુઝાડી છે

જીવનની કટોકટી વેળા હૃદય સાવધ ન રહેવાયું,
થયું છિન્નભિન્ન જીવન, તે થઈ ઉજ્જવ ગયેલું શું !

થયું વેરાન જીવન આ, કશું ચેતન રહ્યું ના છે,
જીવન મુડદા સમું જાણો, કશા ના પ્રાણ જેમાં છે.

જીવનમાં ત્યારે પણ કોઈ ન હીલચાલ થયેલી છે,
પરંતુ જડ સમા મુજને હરિએ તો જગાડચો છે.

જગાડીને કટિબદ્ધ મને એણે કરેલો છે,
જીવનને નવજીવન કરવા મને બુદ્ધિ સુઝાડી છે.

હરિઃॐ

નવું જીવતર મને બક્ષી હરિએ ન્યાલ કીધો છે

જીવનમાં તો હતું ના કંઈ મને ભાન હરિનું તે,
નર્યું શુષ્ણ વિના સમજણ જીવન વીતી રહેલું જે.

પૂરા બસ સ્વાર્થમાં જીવન વધ્યા કેવું જતું તું તે,
રહી મસ્તાન ગુલતાન જીવનમાં રાચીને સ્વાર્થે.

અહમ્ ટકરાયું ઓચિંતું જીવનમાં કોઈની સાથે,
હદ્ય આધાત શો ત્યારે ઊંડો લાગી ગયેલો છે !

કૃપા અનહદ કરી ત્યારે હરિએ દિલ જગાડીને,
નવું જીવતર મને બક્ષી હરિએ ન્યાલ કીધો છે.

હરિઃॐ

જીવનમાં કોઈની સાથે ન ટંટોફિસાદ અમને છે

જરા પણ દ્વેષ કરવાનું અમારા દિલમાં ના છે,
બધાંની સાથ સદ્ગ્રાવ અમારો ચેતનાત્મક છે.

હરિ શો સારા નરસામાં નર્યો તદ્વૂપ પોતે છે !
હરિનો દાખલો લઈને જીવનમાં વર્તવું ચહ્યું છે.

ભલે બૂરું કર્યું હોય અમારું તો જીવન વિશે,
ઇતાં પણ તે પરત્વે દિલ અમારું કુમળું રહે છે.

જીવનમાં કોઈની સાથે ન ટંટોફિસાદ અમને છે,
બધાંની સાથ વ્યવહાર અમારો સુમેળવાળો છે.

હરિ:ॐ

રૂડો દિવસ નીરખવાનો હાવાં લહાવો મળેલો છે

જીવનમાં ખૂબ અંધાપો મને આવી ગયેલો જે,
કશું કેમે કર્યું મુજને જરા દેખાતું પણ ના છે.

પૂરા અજ્ઞાનનું કેવું જીવન અંધકાર વ્યાઘ્યું છે !
કશું દેખાયું ના, મેં શાં નયન ફાડી જ રાખ્યાં છે !

જીવનમાં સ્વાર્થ ને લોભે મને શો આવરી લઈને,
મર્યાદા મથી હું, છતાં એણો કશું સૂવા ન દીધું છે.

કૃપાથી હું ઉક્ખ્યો જાગી, જવાયું ચેતી મુજથી છે,
રૂડો દિવસ નીરખવાનો હાવાં લહાવો મળેલો છે.

હરિઃॐ

સતત બસ કામ ને કામ જીવન લીધા કરેલું છે

વિસામો કેટલી વાર જીવનમાં મેં લીધેલો છે !
ઇતાં પાછો વિસામો શો મને લેવો પડેલો છે !

પથે ખાઈખપૂચીને રહ્યો મંડચો પૂરેપૂરો,
ન પળવાર વિના કર્મ હું ખાલી કંઈ રહેલો છું.

સતત બસ કામ ને કામ જીવન લીધા કરેલું છે,
જરા નવરો ન બેઠો છું. કદી પણ થાક ખાવાને.

ભયંકર કારભી કેવી તપશ્ચર્યા થયેલી છે !
રૂડાં ફળ તેતણાં હાવાં મળ્યાં કરતાં જ લાગે છે.

હરિ:ॐ

અમારાં કર્મનો અંત પૂરેપૂરો ન ક્યાંયે છે

ઉંડા અંતર ઉત્તરવાનું અમે દિલથી ચહેલું છે,
ચહેલું માત્ર ના, કિંતુ જીવન તે કર્મ લીધું છે.

પરિપૂર્ણ થવા કર્મ અમે જહેમત ઉઠાવી છે,
કૃપાથી તો અમે કેવા ટકેલા કર્મને વિશે !


ટકેલા એકલા તેમાં ન પૂરતું છે અમો માટે,
કરોડો કામથીયે ના અમારું તો થવાનું છે.

અમારાં કર્મનો અંત પૂરેપૂરો ન ક્યાંયે છે,
અનંતાનંત તો કર્મ જીવનનું કેવું મોકું તે !

હરિ:ॐ

ખડ - ૪

પ્રેરણા, તમના અને હરિભાવ



જીવનમાં ભાવ સર્વસ્વ જીવનની શક્તિ લક્ષ્મી છે,
હરિભાવ ખરેખર તો જીવનનું સાચું ભોજન છે.

હરિઃॐ

કૃપા શી કેટલી મોટી થયેલી મારી પર તે છે !

જીવનઆધાર જીવવામાં મને શો પ્રેરણા પર છે !
મળ્યા કરતી રહે શી પ્રેરણા વત્તિયું તે રીતે !

કૃપા શી કેટલી મોટી થયેલી મારી પર તે છે !
મુખેથી ખાલી ગુણગાન બધાં કરવાં નકામાં છે.

કદીક શી પ્રેરણા તે તો ચમત્કારિક લાગી છે !
જીવનમાં ઘણો બધો ભાગ શું ભજવ્યો પ્રેરણાએ છે !

અજાણ્યા પંથ લઈ જાવા મને શો પ્રેરણાએ તે
-ચીંધીને આંગળી, પંથતણાં ડગલાં સ્કુરાવ્યાં છે !

હરિ:ॐ

જીવન વહાલા હરિએ શો જીવનમાં ભાગ ભજવ્યો છે !

જીવનની પ્રેરણામાં તો બધી સંસારી રીતેની,
જુદી જુદી પ્રમાણેની થઈ છે પ્રેરણા દિલ શી !

જીવનસંસાર ઝડપામાં પથે ઉદ્ભવતા પ્રશ્નો જે,
મનાદિને પૂરેપૂરાં શું તેમાં તે રખાવે છે !

બધું આદર્શનું ભાન ઊરી ક્યાંયે જતું રહે છે,
શી ત્યારે ધ્યેય જિજ્ઞાસા પડી સંપૂર્ણ મોળી છે !

જીવન વહાલા હરિએ શો જીવનમાં ભાગ ભજવ્યો છે !
જુદા એવા જ શા કિસ્સા નજર સમક્ષ તરતા છે !

હરિ:ॐ

ભૂલ્યું ચૂક્યું પ્રભુ મારું બધું તે માફ કરી દેજે

શી મેળવવા હદ્યમાં તે સ્હુરંતી પ્રેરણા જેવી,
જીવનમાં ભૂમિકા તેવી હું કેળવવા મથ્યો દિલથી.

ભૂમિકાની પ્રમાણોની કર્યા કરતો મથામણ હું,
કદીક આડો થવાયું છે, મચક તોયે ન આપી છે.

હિમાલય પહાડનાં જેવાં પંથે વિઘ્નો નાલેલાં છે,
પરંતુ તુજ કૃપાથી તો ગયેલાં ઓસરી શાં તે !

‘હરિના ઉપકારોનો કશો બદલો કશી રીતે
-ન વાળી જ શકાવાનો’, હદ્યમાં તે ઊગેલું છે.

હદ્યમાં તેથી શ્રીહરિને શો સતત પ્રાર્થ્ય કરેલો છે !
ભૂલ્યું ચૂક્યું પ્રભુ મારું બધું તે માફ કરી દેજે.

હરિ:ॐ

બધી કિંમત ચૂકવી દેવા હદ્ય થનગનતું નાચે છે

હદ્યની પ્રેરણાને મેં શ્રીગુરુ હુકમ ગણેલો છે,
હુલમપાલન મેં જીણવટથી કર્યી ભાવે કરેલું છે.

હુકમ જુદા જુદા કેવા જુદી જુદી ભૂમિકાના જે
-મણ્યા દિલમાં કરેલા છે પથે વત્તિયું તેમ જ ત્યાં.

હુકમ એવા મળેલા છે ભયંકરમાં ભયંકર તે,
પથે માથું કપાવાના પ્રસંગો જ્યાં મળેલા છે.

કૃપા તેજસ્વી ત્યારે શી ! શી અંતર ભભૂકી ઉઠી છે !
બધી કિંમત ચૂકવી દેવા હદ્ય થનગનતું નાચે છે.

હરિ:ॐ

હદ્યની પ્રેરણાએ તો મને સૌ શીખવેલું છે

પૂરો નમારમૂડો હું છતાં પણ હું હદ્યથી જે
-અનુભવવા હરિને શો મચેલો ને મથેલો તે !

જુદા જુદા તબક્કાની જુદી જુદી મથામણ છે,
મથામણની રીતો પણ ત્યાં જુદા જુદા પ્રકારે છે.

જુદી જુદી રીતમાં કેવી જુદી ગૂઢ સાધનાઓ છે !
જુદી ગૂઢ સાધનામાંયે શી ગુલ્ઘતમ સાધના પણ છે !

હદ્યની પ્રેરણાએ તો મને સૌ શીખવેલું છે,
જુદી જુદી પ્રેરણાને મેં કૃપા હરિની શી માની છે !

હરિ:ॐ

મને તેં કેટલી વાર જીવનમાં તો બચાવ્યો છે !

જીવનની કોઈ પણ વાત કશી છાની ન તુજથી છે,
પૂરો સંપૂર્ણ ખુલ્લો થઈ તને જે તે જણાવ્યું છે.

હદ્ય હળવાશ તેથી તો અનુભવું છું જીવનમાં જે,
કૃપા તારીનો પ્રત્યક્ષ જીવનમાં દાખલો શો તે !

જીવનમાં કંઈક વેળાએ કૃપા સાક્ષાત્ પામીને,
કૃતાર્થ હું થયેલો છું, પદે તારે લળી ટળીને.

મને તેં કેટલી વાર જીવનમાં તો બચાવ્યો છે !
હવે શાંતિથી પદ ટળતાં જીવન નવતરનું મળિયું છે.

હરિ:ॐ

હદ્ય વિશ્વાસ, હિંમત પણ સ્કુરેલાં ચેતનાત્મક છે

મને શો એકડો ઘૂંટાં શરૂશરૂમાં ન આવડિયો,
પરંતુ ક્યાં સુધી એનો ન છોડ્યો છાલ મેં તો છે.

સતત બસ એકધારું તે ઘૂંટ્યાં કરવાનું રાખ્યું છે,
ઘૂંટ્યાં એકીટશે કરતાં કંઈક આવડવા માંડ્યું છે.

કંઈક આવડતાં શો દિલમાં ઉમંગ, હોંશ પ્રગટ્યાં છે !
હદ્ય વિશ્વાસ, હિંમત પણ સ્કુરેલાં ચેતનાત્મક છે.

ધીમે ધીમે ડગલું એક પથે મંડાતું જ્યાં ગયું છે,
હવે પંથ કપાવાનો હદ્ય નિશ્ચિત થયેલું તે.

હરિ:ॐ

પથે શો ટોકી ટોકીને મને જગત રખાવ્યો છે !

હદ્યમાં જે તમનાની સળગતી આગ લાગી છે,
સતત દિલમાં મને એણે શું ચેતાવેલ રાખ્યો છે !

ભૂલેચૂકે કદી પણ દિલ ન ઝોલું તો ખવાયું છે,
પથે શો ટોકી ટોકીને મને જગત રખાવ્યો છે !

ચલાવ્યો જો હરિએ છે ચલાયું તો જ મુજથી છે,
નહિતર બાકી મુજ જેવાતણું ના કામ આ પથ છે.

હરિએ બાવડાં પકડી પથે ઊભો રખાવીને,
હતું જ્યાં લઈ જવાનું ત્યાં મને દોરી ગયો તું છે.

હરિઃॐ

જીવનની સાધનાનો જે થયેલો પ્રવાહ વહેતો છે

અસખલિત જે પ્રગતિનું જીવનમાં વહેતું જરણું છે,
અજાણ્યા કોઈક કારણથી કદીક અટકી પડેલું છે.

બધું અંતરનું જે જોશ વહેતું જરણું કરવાને,
અમે કામે લગાડ્યું છે, તીંહું અંતરથી સમજને.

ખડક સામે કદીક કેવું પથે અથડાતું, પછડાતું,
પરંતુ પ્રવાહના જુસ્તા થકી, જરણું વહેતું શું !

જીવનની સાધનાનો જે થયેલો પ્રવાહ વહેતો છે,
શી તમન્નાના પ્રવાહેથી ન અટકવાનો કદી પણ તે.

હરિ:ॐ

પથે ભરવાની ડગ શક્તિ મને બક્ષેલ એણે છે

બળોએ વિરોધનાં મુજને પથે ટકવા ન દીધો છે,
કર્યાં કરું ખૂબ જહેમત પણ ઊંધી વાળી નખાવે તે.

નિરાશામય બધા એવા શું વાતાવરણને વિશે,
મથ્યા કરતો રહેલો છું પથે ટેકાવવા પગને.

ઘણી વેળા પથે પાછો પડેલો છું હું તો પંથે,
ઇતાં પણ એકઠી કરીને હદ્ય હિંમત, ઊભેલો જે.

કૃપાની તે કરામત કે મને મથતો રખાવીને,
પથે ભરવાની ડગ શક્તિ મને બક્ષેલ એણે છે.

હરિ:ॐ

તમન્નાને લીધે જીવનતણી તે સાધના થઈ છે

જવાતાં આડફંટે તો તમન્ના પંથ લાવે છે,
જીવનની સાધનાનું તો ખરું મૂળ તે તમન્ના છે.

જીવનમાં તમન્નાની શી હૃદયમાં આગ પ્રગટી છે !
થતાં મંદ, વળી કેવો મને પ્રજ્ઞવળ બનાવ્યો છે !

તમન્નાએ મને ના કંઈ અટકવા ક્યાંય દીધો છે,
સદા ધક્કેલીને પંથે વહેતો રાખ્યા શો છે !

તમન્નાને લીધે જે જે બધાં પગલાં ભરાયાં છે,
તમન્નાને લીધે જીવનતણી તે સાધના થઈ છે.

હરિ:ॐ

તમન્ના યજનો અજિન શું પાવનકારી પોતે છે !

જીવનમાં આડખીલીને તમન્નાએ હઠાવી છે,
ઉભેલા પહાડ વચ્ચે તે તમન્નાએ ખસેડ્યા છે.

જીવનમાં જો તમન્નાનો ખરેખર અજિન પ્રગટ્યો છે,
કદી ના તે બુઝાવાનો, સદા પ્રગટેલ રહેશે તે.

કદીક તે મંદ પડવાનો, કદીક પાછો ભભૂકવાનો,
સદા ધક્કેલવાનો તે, પથો જીવતો રહેવાનો.

તમન્ના યજનો અજિન, શું પાવનકારી પોતે છે !
તમન્ના સ્પર્શતી જેને બનાવે પવિત્ર તેને તે.

હરિ:ॐ

તમજ્ઞા ટૂંટિયું વાળી કદી ના તે પડી રહે છે

તમજ્ઞાની વગર સહેજે સધાવાનું જીવન ના છે,
જીવનના વિકાસના મૂળમાં તમજ્ઞા તો રહેલી છે.

ગરજ ને સ્વાર્થ લાગ્યાંથી તમજ્ઞા આપ સળગે છે,
તમજ્ઞામાં ગરજ સ્વાર્થ સમાયેલાં ખરેખર છે.

તમજ્ઞા ટૂંટિયું વાળી કદી ના તે પડી રહે છે,
ભલે મંદ થતી લાગે, છતાં પાછી ભભૂકશે તે.

તમજ્ઞા અજ્ઞિ પોતે છે, સદા બળતો રહે છે તે,
તમજ્ઞા અજ્ઞિ બધું બાળી પૂરું તે ભર્સુ કરી દે છે.

હરિ:ॐ

અભિલાષા તમન્નાથી થતી સાકાર લાગે છે

અસ્ખલિત જે તમન્નાનો વહેતો પ્રવાહ અંતર છે,
તમન્ના તો જગાડીને જીવંતા શા રખાવે છે !

કદી ના ઊંઘવા તે દે, કદી ના જંપવા પણ દે,
પડી રહેવા કદી ના દે, વહેવાનું કરાવે તે.

પ્રજ્ઞલિત શી ગતિ એની ! તમન્ના શી ગતિશીલ છે !
ગતિ વિના તમન્નાને કદી ના ચેન પડતું છે.

જીવનવિકાસની ટોચે તમન્ના પહોંચડાવે છે,
અભિલાષા તમન્નાથી થતી સાકાર લાગે છે.

હરિ:ॐ

ઇતાં દિલની તમન્નાએ મને રસ્તો સુઝાડ્યો છે

જીવનમાં ભવાટવિ વિશે હું અથડાઈ, ભૂલેલો જે,
અજાડ્યો સાવ પથનો હું, કશે પગથી મળી ના છે.

ફર્યો જેમ તેમ પંથે હું, ખરી પગથી જડી ના છે,
ઇતાં દિલની તમન્નાએ મને રસ્તો સુઝાડ્યો છે.

કદીક અધવચ પથે મુજથી શું અચકાઈ જવાયું છે !
ઇતાં ત્યારેય તો ધ્યેય કદી પણ ના ભુલાયું છે,

શી આડાઅવળી પગથી છે ! વળી વાંકીચૂકી પણ છે,
ભુલાવામાં પડાતું છે, ઇતાં અંતે જવાનું છે.

હરિ:ॐ

ભભૂકૃતી દિલ તમનાનો લખાયેલો વિજય શો છે !

ભુલાવામાં જીવનપથમાં પડી હું તો ગયેલો જે,
બધે મારી જ ડાફરિયાં બહુ જોયાં, વળ્યું ના છે.

ઇતાં પથ ચાલવાકેરી હું લતને ના ભૂલેલો છું,
'તમના સાચી લાગેલી બતાવી દે જ ઠેકાણું.'

હદ્ય વિશ્વાસ એ રીતનો ઊંડો ઊતરી ગયેલો છે,
ગમે તેમ કરીને પણ પથે લાવી જ મૂકશે તે.

પરીક્ષા દિલની ત્યારે થઈ જતી હોય છે શી તે !
ભભૂકૃતી દિલ તમનાનો લખાયેલો વિજય શો છે !

હરિ:ॐ

પથે સાતત્ય જળવાવા મને તે મથાવશે નિત્યે

જીવનમાં સાવ મૂખો હું અવળચંડો બધી રીતે,
લઈને કામ મોટું તો હું બેઠો છું જીવનનું જે.

કશી ના આવડત છોને, પરંતુ દિલ સળગતી છે
-તમન્ના અજિનિના જેવી બધું સુજાડશે મુજને.

ગરજ ને સ્વાર્થ લાગ્યાં છે ભલે છો મંદ અક્કલ હો,
ઇતાં બુદ્ધિ વિશે ડહાપણા, ઉગાડી જ્ઞાન દેશો તો.

પથે સાતત્ય જળવાવા મને તે મથાવશે નિત્યે,
મથાવીને મથાવીને હદ્ય નવનીત તે દેશો.

હરિ:ॐ

મને એણે ધડકતે દિલ પથે જીવતો રખાવ્યો છે

પથે ઓચિંતા, આણધાર્ય કદીક હુમલા શું આવ્યા છે !
પડાયું ખંચકાઈ પથ, શું ત્યારે વસવસો દિલ છે !

ઇતાં જ્વાળા તમનાની ન દિલ ત્યારે બુગાઈ છે,
મને એણે ધડકતે દિલ પથે જીવતો રખાવ્યો છે.

પથે થોભાઈ પડાયું છે, શી તેની જાણ જ્યાં થઈ છે !
ત્યાં ઉત્સાહથી પછીથી પૂરા વેગો ધપાયું છે.

જીવનની કારકિર્દીનો ફરી ચહેરો ગયેલો છે,
હદ્યમાં જંપ એનાથી કૃપાએ શો વળાવ્યો છે !

હરિઃॐ

મુસીબતને લીધે કેવું રહેવાયું જ જાગૃત છે !

જીવનવિકાસના માર્ગે બહુ વેળા પડેલો છું,
છતાં હિંમત કરીને હું, જવા આગળ મથેલો જે.

ન નાખ્યા ગજ પહોંચ્યા છે, કદીક હારી જવાયું છે,
છતાં પણ ધ્યેયમાં મોળાશ કદી ના વીસરાઈ છે.

તમન્ના ધ્યેયની અર્થિનિ સમી બળતી રહેલી છે,
મને એણે જીવનનો પથ કરી મોકાશ દીધો છે.

નડી મુશ્કેલી જીવનમાં શી આશીર્વાદ ગણેલી છે !
મુસીબતને લીધે કેવું રહેવાયું જ જાગૃત છે !

હરિ:ॐ

હરિભાવ ખરેખર તો જીવનનું સાચું ભોજન છે

હરિના ભાવથી માત્ર જીવનમાં જીવવાનું છે,
હરિના ભાવ વિનાનું બીજું જીવન ન જાણ્યું છે.

હરિના ભાવને લીધે જીવનની ભવ્ય રોનક છે,
હરિનો ભાવ જો છે તો જીવન અસ્તિત્વ નભતું છે.

જીવનમાં ભાવ સર્વસ્વ જીવનની શક્તિ લક્ષ્મી છે,
હરિભાવ ખરેખર તો જીવનનું સાચું ભોજન છે.

હરિના ભાવનું જીવન શું અદ્ભુત, મુક્ત, મૌલિક છે !
હરિ સાક્ષાત્, પ્રત્યક્ષ હરિ પોતે જ જીવન છે.

હરિ:ॐ

જીવનમાં સાધનાભ્યાસ સતત ચાલ્યા કરંતો છે

હરિની ભાવના વિશે જીવન જીવવું રસીલું છે,
જીવનમાં ભાવના જો ના, જીવન કૃત્રિમ ખરેખર તે.

જીવન રસથી ભર્યું લાગે, જીવનમાં ભાવના જો છે,
સતત દિલ ભાવના ટકવા કર્યા સાધન કરું છું જે.

જીવનમાં સાધનાભ્યાસ સતત ચાલ્યા કરંતો છે,
શું શ્વાસોશ્વાસ જીવનમાં બની શાશ્વત ગયેલો તે !

હરિની ભાવના તેથી જીવનમાં જીવતી થઈ છે,
નિરંતર ભાવના તેથી સહજ મેળે થયેલી છે.

હરિ:ॐ

સતત બસ ચાલવાકેરો અમે તો યજ્ઞ માંડયો છે

સતત બસ ચાલવાકેરો અમે તો યજ્ઞ માંડયો છે,
સતત આહુતિ તેમાં તો હદ્યના ભાવની ધરી છે.

હદ્યના ભાવનો ત્યારે નશો ભારે જ ચઢતો છે,
નશો તે ધીની આહુતિ થકી અગ્નિ ભભૂકતો છે.

ભભૂકતા યજ્ઞના અગ્નિ થકી જીવન શું ઉજમાળું
-બન્યા જતું તે ગયેલું છે, કૃપા કેવી હરિની તે !

જીવનના યજ્ઞની જ્વાળા ફરી કેવી વળેલી છે !
રહેલી કંઈક અશુદ્ધ બધી શુદ્ધ કરેલી છે.

હરિ:ॐ

અમે કર્તવ્ય જીવનનું કર્યાં કરવાનું ધારીને

જીવનમાં મહત્ત્વનું કર્મ જીવનની સાધનાનું તે
-હદ્દયની પૂરી સમજણથી અમે દિલમાં ગણોલું છે.

ગણોલું માત્ર ના તેને, પરંતુ કર્મને વિશે
-ઉતારીને મથી મથીને કર્યું સાકાર છે તેને.

જીવનમાં ભાવની પેરે બધાં કર્મ કરી કરીને,
હરિચરણે સમર્પણે, જીવનનો યજ્ઞ ચલવ્યો છે.

અમે કર્તવ્ય જીવનનું કર્યાં કરવાનું ધારીને,
સતત બસ તે વિશે દિલને પદે દીધું પરોવી છે.

હરિ:ॐ

હદ્યમાં ભાવમાં કેવું જિવાયું ઉત્તરોત્તર છે !

હદ્યથી ભાવથી કર્મ થતાં જીવન રહેલાં જે,
અને તેમાંથી સમજણ દિલ પ્રમાણે તે ઊગેલી છે.

હદ્યમાં ભાવમાં કેવું જિવાયું ઉત્તરોત્તર છે !
જુદું જુદું નૂતન જ્ઞાન બધું ખીલતું ગયેલું છે.


ગઈ પલટાઈ દાણિ ને ગયું પલટાઈ સઘળું છે,
જીવન સમૃદ્ધ તેથી તો ખરેખર કેવું બનિયું છે !

હરિ ખોળે ઢળેલો જે કદી લટકી પડે ના તે,
હરિ તેને જ પોતાનો સ્વીકારી, ધન્ય કરતો છે.

હરિ:ॐ

ખડ - ૫

હરિદર્શનનો ઘ્યાસી



હરિ વહાલો, હરિ વહાલો, જીવનમાં પ્રાણ ઘારો છે,
જીવનમાં હેત કરવાને હરિ જેવું બીજું ના છે.

હરિ:ॐ

હરિને તેથી દિલ મારું વરી ચૂકેલ પ્રેમે છે

મનન ચિંતવન થકી હરિના હરિનો પાસ લાગ્યો છે,
હરિનો પાસ લાગ્યાથી હરિની લગની લાગી છે.

લગન લાગ્યે હરિકેરી હરિમાં એકલું માત્ર
-જીવંતું યેતનાત્મક તો ટકેલું મારું છે લક્ષ.

કશું ચિંતવું હરિ વિના હવે ના દિલ ગમતું છે,
હરિની સભાનતા વિશે સમાયેલું બધું જે તે.

જીવનની સમગ્રતા વિશે હરિ શો એકલો પોતે !
હરિને તેથી દિલ મારું વરી ચૂકેલ પ્રેમે છે.

હરિ:ॐ

દિવસ પછી રાત્રિ આવે છે, બધું એવું જીવનમાં છે

જીવનમાં છાંયડો તડકો બહુ જોયા કરેલો છે,
નવાઈ તો કદી તેની હવે મુજને ન લાગે છે.

જીવનનો નિત્યનો એવો પડેલો કાર્યક્રમ તે છે,
દિવસ પછી રાત્રિ આવે છે, બધું એવું જીવનમાં છે.

ઉભયકેરું જ અસ્તિત્વ જરૂર સર્જયેલું તે છે,
જીવનમાં સુખ ને દુઃખ વણાયેલાં ખરેખર છે.

જીવનમાં સમતુલા સધર ઉભયમાં રાખવાની છે,
ભરોંસો રાખીને હરિ પર રીતે તે, વર્તવું ચહું છે.

હરિ:ॐ

હરિ પોકારતાં કિંતુ શી રાહત દિલ મળંતી છે !

નર્યી રેતીતણાં રણ શાં જીવનમાં કંઈક આવ્યાં છે !
કદી પણ છાંયડો ખાવા તહીં તો ના મળેલો છે.

હદ્ય આકળવિકળ કેવો થઈ જઈને, હરિ તુજને
-હદ્યની વ્યથાતણા મેં તો ઊંડા પોકાર પાડ્યા છે !

ઇતાં પણ જે સહેવાનું થયું ઓછું ન તે વિશે,
હરિ પોકારતાં કિંતુ શી રાહત દિલ મળંતી છે !

હદ્ય વિશ્વાસ સંપૂર્ણ ‘વહી કાળ જવાનો તે’,
સમજ દિલ કારમો કાળ વિતાવ્યા હું કરું છું જે.

હરિ:ॐ

કદી લેનાર સંભાળ હરિ જેવો જગે ના છે

ઉંઘે પાટે જીવનમાં હું કદીક ચઢી ગયેલો જે,
કૃપાસિંહુ હરિએ શી કૃપા ત્યારે કરેલી છે !

પ્રમાણિકતાથી દિલમાં જો સ્મર્યા હરિને કરે છે જે,
પડે ભૂલો ભલે તોયે હરિ તેને પથે લે છે.

જીવનમાં કેટલા એવા અનુભવ તો થયેલા છે,
કદી લેનાર સંભાળ હરિ જેવો જગે ના છે.

જીવનમાં કેટલીક વેળા હરિએ હાથ જાલીને,
અવળચંડા મને, એણે જીવનપથ દોરવેલો છે.

હરિ:ॐ

કદી મૃત્યુ ભલે આવે ન પથ છોડી જ દેનારો

સતત જહેમત ઉઠાવીને બધું કરી મારું જોયું છે,
ઇતાં પણ કંઈ ન ફાવ્યો છું, ન બેઠો હાથ જોડીને.

નમાલો ના થયેલો છું, ન કાયર હું થયેલો છું,
બધા મુજ દાવ ખેલીને રમ્યો બાળ, હું હાર્યો છું.

ઇતાં નિરાશ ના થઈને, પકડી પંથ રહેલો છું,
કદી મૃત્યુ ભલે આવે ન પથ છોડી જ દેનારો.

સતત બસ એકલું મંડચા રહેવાનું જ જાણ્યું છે,
મથ્યા એમ જતાં, અંત કદીક તો આવવાનો છે.

હરિ:ॐ

ઉંચો લઈને મને અંકે દીધો બેસાડી કેવો છે !

કદી ના ભૂલ ખાવાની પડી આદત ગયેલી છે !
રહેવાને હદ્ય ચોક્કસ બધી રીતે જ ધાર્યું છે.

ઇતાં ભૂલચૂક મારાથી જીવનમાં તો થયેલી છે,
મને નાનમ હદ્ય ત્યારે ઉંડી લાગી ગયેલી છે.

શરમથી સાવ મુજ માથું નીચું નમી ગયેલું છે,
ઉંચો લઈને મને અંકે દીધો બેસાડી કેવો છે !

જીવનમાં કેટલી વાર મદદ મુજને કરેલી છે !
કૃપાથી તેવી જીવનમાં ટકી મુજથી શકાયું છે.

હરિ:ॐ

હરિપદ સ્થિર, મક્કમ તે ફરી પાછું થવાયું છે

જીવનમાં ટૂંટિયું વાળી કદીક પડી રહેલો જે,
વળી ઊભું થઈ શકવા કશી હિંમત રહી ના છે.

ઇતાં એવી દશામાંહે ન ખાલી હું રહ્યો બેસી,
કર્યાં કીધું થયું જે તે, મચેલો દિલ ઉઘમથી.

ઇતાં મારા જ કમભાગ્યે અવાતું ના હતું ઊંચે,
હરિની સહાય તે માટે કરેલું માગવાનું છે.

કૃપાથી કેટલી જહેમત ઉઠાવાતાં જીવન વિશે,
હરિપદ સ્થિર, મક્કમ તે ફરી પાછું થવાયું છે.

હરિ:ॐ

મળ્યા કરવાથી હરિ ટેકો ઊભું તો રહી શકાયું છે

ખમી શકવાનું જીવનમાં કૃપાથી તુજ થયેલું છે,
નહિતર મુજમાં એવું કશું કૌવત નથી સહેજે.

ચલાયું પંથ મુજથી ના, હરિનાથી ચલાયું છે,
મળ્યા કરવાથી હરિ ટેકો ઊભું તો રહી શકાયું છે.

હરિને દિલમાં સ્થાન કૃપાથી તો અપાયું છે,
બધે જેમાં અને તેમાં હરિને દિલ ધાર્યો છે.

હરિ વિના કશે ડગલું ન કંઈ મુજથી ભરાયું છે,
હરિ તો મુજ જીવનકેરો ગરીબનો બેલી માત્ર છે.

હરિ:ॐ

હરિમાં એક થઈ જઈને હરિમાં પ્રાણ પ્રોયા છે

હતો અડબોથ સંપૂર્ણ ન ગણતરીમાં હતો કોઈની,
હરિમાં ચિત્ત જોડયાથી હું પાકી ગયો મનાદિથી.

હરિની કૃપાતણી કેવી બલિહારી જીવનમાં છે !
અનુભવી તે જીવન વિશે કરી પ્રત્યક્ષ, ગાયું છે.

હરિનો જે થતો, તેને થવું એકાગ્ર, કેંદ્રિત
-પુરુ કેવું પૂરેપૂરું, હું જાણું એકલો માગ.

હરિમાં થઈ જવા ડૂલ હરિમાં લક્ષ પ્રોઈને,
હરિમાં એક થઈ જઈને હરિમાં પ્રાણ પ્રોયા છે.

હરિઃॐ

બધો ઉપકાર તે તેનો ભૂલું હું તો કઈ રીતે ?

હરિએ કેટલીક વાર મને તતડાવી માર્યો છે,
મને હરિએ જીવનમાં તો કંઈક ધક્કે ચડાવ્યો છે.

ઉંઘે માથે હરિએ શો મને લટકાવી માર્યો છે !
મને કેવો હરિએ તો તડી પાર કરેલો છે !

જીવનમાં કેટલીક વાર મને ઠેબે ચઢાવ્યો છે,
કદીક કદીક મને હરિએ શી લે મેલ કરાવી છે !

ઇતાં સારું થવા મારું બધું એણે કરાવ્યું છે,
બધો ઉપકાર તે તેનો ભૂલું હું તો કઈ રીતે ?

હરિઃॐ

ભૂમિકા યોગ્ય કેળવવા બધા તુજ યત્ન શા તે છે

હરિએ કૃપા કરીને શી અવળચંદું બધું મારું,
બધું તે ઉન્નયન કરવા પુરુષાર્થ કરાવ્યો છે.

ઉંડામાં ઉંડું હૈયાથી તને દિલ યાચી-યાચીને,
ઉંડું પોકારી પોકારી તને દિલ પ્રાર્થના થઈ છે.

કદીક તું સાંભળે છે શો ! કદીક કાને તું કર દે છે,
રહેંસાઈ જતો છો હોઉં, છતાં પરવા ન ધરતો છે.

ભૂમિકા યોગ્ય કેળવવા બધા તુજ યત્ન શા તે છે !
હદ્યમાં જાણી લેવાતાં થવાતું રાજુ તુજ પર છે.

હરિઃॐ

જરૂર કોઈક દિવસ અંત ખરેખર આવવાનો છે

કરોડો મણ વજનનો તે ઊંચો ઢગલો પડેલો છે,
શું મારે ભાગ્ય તો એને ઊંચકવાનો જ આવ્યો છે !

ઊંચે જોતાં નયન મારાં ન ઊંચે એટલુંયે તે
-શકે જોઈ, હદ્ય તેથી શું વિશ્વાસ મુકાયો છે !

‘અરેરે ! કેમ કરીને આ શકાશે મુજથી ઊંચકી તે !’
વિચારી એવું દિલમાં હું ન હારી હામ બેઠો જે.

મૂઠી, મૂઠી ભરીને પણ ઊંચકવા હું મથલો છું,
જરૂર કોઈક દિવસ અંત ખરેખર આવવાનો છે.

હદ્ય વિશ્વાસ તો એવો ખચીત બેસી ગયેલો છે,
શું તેથી હામ ભીડીને પ્રયત્ન મુજથી બનતા છે !

હરિ:ॐ

હરિની સહાયથી તો, છો અશક્ય, શક્ય બનતું તે

ઉંચકી, ઉંચકી ખલે ધારાં પડી કેવાં ગયેલાં છે !
જરા કંઈક ઉંચકતામાં જતું છોલાઈ કેવું તે !

મને ત્યારે થતું દઈ ન સહેવાતું જરા પણ છે,
છતાં છૂટકો ઉંચકવાને ન કેમે કર્યોય, જાણું તે.

થવાનું હોય છો થાતું ન પરવા દિલ ધરેલી છે,
સહેવાનું થતાં ભારે હદ્દય પોકારું છું હરિને.

હરિ પણ પરગજુ ભારે, મને શો સાથ તે દે છે !
હરિની સહાયથી તો, છો અશક્ય, શક્ય બનતું તે.

હરિ:ॐ

ધરીને બેવડી હામ મચેલો ઉદ્ઘમે, ખંતે

અરેરે ! ગંદકી કેવી ! નીરખતાં ઊભકા આવે,
હવે તે સ્વચ્છ કરવાનું શું મારે ભાગ્ય આવ્યું છે.

અશક્ય લાગતું નીરખી ન હબકી હું ગયેલો છું,
હરિની સહાયથી શક્ય થવાનું છે ખરેખર તો.

ઇતાં મારાથી બનતું તે કર્યા કરવા હૃદય વિશે,
ધરીને બેવડી હામ મચેલો ઉદ્ઘમે, ખંતે.

શરીર પ્રસ્વેદના રેલા થકી ઊભરાઈ ગયેલું છે,
હરિએ તેવું નીરખતાં, ચઢી મદદે જ, ધાયો છે.

હરિ:ॐ

પછી અટક્યા વિના ક્યાંયે પથે ચાલ્યા કરેલું છે

ભૂલો મેં તો કરેલી છે, ન બુદ્ધિ વાપરેલી છે,
બધું ગધાપચીશીમાં જીવન મેં રોળી નાખ્યું છે.

જીવનની મૂળ કિંમતની ન સમજણ દિલ જગાડી છે,
શું યદ્વાતદા જીવનને જવેલો છું ! ન સમજને.

જીવનની વાસ્તવિકતાને સમજતાં વાર લાગી છે,
પરંતુ જ્યાં સમજ પડી છે, પછી ઢોડાયું મુજથી છે.

પછી અટક્યા વિના ક્યાંયે પથે ચાલ્યા કરેલું છે,
કૃપાથી પંથને અંતે હવે આવી પુગાયું છે.

હરિ:ॐ

પ્રતિષા જે જીવનમાં મેં કૃપાથી મેળવેલી છે

કરજ ચૂકવ્યાં જતાંયે તે પૂરું દેવું થયું ના છે,
સતત બસ આપતો રહેવા હું ઉઘત શો થયેલો જે !

પૂરેપૂરું બધું ચૂકતે થવાની નેમ રાખીને,
હું ખાલીખમ થયેલો છું, કશું રાખ્યું ન પાસે છે.

પ્રતિષા જે જીવનમાં મેં કૃપાથી મેળવેલી છે,
મદદ એથી કરી કેવી મળ્યા મુજને કરેલી છે !

હરિએ તો મને ભરપૂર નિરાંત શી વળાવી છે !
શું દેવાદાર મિટાવીને શી આબરુ રાખી એણે છે !

હરિ:ॐ

જીવનમાં હેત કરવાને હરિ જેવું બીજું ના છે

કદી પણ સ્વર્ણમાં મેં ના હરિને દૂભવેલો છે,
ચહું કરવા હરિકેરું બધું હું તો મથેલો જે.

ઇતાં તોયે ભૂલેચૂકે કદીક અવળું ચલાયું છે,
તુરત સમજ લઈ પાછો સીધે પાટે ચઢેલો જે.

કદીક શી લાલ તો આંખ હરિની મેં નિહાળીને,
થથરી કંપી ઉઠીને દિલ થયો શો ડાહ્યોડમરો જે !

હરિ વહાલો, હરિ વહાલો જીવનમાં પ્રાણઘારો છે,
જીવનમાં હેત કરવાને હરિ જેવું બીજું ના છે.

હરિ:ॐ

શિરે તુજ હાથ રાખી તેં મને સબળો બનાવ્યો છે

લીધો સબળાનો ટેકો મેં હવે તેથી ન નબળો છું,
થતાં નબળાઈ વેળાએ ચડી આવે મદદ તે શું !

હરિ તો એવો સબળો છે ચઢે એની પડખે તે
-કદી નબળો ન રહી શકતો, હરિની ખૂબી એવી છે.

બધી નાલાયકી મારી હરિએ મિટાવી દીધી છે,
મને લાયક હરિપદનો હરિએ બનાવી મૂક્યો છે.

હરિએ મુજ સમા નાનાતણી સંભાળ લીધી છે,
શિરે તુજ હાથ રાખી તેં મને સબળો બનાવ્યો છે.

હરિ:ॐ

કદીક તો કાન પકડીને મને રસ્તો બતાવ્યો છે

હરિ ચાલાકી તુજ આગળ નમાલો સાવ હું તો છું,
કશો મારાપણાનો તો ન દાવો રાખવા ચહું હું.

કદીક પણ જો ભૂલેચૂકે હું મારું કંઈ કશું બોલું,
બધી તે બેવકૂઝીની મને શિક્ષા પૂરી દે તું.

જીવનમાં કોઈક તો કેવાં સીધાં ડફણાંથી બનતાં છે !
મને દંડાએ પથ સીધો કૃપાથી તેં રખાવ્યો છે.

જીવનમાં સૌ પ્રસંગોએ મને સંભાળી લીધો છે,
કદીક તો કાન પકડીને મને રસ્તો બતાવ્યો છે.

હરિ:ॐ

જૂની જીવનની કરવટ તોં બધી બદલાવી નાખી છે

જૂની જીવનની કરવટ તોં બધી બદલાવી નાખી છે,
જૂના સ્વાંગ ત્યજવીને, નવા સ્વાંગ સજાવ્યા છે.

જૂનાં જે આગ્રહો, સમજણ, અનાસક્ત, નિરાગ્રહમાં
-બધાં શાં ફેરવી નાખી ! નવો દેશ બતાવ્યો છે.


જૂની આંખે નવાં ચશમાં, ‘કદીક અંધારું છાઈને
-કરેલું ધૂંધળું સત્ય’, કૃપા ત્યાં કામ લાગી છે.

જૂનાં સંસ્કાર સમજણથી થયું ના ચાલવાનું છે,
ઇતાં તોયે ફસાતાંમાં, તુરત ચેતી જવાયું છે.

હરિ:ॐ

ખડ - ૬

હરિપ્રેમની અનુભૂતિ



હરિ ના એકલો અટૂલો બધાં સાથે ભજેલો છે,
હરિનાથી જુદું બીજું જગતમાં કાંઈ પણ ના છે.

હરિ:ॐ

ચરણ મારે શ્રીહરિનાં તો જીવન કેવલ્ય મારું છે

જીવનમાં આળપંપાળ કશી મારે રહી ના છે,
બધી સંસારની માયા હરિચરણે ધરેલી છે.

ચરણ મારે શ્રીહરિનાં તો જીવન કેવલ્ય મારું છે,
ચરણના આશ્રયે જીવન બધું તે સહીસલામત છે.

જીવનની સાધના સઘળી કરી ચાલ્યા કૃપાથી છે,
ચરણમાં સ્થાન પામીને હદ્ય નિશ્ચિત થયો હું જે.

હરિની અમી નજરથી તો જીવન મારું ફરેલું છે,
હરિ લીધે ઊંચું માથું કરી હું તો શકેલો જે.

ਹਰਿ:ॐ

ਪੂਰੀ ਨਿਰਾਂਤ ਵਾਣੀਨੇ ਥਈ ਨਿਸ਼ਿੰਤ ਬੇਠੋ ਛੁੰ

ਧਰੀਨੇ ਹਾਥ ਮੁਜ ਸ਼ਿਰੇ ਕਈ ਉਭਤਕ ਨ ਬੇਠੋ ਛੁੰ,
ਪੂਰੀ ਨਿਰਾਂਤ ਵਾਣੀਨੇ ਥਈ ਨਿਸ਼ਿੰਤ ਬੇਠੋ ਛੁੰ.

ਬਧੁ ਮੁਜ ਸ਼੍ਰੀਹਰਿ ਕੇਵੁੰ ਜਗੇ ਸ਼ਬਦੀ ਤੁੰ ਲੇ ਛੇ !
ਹਵੇ ਉਠਾਵੇਸ ਕਰਵਾਨੀ ਕਥੀ ਮਾਰੇ ਰਹੀ ਨਾ ਛੇ.

ਬਧੁ ਕਰਵਾਨੁੰ ਜੇ ਕੰਈ ਹੋ ਬਧੀ ਤ੍ਰੇਵਤ ਹਰਿ ਪੋਤੇ
-ਕਰੀ ਤੇਨੀ ਵਣੀ ਲੇ ਛੇ, ਹੁੰ ਤੋ ਜੋਤੋ ਨਥੀ ਪਣ ਤੇ.

ਛਵਨਮਾਂ ਤੇ ਇਤਾਂ ਮਾਰੇ ਸ਼ਿਰੇ ਭੋਗਵਵੁੰ ਆਵੇ ਜੇ,
ਪਡੇ ਭੋਗਵਵੁੰ ਤੇ ਮਾਰੇ, ਇਤਾਂ ਤੇਮਾਂ ਝੂਪਾ ਤੁਜ ਛੇ.

હરિ:ॐ

હરિમાં તે ગળી જઈને, હરિનો સ્વાદ ચાખે છે

જીવનમાં તંગદિલીને હરિયરણો શમાવીને,
થયેલા ઝૂલ સમ હળવા જીવનમાં ભક્તિને લીધે.

હરિની ભક્તિ જીવનમાં બધે પ્રસરી ગયેલી છે,
જીવનની ઓર બલિહારી અનુભવમાં પ્રકાશે છે.

જીવન ત્યારે ન પ્રાકૃત છે, જીવન ત્યારે અલૌકિક છે,
હરિમાં તે ગળી જઈને, હરિનો સ્વાદ ચાખે છે.

ખરી જાહોજલાલી છે જીવનની ઓર ત્યારે તે,
હરિની ભક્તિનો રંગ પૂરો ત્યારે ચઢેલો છે.

હરિ:ॐ

हरिनी सभानता विना थयेलुं कर्म मिथ्या छे

हरिनी सभानता ज्ञवन विशे केवी छवाई छे !
हरिनी सभानता विना थयेलुं कर्म मिथ्या छे.

थतां कर्म विशे ज्यारे हरिनी सभानता जो छे,
खरे ! ते कर्ममां भक्ति अने ज्ञान प्रकाशे छे.

हृदयमां सभानता ज्ञाग्रत सूरजना प्रकाश पेरे छे,
बधुंअे आपमेणे त्यां स्फुरतुं ज्ञान तो रहे छे.

हृदयमां सभानता लीधे ज्ञवन कृतकृत्य बनतुं छे,
'हरिनी सभानता पणपण ज्ञवंती' साचुं ज्ञवन ते.

હરિ:ॐ

અમે કારણના જડમૂળને હરિપદ સોંપી દીધું છે

વિચારોના વિનિમયની જરૂર મુજને ન લાગી છે,
જરૂર જ્યારે પડે તેની શું આપોઆપ પ્રગટે છે !

વિના કારણ જીવનમાં તો કશું કાંઈ ન બનતું છે,
અમે કારણના જડમૂળને હરિપદ સોંપી દીધું છે.

થયું શું ને થવાનું શું ! જીવનમાં પરંપરાને તે
-કશો વાગોળવાકેરો કદી ના શોખ અમને છે.

હરિનાં પદકમળ દિલમાં નિરંતર પકડી રાખીને,
રમત તે સાથ રમવાનો હૃદયને શોખ લાગ્યો છે.

હરિ:ॐ

હરિ ભજવાનો ઉમળકો, કુવારા પેર ઊડતો છે

જીવનમાં તો બહુ રીતે ખરેખર સરળતા સહુ છે,
મને તો દુઃખ કોઈ વાતે કશી કોઈ રીતનું ના છે.

હરિ ભજવાનો ઉમળકો, કુવારા પેર ઊડતો છે,
જીવનમાં દિલગીરી તો કશી પણ મુજને ના છે.

સદા આનંદ ઉત્સાહે વ્યતીત જીવન થતું રહે છે,
ઉણાપ ના કોઈ વાતે છે, ભર્યુ ભર્યુ દિલ લાગે છે.

હરિની મહેરબાનીથી જીવન જીવવામહી રસ છે,
જીવનની કૃતાર્થતા મુજને હરિ ભજવાથી લાગી છે.

હરિ:ॐ

હરિનાથી જુદું બીજું જગતમાં કાંઈ પણ ના છે

હદ્ય પ્રસન્નતા, શાંતિ હું કેળવવા મળેલો જે,
હરિની ભક્તિ બઢતામાં ઉભય કેવાં મળેલાં છે !

શી ભક્તિ શ્રેષ્ઠમાં શ્રેષ્ઠ ! અવર શાં ભક્તિ હેઠળ છે !
છતાં તે તે બધાં સાધન શું શ્રેષ્ઠ જ તેમની રીતે !

પરસ્પર સાથ કરવાની કશી સરખામણી ના તે,
હરિને પામવાકેરા બહુ રસ્તા ખરેખર છે.

હરિ ના એકલો અટૂલો બધાં સાથે ભળેલો છે,
હરિનાથી જુદું બીજું જગતમાં કાંઈ પણ ના છે.

હરિઃॐ

સકળ બ્રહ્માંડનો એક ધણી માત્ર હરિ શો છે !

ભૂલેચૂકે ઊંઘમાં તો હરિને ના ભુલાયો છે,
હરિ તો શાસની સાથે વણાયેલો જીવનમાં છે.

જીવનમાં ક્યાંય હરિથી ના જુદી કોઈ કાર્યવાહી છે,
હરિમાં આપમેળે તો બધુંએ ઓતપ્રોત જ છે.

જુદું અસ્તિત્વ કોઈનું હરિ વિના ન ક્યાંયે છે,
હરિ તો રોમરોમે શો શું અંતર્ગત પ્રકાશિત છે !

સકળ બ્રહ્માંડનો એક ધણી માત્ર હરિ શો છે !
હરિ એવાતણું હું તો શિશુ નાદાન સાવ જ જે !

હરિ:ॐ

હરિ વિના જીવન લૂખું અમોને સાવ લાગે છે

હરિનાં ચરણ કરુણમાં તો અમારું દિલ રેડ્યું છે,
શરણમાં જીવન સમર્પણને હરિમાં ચિત્ત પ્રોયું છે.

હરિ વિના હદ્યમાં તો અવરનું સ્થાન ના કંઈ છે,
જીવનમાં તો હરિ કેવો હદ્ય સર્વસ્વ અમને છે !

હરિ વિના જીવન લૂખું અમોને સાવ લાગે છે,
હરિ માત્ર જીવન અમને બધી રીતે ખરેખર છે.

મનાદિને હરિએ વશ કરી સંપૂર્ણ દીધાં છે,
અરે ! ના એટલું બસ છે, મનાદિ હરિ વરેલાં છે.

હરિઃॐ

સુકાન છે હરિ હાથે, પદ્ધી નિશ્ચિંતતા દિલ છે

જીવન સોંપાઈ ગયા કેઢે ઉંડા, ગહન જીવન વિશે
-કશા વિચાર કરવા તે, હવે મિથ્યા, નકામા છે.

હવે જ્યાં દોરનારો છે, હરિ જેવો ધણી માથે,
યથાયોગ્ય સમય જે તે, કરવનારો બધું તે છે.

-હશે જે યોગ્ય તે તે સૌ હરિ દોરવણી દેશે તે,
સમય, સંજોગ ને સ્થળને યથાયોગ્ય બધી રીતે.

છૂટા દોર હવે સફના અમે મૂકી દીઘેલા છે,
સુકાન છે હરિ હાથે, પદ્ધી નિશ્ચિંતતા દિલ છે.

હરિ:ॐ

જીવનનું મારું સુકાન હરિ હાથે સલામત છે

જીવનમાં હારવું, જીતવું, હવે ના હાથ મારે છે,
જીવનની હાર ને જત બધી હરિ હાથમાં તો છે.

હરિની સહાયથી હું તો જીવનમાં દોરવાયો છું,
શું સંચાલક જીવન મારાતણો હરિ એકલો તે શો !

હરિએ બુદ્ધિ આપેલી જીવનના કોયડાઓને
-ઉકેલવા હું ખર્ચું છું, ઉંડું ઉંડું વિચારીને.

હવે વિચારવું મારું કશું ના તે ગનીમત છે,
જીવનનું મારું સુકાન હરિ હાથે સલામત છે.

હરિઃॐ

લીધેલું કર્મ સંપૂર્ણ થવા કાજે મથાવે તે

ધાર્ષાધોરી જીવનકેરો અમારો માત્ર શ્રીહરિ છે,
સવાલો, વિઘ્ન, મુશ્કેલી, જીવનમાં સૌ ઉકેલે છે.

હવે તો કોઈ પંચાત અમારે ના રહેલી છે,
થતાં કોઈક ગૂંચવાડો, હરિ વહારે ચઢે ત્યાં તે.

અડુંપડું જીવનમાં તો હરિ ના મૂકવા દે છે,
લીધેલું કર્મ સંપૂર્ણ થવા કાજે મથાવે તે.

સકળ અમ ધારણાઓમાં હરિની ધારણા હદયે
-ધરાવીને હું નિશ્ચિંતે સૂતો છું સોડ તાણીને.

હરિ:ॐ

જીવનની સર્વ બાજુની હરિ દેખભાળ રાખે છે

અમારે કોઈ વાતે ના હવે તો પૂછવાનું છે,
બધા સવાલનો કેવો હરિ ઉકેલ કરી દે છે !

ખરાં માબાપ જીવનમાં અમારાં તો હરિ શો છે !
જીવનની સર્વ સંભાળ શી રાખે છે અમારી તે !

જીવનની સર્વ બાજુની હરિ દેખભાળ રાખે છે,
અમારે જોવું પડતું ના કશી કોઈ વાતમાં સહેજે.

ધણી હરિ શો જીવનકેરો અનંત શક્તિવાળો છે !
અમારે જોઈતું ચપટી હરિ શો આપી દેતો છે !

ਹਰਿ:ॐ

ਅਮਾਰੇ ਜੋਈਅੇ, ਤੇਨੀ ਬਧੀ ਸੰਭਾਣ ਹਰਿ ਲੇ ਛੇ

ਜਮਾਉਥਾਰ ਪਾਸਾਂਨੋ ਬਧੋ ਛਿਸਾਬ ਹਰਿਚਰਣੇ
-ਛਵਨਨੋ ਤੋ ਸਮਝਪੂਰਵਕ ਅਮੇ ਸੌਂਪੀ ਦੀਖੇਲੋ ਛੇ.

ਅਮਾਰੇ ਜੋਈਅੇ, ਤੇਨੀ ਬਧੀ ਸੰਭਾਣ ਹਰਿ ਲੇ ਛੇ,
ਕਥੀ ਨਾ ਖੋਟ ਪਤਵਾ ਏ, ਤਕੇਦਾਰੀ ਸ਼ੀ ਹਰਿਨੀ ਤੇ !

ਛਵਨਨਾਂ ਬਾਦਬਾਕੀ ਨੇ ਸ਼ੁੰ ਸਰਵਾਣਾ ਬਧਾ ਜੇ ਤੇ
-ਹਰਿ ਤੋ ਆਪਮੇਲੇ ਤੇ ਕਰੰਤੋ ਕੇਵੋ ਰਹੇ ਛੇ ਜੇ !

ਕਥੁੰ ਜੇਵਾਤਾਣੋ ਫਿਲਮਾਂ ਧਰੇਲੋ ਮਹਾਵਰੋ ਨਾ ਛੇ,
ਸੀ ਮਾਥਾਕੂਟ ਸਘਣੀ ਤੇ ਅਮੇ ਸੌਂਪੀ ਹਰਿਨੇ ਛੇ !

હરિ:ॐ

હરિ ગમ એકધારાં શાં હદય, દષ્ટિ ધરાવ્યાં છે !

હરિએ જવાબદારી મુજ લઈ લીધેલી સઘળી છે,
કશું વિચારવાનું દિલ ન તેથી તો થયેલું છે.

બધું અંતરની સ્ફૂર્તિથી જવનનું કર્મ નીપટે છે,
છબરડો વાળી દેવાતો છતાં કદી મુજથી શો તે !

ફરી વળેલું મન પર છે, કશુંક એવું જબરજસ્ત,
વર્ણવી ના શકાયે તે, ન વાચામાં જ આવે તે.

હરિ ગમ એકધારાં શાં હદય, દષ્ટિ ધરાવ્યાં છે !
ઉકેલ બધી જ બાબતનો થઈ તેથી ગયેલો છે.

હરિઃॐ

હરિ જે તે કરે મારું કશું બાકી ન રાખે છે

વિના દરભ્યાનગીરી કાંઈ કરી કામ શરૂ ના હું,
છતાં લાચારી એને હું ગણી શકતો કદી ના છું.

સ્વતંત્રતા બધી મારી શી અકબંધ રહેલી છે !
છતાં આજ્ઞા વિના હરિની કશું મુજથી ન બનતું છે.

સુઝાડે દિલમાં મુજને જીવનકર્તવ્ય મારું તે,
બધું જાણો હું કરતો હોઉં, અનુભવ એમ મનથી છે.

હરિ જે તે કરે મારું કશું બાકી ન રાખે છે,
જીવનવિકાસનું કર્મ થયા જતું દિલ લાગે છે.

હરિ:ॐ

કદીય ધંધા વિશે ખોટ જરા સરખી ન આવી છે

હવે મારા જીવનકેરી શી જુમ્મેદારી હરિની છે !
પરંતુ જવાબદારીને હરિ તો ના સ્વીકારે છે.

હું તો મારે પડ્યો રહીને હરિયરણે નિરંતર શો !
હરિ ભજનનો મુજ ધંધો ચલાવ્યા નિત્ય કરવાનો.

કદીય ધંધા વિશે ખોટ જરા સરખી ન આવી છે,
નિરંતરતા વિશે ખામી પડેલી છે છતાં પણ જે.

છતાંયે છેક સરવાળે શી સરસાઈ મળેલી છે !
હરિની કૃપાકેરું પરિણામ સરસ શું છે !

હરિઃॐ

હરિમાં નિત્ય રમવું છે, હરિમાં નિત્ય જીવવું છે

હવે તો બહાર ક્યાંયે ના રમત રમવાનું મારે છે,
શું સૂક્ષ્મમાં સૂક્ષ્મની રીતે થવાતું જેમ થતું તે તે.

જુદો શો સૂક્ષ્મનો ખેલ જુદો છે સ્થળનો ખેલ,
છતાંયે પરસ્પરમાંનો ખરે ! અંતરમાં સુભેળ.

હરિ બ્રહ્માંડમાં સધળે જુદો જુદો જુદે સ્થળ તે,
હરિ શો તેમ જુદો છે ખરે પ્રત્યેક સાથે તે !

હરિમાં નિત્ય રમવું છે, હરિમાં નિત્ય જીવવું છે,
હરિની બાદશાહીમાં છડીદાર અમે છીએ.

હરિ:ॐ

નિજાનંદપણે સૂક્ષ્મ મજા શી મા'લવાની છે !

તને બોલાવવો મારે હવે પડતો કદી ના છે,
હવે ના દૂર ક્યાંયે તું નજીકમાં શો નજીક પણ છે !

થતાં એવું પહેલાં તો મથવું કેવું પડેલું છે !
હાવાં વદવું બધું એવું શું મિથ્યા સાવ છેક જ છે !

હવે તો ખેલવું, કૂદવું રમત જે સૂક્ષ્મ અંતર છે,
થવા વ્યક્તપણું એને હવે બહાર કદી ના છે.

નિજાનંદપણે સૂક્ષ્મ મજા શી મા'લવાની છે ! શું સ્થૂળનાં પ્રેમ આનંદ બધાં ન્યારા પ્રકારે છે !

હરિઃॐ

ઇતાં તોયે હદ્યમાં તો ધરાવો કંઈ થતો ના છે

અમારી સાથ ખેલે છે, અમારી સાથ રમતો છે,
પરંતુ તારી સાથે તો અમારે રમવું શી રીતે !

હદ્યમાં વહાલ ઊભરાતું નદીના પૂરની પેરે,
લગાડી ચરણ છાતી પર ચૂમી ચૂમી વહાલ રૈઝ્યું છે.

ચરણ અમૃત પીતાં રહેતાં પૂરેપૂરું ધરાઈને,
ઇતાં તોયે હદ્યમાં તો ધરાવો કંઈ થતો ના છે.

હરિના સાથ નાતાની કશી ના વાત કરવાની,
હવે તો દિલ તલસતું છે, શું ભોગવવાની વૃત્તિથી !

હરિ:ॐ

હરિની સાથ ભીતરમાં રમત રમવાની ચાલુ છે

હવે હરિ ના મુકાતો છે, હરિ કેમે ન છૂટતો છે,
ગળે વળગેલ ના માત્ર, હદ્યમાં શો બિરાજે છે !

હવે પધરામણી કરવાની ન માથાકૂટ કશી કેં છે,
હવે તો શો હરિ નિજનું બિધાનું પાથરી લે છે !

હરિને ભેટવાનું તો થયેલું સાવ અદૃશ્ય,
હરિ જુદો ન નિજનાથી ઠરેલો છેક શો અંતર !

હરિની સાથ ભીતરમાં રમત રમવાની ચાલુ છે,
હરિ સાથેનો આનંદ અદ્વિતીય, અલૌકિક છે.

હરિઃॐ

હરિનો છંદ લાગ્યો છે, હરિનો રંગ લાગ્યો છે

હરિ, હરિ દિલમાં નાદ ઉંડો ઉંડો શું રણકે છે !
બધે કેવાં ઉંડાં મોજાં ઉંડે અંતર પ્રસરતાં છે !

હરિને સાદ પાડીને હવે બોલાવવાની તે
-જરૂર દિલ કું રહી ના છે, સ્વયંભૂ આપ પ્રગટે છે.

બધે આધાર મારામાં, મનાદિનાં કરણ વિશે,
હરિ રણકાર દે તો છે, હંદ્રિયોના રમણ વિશે.

હરિનો છંદ લાગ્યો છે, હરિનો રંગ લાગ્યો છે,
હરિ વિના હવે દિલમાં શું એકલવાયું લાગે છે !

હરિ:ॐ

હરિ તારા વિના બીજો જીવન ઉદ્ઘારનારો ના

નિબિડશા ગાઢ અંધારે જીવન વીતવી રહેલો જે,
કૃપા કરી રાંક એવાને શરણ તુજ ખેંચી લીધો છે.

કંઈ મુજ સારું નરસું તો કશું પણ તૈં ન જોયું છે,
કશી પણ ગાણતરી કંઈ ના કરેલી મુજ વિશે તૈં છે.

કશો દાવો ન તુજ પર મુજ, કશો ના પ્રેમનો પણ છે,
રહુમ તારી જીવનમાં જે મળેલી, માત્ર દાવો તે.

હરિ તારા વિના બીજો જીવન ઉદ્ઘારનારો ના,
હરિ તૈં ચરણ ગ્રહાવ્યાં છે, હવે જીવવા કરુણામાં.

હરિઃॐ

હવે તો આશ્રયે હરિના અમારે જીવવાનું છે

બધા મુજ હક્ક તુજ ચરણે સમર્પી મેં દીધેલા છે,
હવે પછી કોઈ પણ દાવો ન મારે કરવો બાકી છે.

હવે તો તુજ સંકલ્પે જીવનમાં વર્તવાનું છે,
કહેવાનું કશું ના છે, ઈશારો માત્ર તુજ બસ છે.

હરિના આશરાનો શો જીવન લહાવો અનુપમ છે !
હવે તો આશ્રયે હરિના અમારે જીવવાનું છે.

શું કલ્પવૃક્ષ હરિ પોતે ! ઊભા એની નીચે રહીને
-કરી સંકલ્પ લેવાનો, કૃપાથી તો ફળવશે તે.

હરિ:ॐ

જીવનમાં સફળતા ભવ્ય કૃપાથી કેવી મોરી છે !

જીવનની ભવ્યતાયુક્ત ખરી જાહોજલાલીમાં,
હરિને નિજનો સાથી નિકટનો મેં ગણ્યો દિલમાં,

હદ્ય ઉત્સાહ આવેગ સફળ કરવા જીવનને મેં
-પૂરો ઉપયોગ કરી કરીને, હરિને યાદ કીધો છે.

હરિની યાદથી કેવો હદ્યમાં ભાવ ઝૂટચો છે !
પ્રવાહે ભાવના તેવા જીવન વહેતું થયેલું છે.

જીવનમાં સફળતા ભવ્ય કૃપાથી કેવી મોરી છે !
જીવનની કૃતાર્થતા કેવી સફળ બનતી રહેલી છે !

હરિઃॐ

હરિ શો એકલો માત્ર અમોને જીવાડનારો છે

હરિની સાથ દિલ દિલનો થયો નાતો અમારે છે,
હદ્ય સંબંધ એવાથી થયું સગપણ હરિ સાથે.

જીવનમાં એકલો માત્ર હરિ આધાર અમને છે,
હરિ લીધે જીવનમાં તો અમારું ગાડું ગબડે છે.

અમારી તો હરિ સાથે જીવનની નેકદિલી છે,
હરિ શો એકલો માત્ર અમોને જીવાડનારો છે !

હરિ સાથે શી દિલ દિલથી રમત રમવાની લિજ્જત છે !
હદ્ય સંબંધની એવી પિછાણ કોઈને ના છે.

હરિ:ॐ

સ્તવન ચિંતવન હરિકેરું જીવનનું કેંદ્ર બિંદુ છે

હરિની યાદગીરીમાં જીવન આખું દૂબેલું છે,
હરિની યાદગીરીથી જીવન મસ્ત ખીલેલું છે.

હરિની યાદગીરીથી જીવન ખુશબો બઢેલી છે,
સ્તવન ચિંતવન હરિકેરું જીવનનું કેંદ્ર બિંદુ છે.

હરિની સભાનતાથી તો જીવન અસ્તિત્વ ટક્તું છે,
હરિની સભાનતા વચ્ચે જીવન જીવવાનું બળ મુજ છે.

જીવનનો મોભ હરિ મુજ છે, જીવન આધાર હરિ મુજ છે,
હરિનો શો બધાં વિશે મને જીવનમાં ટેકો છે !

હરિઃॐ

મને લાવી દીધો એણે કૂટી મારી જ ઠેકાણે

કશી કોઈ જાતની મારે કશી આઝીત રહી ના છે,
હાવાં તો જે થતું તે તે જીવનમાં હરિથી બનતું છે.

હરિ જેવો બીજો કોઈ ન ક્રીમિયાગર જીવનનો છે,
જીવનના ઘાટ નૂતન શા જુદા જુદા ઉતારે છે !

હરિ સમ કોઈ જીવનમાં ન કારીગર બીજો ક્યાંયે,
સમર્થ શા હરિને મેં જીવન મુજ સોંપી દીધું છે !

મને લાવી દીધો એણે કૂટી મારી જ ઠેકાણે,
હરિ સામે શું બળવો મેં કદીક પોકારી દીધો છે !

હરિ:ॐ

હરિ તુજ હાથમાં હું તો પૂરો નિશ્ચિંત સહુ વાતે

જીવનમાં તો હરિના મેં ઘણા અપરાધ કીધા છે,
હવે તેની બધી શિક્ષા સહન કરવા હું ઉભો જે.

કદી ના બૂમ પાડીશ હું, ન ફરિયાદ કરીશ પણ હું,
અગાર મનમાં જરા પણ કંઈ ન ખોટું તો લગાડીશ હું.

ગમે તેવો તને દિલમાં હરિ મુજ ઘાટ ઘડજે તું,
રહેમદિલી ન રાખીશ કંઈ મને કંડારવાને તું.

શરણજનની બધી બાજી હવે તો હાથ તારે છે,
હરિ તુજ હાથમાં હું તો પૂરો નિશ્ચિંત સહુ વાતે.

હરિ:ॐ

હરિની યાદગીરી એ જીવન આખું અમારું છે

હરિમાં દિલ પરોવાનું અમોને ખૂબ ગમતું છે,
હરિ તુજ પદ કર્મમાંથી જરા ખસવાનું દિલ ના છે.

સદા તુજ દિલનો સાથ અમારે જીવવાકેરું
-સતત નભવાનું કારણ છે, હરિ એવો અમારો શો !

હરિને દિલ ભજવાનું જીવનકર્તવ્ય માન્યું છે,
કદી તે કર્મમાંથી તો ખસેલા ના છીએ કેમે.

હરિની યાદગીરી એ જીવન આખું અમારું છે,
જીવનનું વહાલસોયું દિલ હરિ સંભારણું શું છે !

હરિ:ॐ

હરિ જીવનમાં અમને છે, હદ્યબળ જીવવા કાજે

જીવનમાં કોઈ રીત અમને હરિની મના કશી ના છે,
થયેલા છો હરિના હો છતાં સ્વતંત્રતા શી છે !

છતાં દિલમાં હરિ ભજવાતણું શૌર્ય ચઢેલું છે,
જીવનમાં ધૂન તેની તે હદ્ય જીવતી રહેલી છે.

હરિ વિના હવે અમને બીજું ના કામ ખપનું છે,
હરિ માત્ર જીવન અમ છે, હરિ લીધે અમે છીએ.

હરિ જીવનમાં અમને છે, હદ્યબળ જીવવા કાજે,
હરિનામાં સમાઈને હરિરસમાં ભણેલા જે.

હરિ:ॐ

ઇતાં પોતે સહી લે છે અસહ્ય વેદનાને તે

જીવનનાં સૂક્ષ્મતમ કોત્રો બધાં જે યુદ્ધકોત્રો છે,
થતી તેની અસર સઘળી શરીર પર શી નિરાળી તે !

પચવવાને અસર તેવી શરીર લાયક થયું ના છે,
બધી તેની વીતક, જુદી જુદી રીતે થતી રહે છે.

ઇતાં પોતે સહી લે છે અસહ્ય વેદનાને તે,
ઇતાં તોયે કશી તેની નિશાની મુખ પરે શી છે !

તટસ્થ, નિસ્પૃહી રહીને કૃપાથી સહી સહુ લે છે,
પરંતુ કોઈના જાણ્યા વિશે તે તો ન આવે છે.

હરિ:ॐ

કૃપા હરિની જીવનના તે તબક્કામાં શી ખપની છે !

શી સૂક્ષ્માતીત પ્રદેશોમાં અતિશય ભુલભુલવણી છે !
ત્યાં તો ભલભલાનેથે ભૂમિ ભારે પડી જતી છે.

જરૂર ત્યાં સાવચેતીની, જરૂર છે સાવધાનીની,
જીવતું ત્યારે ટકી રહેવું બહુ મુશ્કેલ ભારે છે.

પરંતુ જીવતો ત્યારે હદ્ય વિવેક પાક્યો છે,
ખરે ટાણે બધો તેનો ત્યાં ઉપયોગ થાતો છે.

કૃપા હરિની જીવનના તે તબક્કામાં શી ખપની છે !
સહારો લઈ લઈને શો કૃપાથી તો બચેલો જે !

॥ હરિ:ॐ ॥

સ્મરણભાવના

(હરિગીત)

પ્રિય નામને ઉરમાં સ્મર્યા કરશું અમે બહુ પ્રેમથી,
 પ્રિય નામને ઉરમાં સ્મર્યા કરશું અમે બહુ રીતથી,
 પ્રિય નામને ઉરમાં સ્મર્યા કરશું અમે બહુ ખંતથી,
 તુજ નામનો પ્રભુ તંત જરી ના છોડશું હરગિજ કદી.... ૧

જીવનતણા અતિશય કઠણ દારુણ જંજાવાતમાં,
 કે સહુ દિશે સૂરે નહિ એવા જીવનઅંધારમાં,
 જીવનતણી ચઢતી અને પડતીમહીં પળપળ સદા,
 તુજ નામનું પ્રિય સ્મરણ તે સાથી રહો મનહૃદયમાં.... ૨

સંસારનાં કર્તવ્યમાં, વ્યવહારીઓની સાથમાં,
 સહુ કામમાં, ખાતાં, પીતાં, ઊઠાં અને વળી બોલતાં,
 જે જે કંઈ કરતાં, બધાંની સાથ વર્તતાં સદા,
 તુજ નામનું પ્રિય સ્મરણ તે સાથી રહો મનહૃદયમાં.... ૩

મુશ્કેલીમાં નડતી અમોને ને ઉપાધિમાં જગે,
 જઘડા અને કંકાસમાં, દિલમાં થતાં સહુ દર્દમાં,
 દિલની અમુંજણમાં અને આવી પડેલી ગૂંચમાં,
 તુજ નામનું પ્રિય સ્મરણ તે સાથી રહો મનહૃદયમાં.... ૪

મનના વિચારોમાં અને મનની બધીયે વૃત્તિમાં,
 મન વાસનામાં, પાપમાં, ચિત્તના બધા સંસ્કારમાં,
 મનની રમત ને ગમતમાં, મનના રમણ ને વલણમાં,
 તુજ નામનું પ્રિય સ્મરણ તે સાથી રહો મનહૃદયમાં.... ૫

અમ શરીરથી બનતી છિયામાં, ઈદ્રિયોના વિષયમાં,
 અમ શરીરકેરા રોમરોમે, હૃદય કેરા લોહીમાં,
 રગ રગમહીં, નખશિખમહીં, ને શરીરના નવ દ્વારમાં,
 તુજ નામનું પ્રિય સ્મરણ તે સાથી રહો મનહૃદયમાં.... ૬

ખટ રસતણા સહુ સ્વાદમાં, મીઠી મીઠી બધી વાસમાં,
ઉર ચેતનામાં, બુદ્ધિમાં, ચિત્ત પ્રેરણામહીં, પ્રાણમાં,
અમ લાગણીમાં, ભાવનામાં, પ્રેમમાં, રસમાં બધા,
તુજ નામનું પ્રિય સ્મરણ તે સાથી રહો મનહદ્યમાં.... ૭

આધાર સૌ નિજનો સદા માની ઉપર જે ધારતું,
માને અતિશય વૃહાલથી જ્યમ બાલું પોકારતું,
વિખૂટું પડેલું મારીથી હરપળ કરે શું આરડ્યાં !
તેવી રીતે તુજ નામ પ્રભુ ! તારું સ્મરાજો તાનમાં.... ૮

જીવનતણા સહુ ભંગમાં, જીવનતણા સૌ રંગમાં,
જીવનતણા એ અટપટા આડા ઊભા સૌ તારમાં,
મારી ગમે તેવી ભલે હો સર્વ જીવનભાતમાં,
રસીલું વણાયાં ત્યાં કરો પ્રિય નામ તારું ભાવમાં.... ૯

સંબંધીઓ ને સ્વજનની સહુ વાતમાં ને ચીતમાં,
સંસારના વ્યવહારમાં ને જે થતાં સહુ કાર્યમાં,
પત્ની અને પરિવારમાં છોને પરોવાયેલ હો,
તે તે દશામાંહે પ્રભો ! તુજ નામ પ્રિય હૈયે વસો.... ૧૦

પ્રિય નામ - સૂર્ય ઊગ્યા થકી ફીટે જીવનઅંધાર સૌ,
એવું કૃપાથી જીવનમાં અમને ફૂલવજો, ફળવજો,
ચાનક અમોને લાગજો તુજ દિવ્ય જે પ્રિય નામની,
પ્રગટી રહો અમ જીવન તે છાયા રૂપે તુજ પ્રેમની.... ૧૧

સારાય જીવનપટતણા તાણા અને વાણા વિશે,
ભીજાયેલા હો રગરગે તુજ પ્રેમથી રંગાયેલા,
તુજ નામના પ્રિય સ્મરણના ઠોકે સદા ઠોકાયેલા,
એવું પ્રભુપદ હો સમર્પિત આ જીવન, હો તુજ કૃપા... ૧૨

તુજ નામનો મહિમા ઋષિઓ કેંક ભક્ત કવિ કથે,
હું તો બિચારું રાંકડું તે શું કથી કથીને કથે ?

જ્યમ સૂર્ય આગળ આગિયો, દરિયા કને ખાબોચિયું.

હીરા કને જ્યમ કાચ એવો સાવ હું નાદાન છું.... ૧૩

સાધનામર્મ

૧. મુખથી કે મનમાં જાગૃતપણે જ્ય, સાથે સાથે હદ્યપ્રદેશે ધ્યાન તથા ચેતનના ચિંતન સહ ભાવાત્મક ભાવનું રટાણ.
૨. પ્રત્યેક પળે સતત સમર્પણ, સારું તેમ જ નરસું-બંનેનું.
૩. સાક્ષીભાવ, જાગૃતિ, વિચારોની સાંકળ ન જોડો.
૪. બને તેટલું વધુ વાચિક અને માનસિક મૌન રાખો, કેળવો અને ખૂબખૂબ શરણભાવ જીવનમાં ચેતનાપૂર્વકની જાગૃતિથી કેળવ્યા કરો.
૫. આગ્રહો—પ્રભુચિંતન સિવાયના સર્વ આગ્રહો છોડો, નમતા કેળવો, શૂન્ય થવાનું ધ્યેય રાખો.
૬. ખૂબ ભાવપૂર્વક હદ્યસ્થ રહીને આર્ડ અને આર્તભાવથી પ્રાર્થના કરો, ભગવાનને સર્વ સુખદુઃખ જણાવતા રહો, તેની સાથે આત્મનિવેદન દ્વારા અંગત ખૂબ ગાઢો સંબંધ બાંધો, મનમાં કશુંધે ઘોળાવા ન દો. ખાલી રહો.
૭. આવી પડતાં કામો પ્રભુનાં સમજો, જરાયે કચવાટ વિના ખૂબ પ્રેમપૂર્વક તે કરો. પ્રત્યેક પ્રસંગ-બનાવ આપણા કલ્યાણ અર્થે જ છે અને પ્રત્યેક પ્રવૃત્તિ આપણા પોતાના જ વિકાસાર્થે થવી ઘટે. પ્રત્યેક પ્રસંગ પાછળ પ્રભુનો ગૂઢ, શુભ સંકેત રહેલો છે.
૮. આત્મલક્ષી-અંતર્મુખી થાઓ, માત્ર પોતાની દુનિયામાં વસો. જાણી-જોઈને જાતને સંડોવવા દો નહિ.
૯. પર (પારકાંની) સેવા પ્રભુની સેવા સમજો, સેવા લેનાર, સેવા ટેનાર ઉપર, સેવા કરવાની તક આપીને ઉપકાર કરે છે. રામે આયું છે અને રામને દઈએ છીએ, ત્યાં ‘મારું મારું’ ક્યાં રહ્યું? તારું આ જગતમાં છે શું?
૧૦. પ્રત્યેક કાર્ય, પ્રત્યેક વાતચીત, વ્યવહાર આપણા ધ્યેયને વેગ આપે એવા ખાસ હેતુસર, હેતુનું લક્ષ જીવતું રાખીને કરવાં. વાંચતી-લખતી વખતે અને પ્રત્યેક કર્મ કરતી પળે ભાવની સ્મરણ ધારણાનો અભ્યાસ કેળવ્યા કરો.
૧૧. વૃત્તિનું મૂળ શોધો, તેનું પૃથક્કરણ કરો. તેમાં ભેળવાયા વિના તેને તટસ્થતાપૂર્વક અને સ્વસ્થતાપૂર્વક નિહાળો.
૧૨. પ્રભુની પ્રત્યેક કળા, સૌંદર્ય, રમ્યતા, વિશુદ્ધતા આદિ પ્રસાદીઓમાં

રહેલા ભાવનું, તેને તેને અનુરૂપ ભાવનું, આપણામાં ત્યારે અવતરણ થવા પ્રાર્થના કરવી.

૧૩. ઉર્મિ, આવેશ અને લાગણીને એમને એમ વહી જવાન દો, તેમજ તેમાં ભેળવાઈ પણ ન જાઓ. તેનો સાધનામાં ઉપયોગ કરો, તાટસ્થ્ય કેળવો.
૧૪. જમતી વખતે અને પાણી પીતી વખતે જીવનમાં ચેતનશક્તિના અવતરણ-ભાવની પ્રાર્થના કરવી, શૌચ, પેશાબ આદિ કિયાઓ સમયે વિકારો, નબળાઈઓ ઈત્યાદિના વિસર્જનભાવની પ્રાર્થના કરવી.
૧૫. સ્થૂળનો ઘ્યાલ ત્યજીને સૂક્ષ્મતત્ત્વને નજર સામે રાખો. વૃત્તિની શુદ્ધિ કરો, ભાવની વૃદ્ધિ કરો.
૧૬. પ્રભુ સચરાચર છે. આત્મવત્ત સર્વભૂતેષુની ભાવના કેળવો.
૧૭. પ્રત્યેક વ્યક્તિ અને વસ્તુની ઊજળી બાજુ જુઓ. કોઈનાય કાળ ન થાઓ, કશાય ઉપર ઝટ અભિપ્રાય ન આપો, વાદવિવાદ ના કરો, પોતાનો આગ્રહ ન રાખો, બીજાઓમાં શુભ હેતુઓનું આરોપણ કરો, માનસિક અને સાર્વત્રિક ઉદારતા જીવનમાં પ્રગટાવો, ખૂબ પ્રેમભાવ કેળવો, પ્રકૃતિનું રૂપાંતર કરવાનું છે, તે લક્ષમાં રાખીને પ્રકૃતિવશ ન થતાં કર્માની ઉપરવટ વર્તો. ફળની આસક્તિ છોડો. પોતાને થતા અન્યાયો-આવી પડતાં દુઃખો-આદિનું મૂળ પોતામાં જ છે એમ દઢાવો, ગુરુમાં પ્રેમભક્તિભાવ દઢતર કર્યા કરો. અભીષ્ટા, ઈન્કાર અને સમર્પણનો ત્રિવેણીસંગમ ઉદ્ભબવાવો, સદાય પ્રસન્નતા પ્રવર્તાવો, કૃપા અને પુરુષાર્થના યુગલને જીવનમાં ઉતારો, પ્રત્યેક કર્મના આદિ, મધ્ય અને અંતમાં પ્રભુની સ્મૃતિ પ્રગટાવો, મન નિઃસ્પંદ કરો, રાગદ્વેષ નિર્મૂળ કરવાની જાગૃતિ રાખો, થયેલા આધ્યાત્મિક અનુભવો પ્રત્યક્ષ રોજિંદા વહેવારમાં જીવતા કરો, ક્યાંયે કશામાંથી ભાગવાનું ના હોય, યદુચ્છા જે આવી મળે તે પ્રભુપ્રસાદી ગણીને તેને વધાવી લો. ક્યાંયે કોઈની સરખામણી ના કરો, અનુકૂળ પ્રતિકૂળ પરિસ્થિતિ એ મનની ભ્રમણાછે, જીવનસાધના સારુ સર્વ કંઈ સાનુકૂળ જ હોય છે, પ્રભુમય-તેના મૂક યંત્ર-થવાની જ બસ એક ઉતેજના હવે જીવનમાં રાખો.
૧૮. કર્મમાં, કર્મનું મહત્ત્વ નથી, પરંતુ જીવનના ભાવનું સતત એકધારું, જીવનું ચિંતન રહ્યા કરે એ સવિશેષપણો મહત્ત્વનું છે. તેવો જીવતો અભ્યાસ કર્મ કરતી પળે કેળવવો.

- શ્રીમોટા

॥ હરિઃઅં ॥

આરતી

ॐ શરણચરણ લેજો, પ્રભુ શરણચરણ લેજો,
પતિત ઉગારી લેજો (૨) કર ગ્રહી ઉર લેજો. ... ઓં શરણ.

મનવાણીના ભાવો, કર્મ વિષે ઉતરો, પ્રભુ (૨)
મન, વાણી ને દિલને (૨) કૃપાથી એક કરો. ... ઓં શરણ.

સર્વ મળેલાં સાથે, દિલ સદ્ગ્રાવ ઉગો, પ્રભુ (૨)
છો અપમાન થયાં હો (૨) ત્યાંયે ભાવ બઢો. ... ઓં શરણ.

નિમ્ન પ્રકારની વૃત્તિ, ઉર્ધ્વગમન કરવા, પ્રભુ (૨)
પ્રભુકૃપાથી મથાજો (૨) ચરણશરણ ગ્રહવા. ... ઓં શરણ.

મનના સકળ વિચારો, પ્રાણતણી વૃત્તિ, પ્રભુ (૨)
બુદ્ધિતણી સૌ શંકા (૨) ચરણકમળ ગળજો. ... ઓં શરણ.

જેવા દિલ હોઈએ પ્રભુ, તેવા દેખાવા, પ્રભુ (૨)
મતિ મુજ ખુલ્લી રે'જો (૨) સ્પષ્ટ જ પરખાવા. ... ઓં શરણ.

દિલમાં કંઈક ભર્યું હો, તે થકી બીજું ઉલટું, પ્રભુ (૨)
કદી પણ મુજથી ન બનજો (૨) એવી મતિ દેજો. ... ઓં શરણ.

જ્યાં જ્યાં ગુણ ને ભાવ, દિલ ત્યાં મુજ ઠરજો, પ્રભુ (૨)
ગુણ ને ભાવની ભક્તિ (૨) દિલ મુજ સંચરજો. ... ઓં શરણ.

મન, મતિ, પ્રાણ પ્રભુ ! તુજ ભાવ થકી ગળજો, પ્રભુ (૨)
દિલમાં તુજ ભક્તિની (૨) છોળો ઉછળજો. ... ઓં શરણ.

॥ હરિઃઽં ॥

પૂજ્ય શ્રીમોટાના જીવનની મહત્વની તવારીખ

જન્મ : તા. ૪-૬-૧૮૮૮, ભાદરવા વદ ચોથ, સંવત ૧૮૫૪

સ્થળ : સાવલી, જિ. વડોદરા, નામ : ચૂનીલાલ,

માતા : સુરજભા, પિતા : આશારામ, અટક : ભાવસાર.

૧૮૧૬ : પિતાનું અવસાન.

૧૮૦૫ થી ૧૮૧૮ : તૂટક અભ્યાસ-સાથે આકરી મજૂરી.

૧૮૧૯ : મેટ્રિક પાસ.

૧૮૧૯-૨૦ : વડોદરા કોલેજમાં.

તા. ૬-૪-૧૮૨૧ : કોલેજ ત્યાગ.

૧૮૨૧ : ગુજરાત વિદ્યાપીઠ.

૧૮૨૧ : વિદ્યાપીઠનો ત્યાગ. હરિજન સેવાનો આરંભ.

૧૮૨૨ : ફેફરુના રોગથી કંટાળીને ગરુડેશ્વરની ભેખ ઉપરથી આત્મહત્યાનો
પ્રયાસ, દૈવી બચાવ, 'હરિઃઽં' જપથી રોગ મટાડવાનો સફળ પ્રયોગ.

૧૮૨૩ : 'તુજ ચરણો' તથા 'મનને'ની રચના.

૧૮૨૩ : વસંતપંચમીએ પૂ. શ્રીબાળયોગીજી દ્વારા દીક્ષા. શ્રીકેશવાનનંદ
ધૂણીવાળા દાદાનાં દર્શને - સાંઈઝેડા ગયા. રાત્રે સ્મશાનમાં સાધના
અને દિવસભર ગ્રલુપ્રીત્યર્થે હરિજન સેવા.

૧૮૨૪ : લગ્ન-હસ્તમેળાપ વખતે સમાવિનો અનુભવ.

૧૮૨૭ : હરિજન આશ્રમ, બોદાલમાં સર્પદશ-પરિણામે 'હરિઃઽં' જપ અખંડ
થયો.

૧૮૨૮ : 'તુજ ચરણો' ની પ્રથમ આવૃત્તિનું પ્રકાશન.

૧૮૨૮ : પહેલી હિમાલય યાત્રા.

૧૮૨૮ : સાકોરીના પૂ. શ્રીઉપાસની બાબાનું નાન્દિયાદમાં આગમન, એમના
આદેશ મુજબ સાકોરી જવું-ત્યાં મણમૂત્રની પથારીમાં સાત દિવસ.

૧૮૩૦ : મનની નીરવતાનો સાક્ષાત્કાર.

૧૮૩૦ થી '૩૨ દરમિયાન સાબરમતી, વીસાપુર, નાસિક અને યરવડા જેલમાં.
હેતુ-દેશસેવાનો નહિ, સાધનાનો. સખત પરિશ્રમ અને લાઈમાર
દરમિયાન પ્રભુસરણ-મૌન. વિદ્યાથીઓને સમજાવવા વીસાપુર જેલમાં
સરળ ભાષામાં શ્રીમદ્ ભગવદ્ગીતાનું વિવરણ લખ્યું-'જીવનગીતા'

૧૮૩૪ : સગુજા બ્રહ્મનો સાક્ષાત્કાર.

૧૯૭૪થી ૧૯૭૮ દરમિયાન હિમાલયમાં અધોરી બાવા પાસે જવાનું બન્યું, ધૂંવાધારના ધોધની પાછળની ગુફામાં સાધના. ચૈત્ર માસમાં ૨૧ છાણાની ૨૧ ધૂણી ધ્યાવી નર્મદાકિનારે ખુલ્લામાં શિલા ઉપર નજીબ બેસીને સાધના, શીરડીના સાંઈબાબાનું પ્રત્યક્ષ દર્શન-આદેશ-સાધનાના અંતિમ તબક્કાનું માર્ગદર્શન.

૧૯૭૯ : તા. ૨૮-૩-૧૯૭૯ : રામનવમી, સંવત : ૧૯૮૫ કાશીમાં નિર્ગુણ બ્રહ્મનો સાક્ષાત્કાર. હરિજન સેવક સંઘમાંથી રાજીનામું. 'મનને'ની પ્રથમ આવૃત્તિનું પ્રકાશન.

૧૯૮૦ : (તા. ૮-૮-૧૯૮૦) વિમાનમાર્ગ અમદાવાદથી કરાંચી જવાનો ગૂઠ હુકમ.

૧૯૮૧ : માતાનું અવસાન.

૧૯૮૨ : હરિજન સેવક સંઘમાંથી છૂટા થયેલા, છતાં હરિજન કન્યાધાત્રાલય માટે મુંબઈમાં ફાળો ઉઘરાવ્યો. બે વખત સખત પોલીસમાર-દેહાતીત અવસ્થાના પુરાવા.

૧૯૮૩ : ૨૪, ફેબ્રુઆરીમાં ગાંધીજીના પેશાબના જેરી જંતુઓનું પોતાના પેશાબમાં દર્શન. નૈમિત્તિક તાદાત્યનો અનુભવ.

૧૯૮૪ : હિમાલયની યાત્રા-અદ્ભુત અનુભવ.

૧૯૮૫ : હરિજન આશ્રમ, અમદાવાદ મીરાંકુટિરમાં મૌનએકાંતનો આરંભ.

૧૯૮૦ : દક્ષિણભારતના કુલકોણમ્ભૂમાં કાવેરી નદીને કિનારે હરિઃઊં આશ્રમની સ્થાપના.

૧૯૮૪ થી સુરતના કુલકોણમાં એક ઓરડીમાં મૌનએકાંતનો આરંભ.

૧૯૮૫ : (તા. ૨૮-૫-૧૯૮૫) નડિયાદ, શેઢીનદીને કિનારે હરિઃઊં આશ્રમની સ્થાપના.

૧૯૮૬ : (તા. ૨૩-૪-૧૯૮૬) સુરત, કુલકોણમાં હરિઃઊં આશ્રમની સ્થાપના.

૧૯૮૨થી ૧૯૭૫ : શરીરના અનેક રોગો-સતત પ્રવાસ સાથે તેથી અધ્યાત્મ-અનુભવ ગ્રંથોનું લેખન-પ્રકાશન.

૧૯૭૬ : ફાજલપુર-મહીનદીના કિનારે શ્રી રમણભાઈ અમીનના ફાર્મ હાઉસમાં તા. ૨૩-૭-૧૯૭૬ના રોજ માત્ર છ જણની હાજરીમાં આનંદપૂર્વક દેહત્યાગ. પોતાનું 'ઇંટ-ચૂનાનું સ્મારક ન કરવાનો આદેશ' અને આ નિમિત્તે મળેલી રકમનો ઉપયોગ દૂર ગુજરાતનાં પછીત ગામોમાં પ્રાથમિક શાળાના ઓરડાઓ બંધાવવાના લોકફાળામાં કરવાની સૂચના.

પ્રથ્ય શ્રીમોદાનાં પુરુષકા

- | | | | | |
|-----|--------------------------------------------|-------------------------------------------------|----------------------------|------------------------------------|
| ૧. | મનને (પદ) | ૨૨. જીવનપ્રેકર (પત્રો) | ૪૪. જીવનસૌભાગ્ય (પદ) | ૬૭. કર્મિઓસનાં (પદ) |
| ૨. | તૃજ ચરણે (પદ) | ૨૩. આપટ્પેકર (પ્રથાના) | ૪૫. જીવનસૂચણાં સાધનાં (પદ) | ૬૮. મૌનએકંતની કૃતીએ (પ્રવચન) |
| ૩. | હેઠપેકર (પદ) | ૨૪. હરિજન સંતો (ગાધ-પદ) | ૪૬. જીવનરંગાત (પદ) | ૬૯. મૌનમંહિરનું હરિકાર (પ્રવચન) |
| ૪. | જીવનપુણે (પદ) | ૨૫. Life's Struggle
(જીવનસંગ્રામ, નો અનુધાદ) | ૪૭. જીવનમથુમણ (પદ) | ૭૦. મૌનમંહિરનો મમ (પ્રવચન) |
| ૫. | શ્રીગંગાંગાંબે (પદ) | ૨૬. જીવનમંનન (પત્રો) | ૪૮. દુલ (પદ) | ૭૧. મૌનમંહિરમાં પ્રભુ (પ્રવચન) |
| ૬. | કેશવચરણકર્મી (પદ) | ૨૭. જીવનસંશોધન (પત્રો) | ૪૯. સ્વાર્થ (પદ) | ૭૨. મૌનમંહિરમાં માણગુતીકા (પ્રવચન) |
| ૭. | કર્મગાંધી (પદ) | ૨૮. નર્મદાપદ (પદ) | ૫૦. શ્રીસદ્ગુરુ (પદ) | ૭૩. વૈષ્ણવિશેષ (સત્સંગ) |
| ૮. | પ્રથમપ્રથમ (પદ) | ૨૯. પુનિત પ્રેમગાંધી (પદ) | ૫૧. જીવનકુદ્ધની (પદ) | ૭૪. જીન-પુરાળીમ (સત્સંગ) |
| ૯. | પુનિત પ્રેમગાંધી (પદ) | ૩૦. જીવનદર્શન (પત્રો) | ૫૨. પ્રેમ (પદ) | ૭૫. તદ્ગા-સર્વદા (સત્સંગ) |
| ૧૦. | જીવનસ્ત્રીમ (પત્રો) | ૩૧. અલ્યુસીને (પદ) | ૫૩. જીવનસર્વાસ (સત્સંગ) | ૭૬. અગ્રાત-અકાશાત્મા (સત્સંગ) |
| ૧૧. | જીવનસંદેશ (પત્રો) | ૩૨. જિજ્ઞાસા (પદ) | ૫૪. મોદ (પદ) | ૭૭. જીયાજીંડ (સત્સંગ) |
| ૧૨. | જીવનપુણ્ય (પદ) | ૩૩. જીવન અનુભવ ગીત (પદ) | ૫૫. ગુજરાચિમશ્ર (પદ) | ૭૮. અંત્ર-સમન્દર (સત્સંગ) |
| ૧૩. | AT THY LOTUS FEET
(તૃજ ચરણેનો અનુષ્ઠાન) | ૩૪. જીવનઅલ્ય (પદ) | ૫૬. જીવનપુણ્યદી (પદ) | ૭૯. ગાંગાલાલાલ (સત્સંગ) |
| ૧૪. | જીવનપ્રેરણ્ય (પત્રો) | ૩૫. જીવનઅહંકર (પદ) | ૫૭. જીવનઅલ્ય (પદ) | ૮૦. એન્દ્રિક્ષષ-સમીકરણ (અસ્ત્રંગ) |
| ૧૫. | TO THE MIND
(મનનેનો અનુધાદ) | ૩૬. જીવનસરણ (પદ) | ૫૮. જીવનઅજાર (પદ) | ૮૧. પગલે પગલે પ્રકાશ (પત્રો) |
| ૧૬. | જીવનપુણ્ય (પત્રો) | ૩૭. શ્રદ્ધા (પદ) | ૫૯. જીવનધૂતર (પદ) | ૮૨. કંચ્ચરની સાંગે (પત્રો) |
| ૧૭. | જીવનપુણ્ય (પત્રો) | ૩૮. ખૂબ (પદ) | ૬૦. જીવનકૃદાર (પદ) | ૮૩. ધનની યોગ |
| ૧૮. | જીવનપુણ્ય (પત્રો) | ૩૯. જીવનસર્વાસ (પદ) | ૬૧. જીવનરેણુ (પદ) | ૮૪. મુક્તાલાનો પ્રેમસૂર્ય (પત્રો) |
| ૧૯. | જીવનપુણ્ય (પત્રો) | ૪૦. નિમિત (પદ) | ૬૨. જીવનજીવણી (પદ) | ૮૫. સંતહદાય (પત્રો) |
| ૨૦. | જીવનપુણ્ય (પત્રો) | ૪૧. રાગદીષ (પદ) | ૬૩. જીવનપુણ (પત્રો) | ૮૬. સેમન થો સેમાધીન (પત્રો) |
| ૨૧. | જીવનપુણ્ય (પત્રો) | ૪૨. જીવનઅલ્યાર્ડ (પદ) | ૬૪. જીવનઅલ્લી (પત્રો) | ૮૭. એપ્રિંટ ઉપરનાં પુસ્તકોમાથી |
| ૨૨. | જીવનપુણ્ય (પત્રો) | ૪૩. જીવનતપ (પદ) | ૬૫. જીવનપુણાર્થ (પદ) | ૮૮. ધૈરેલાં ૧૫ સંકલની. |